
Вільня 


Калі папярэдні Новагародскі 
перыяд з'яўляўся часам станаўлення і ўмацавання Вя- 
лікага княства Літоўскага (ВЕЛ), то наступны - Ві- 
ленскі, які таксама быў нядоўгім, бо працягваўся менш 
стагоддзя (з 1316-га да 1385 г.), быў часам бурнага 
тэрытарыяльнага росту гэтай беларускай дзяржавы, 
што і вывела яе ў лік найбуйнейшых тагачасных еўра- 
пейскіх краін. 

Мы ўжо гаварылі аб прычынах страты Новагародкам 
свайго сталічнага значэння'. Але побач з упадкам дамі- 
нуючага значэння яго і яго зямлі ў дзяржаве ішло ўзвы- 
шэнне Полацкага княства. Праўда, сталіца з Новага- 
родка не «перайшла» ў сам Полацк, аднак яна зноў 
перамясцілася ў крывіцкую зямлю, у Вільню, якая была 
галоўным асяродкам племя крывічоў на ўсходзе су- 
часнай Літвы і, як убачым далей, стала цэнтрам аднаго 
з удзелаў Полацкага княства. 

Што ж уяўляла сабой тады Вільня? Чаму менавіта 
яна стала пераемніцай Новагародка як сталіцы дзяр- 
жавы? 

Найперш -- пра ўзнікненне гэтага горада. 

У летапісах ХХІ ст. вельмі маляўніча гаворыцца аб 
заснаванні Вільні Гедзімінам”. 

Нібыта гэты князь, будучы на паляванні, натрапіў на 
прыгожую гару над ракою Вяллёю, дзе забіў тура, і таму 
яна ў далейшым стала называцца Туравай гарой. Па- 
колькі было позна, Гедзімін вырашыў не вяртацца дадо- 
му ў Трокі, спыніўся ў даліне Свентарога, дзе пазней 


Ж У беларускай навуковай літаратуры імя гэтага вялікага князя 
літоўскага традыцыйна ўжываецца ў форме «Гедымін», аднак Мікола 
Ермаловіч настойвае на сваёй форме, даючы гэтаму пэўныя абгрун- 
таванні. (Заўвага рэд.) , 

вялікіх князёў спальвалі пасля смерці, і там заначаваў. 
І прыеніўся яму сон, што на гары, якую звалі Крывою, 
а цяпер завуць Лысаю, стаіць вялікі жалезны воўк, 
і ў ім равуць сто ваўкоў. І калі Гедзімін, прачнуўшыся, 
звярнуўся да валхва Ліздзейкі, каб ён разгадаў гэты сон, 
дык той сказаў: «Жалезны воўк азначае, што тут будзе 
сталіца, а што ў яго ўнутры раўло, то гэта слава аб 
гэтым горадзе, якая пойдзе на ўвесь свет». І вось Гедзі- 
мін, пачуўшы такое, адразу ж загадаў прывесці сюды 
людзей, каб закласці замкі, адзін на Свентарозе -- Ніж- 
ні, і другі - на Крывой гары, і назваў гэтыя замкі 
Вільняй”. 

Вядома ж, перад намі легендарнае асэнсаванне ўзнік- 
нення Вільні, тым больш што перад гэтым нешта 
падобнае гаварылася аб збудаванні Трокаў. 

Археалагічныя ж дадзеныя сведчаць, што Вільня 
ўзнікла не ў ХІУ ст., а значна раней. Як паказалі дасле- 
даванні В. і Е. Галубовічаў (на жаль, цяпер яны чамусь- 
ці замеўчваюцца некаторымі даследчыкамі), Вільня бы- 
ла заснавана крывічамі". Як адзначалася намі рапей, 
пры разглядзе славянскага загялення Реларусі, крыві- 
чы рухаліся з захаду па Нёмане і яго прытоках, таму 
з'яўленне іх на Вяллі і заснаванне імі тут горада пе было 
выпадковым. Менавіта гара, якая спачатку пазывалася 
Крывой, а пасля -- Лысай, і стала меецам, дзе пачатко- 
ва аселі крывічы. Пасля яны залажылі тут горад, які 
стаў называцца Крывіч-горадам (пазней -- Крывым Го- 
радам) і стаў адной са сталіц гэтага племя. Археала- 
гічныя матэрыялы паказваюць, што паселішча, якое 
існавала на гэтай гары, было знішчана агнём у УП 
ст. н. э. І калі да таго часу кераміка і іншыя рэчы былі 
тут тыпова балцкімі, то пасля яны знікаюць і замя- 
няюцца керамікай, характэрнай для славянскіх магіль- 
нікаў". 

Як вядома, у УІІ ст. ішло славянскае засяленне 
тэрыторыі сучаснай Беларусі і ўсходняй часткі Літвы, 
Несумненна, што крывічы і знішчылі гэта балцкае пасе- 
лішча, а на яго месцы заснавалі сваё, якое пазней і вы- 
расла ў горад. Моцная, відаць, калонія крывічоў, пася- 
ліўшыся тут, як убачым далей, не мірным шляхам, 
пачала ўмацоўвацца сярод балцкага насельніцтва, па- 
ступова асімілюючы яго і ператвараючы ў славянскае. 
Пра тое, што гэтае паселішча спачатку называлася Кры- 


А 


віч-горадам, сведчыць яго назва і ў нямецкіх хроні- 
ках -- Крывічкаструм (Крывіцкая крэпасць), і ў літоў- 
скай мове -- «Крэйвепіліс»”. Аб славянскім паходжанні 
Вільні разам з яе назваю сведчаць і назвы гор, дзе яна 
пачаткова размяшчалася, і назвы замкаў і нават назва 
ракі (яна завецца не Нярысам, а Вяллёй, як называюць 
яе і сёння тутэйшыя беларусы). Невыпадкова таму 
нямецкі храніст ХІЎ ст. Віганд Марбургскі і называў 
Вільню рускім горадам”. 

Усе гэтыя факты як найлепш адмятаюць спробы 

некаторых сучасных даследчыкаў прыменшыць або на- 
ват і зусім паставіць пад сумненне факт з'яўлення 
ў гэтым рэгіёне славянаў”. Менавіта славянская кала- 
нізацыя мела тут першаступеннае значэнне, у выніку 
чаго Вільня ўжо ў ХІУ ст. мела ўсе рысы славянскага 
горада. Вядома, гэта не адмаўляе таго, што тут жыло і 
іншапляменнае насельніцтва, у тым ліку і язычніцкае, 
якое ў літаратуры звычайна атаясамліваецца толькі 
з балтамі. 
У сувязі з гэтым хочацца звярнуць увагу на такі 
факт. З 40-х гадоў ХІУ ст. захавалася гісторыя аб трох 
віленскіх пакутніках, якія перайшлі з язычніцтва ў 
хрысціянства, за што і паплаціліся жыццём. Тут асаблі- 
ва цікава тое, што да прыняцця хрысціянства гэтыя 
асобы насілі яўна славянскія імёны -- НКумец, Круглец, 
Няжыла. А гэта можа сведчыць, што язычнікамі ў той 
чае маглі быць не толькі балты, але і славяне, найперш 
крывічы. Жывучы ў Вільні і ў яе наваколлі, яны былі 
адрэзаныя ад такіх буйных хрысціянекіх цэнтраў, як 
Полацк і Тураў, і маглі яшчэ доўга, як і балты, заста- 
вацца язычнікамі. Усё гэта трэба было ўлічваць, каб не 
перабольшваць значэння балтаў, якія звычайна толькі 
і атаясамліваюцца з язычнікамі ў гісторыі Вялікага 
княства Літоўскага. 

Як бачым, Вільня з'яўляецца спрадвечным беларус- 
кім горадам, і таму зразумела, што перанясенне туды 
сталіцы з Новагародка не толькі не магло паўплываць 
на беларускі характар Княства, але яшчэ больш пад- 
крэслівала яго. Зрабіўшыся сталіцай, Вільня, як кры- 
віцкі горад, яшчэ больш садзейнічала беларускай кала- 
нізацыі балцкіх. земляў і асіміляцыі іх насельніцтва. 

Аднак, менавіта з гэтага часу пачалі складвацца 
ўмовы для ўзнікнення погляду на Вялікае княства Лі- 

тоўскае як дзяржавы літоўскай (у сучасным значэнні 
этага слова), дзе славянскія землі былі заваяваны лі- 
тоўскімі князямі і знаходзіліся ў іх падначаленні. Рэч 
у тым, што ў сувязі з перанясеннем сталіцы з Новага- 
родка ў Вільню і назва «Літва» пачала паступова пера- 
ходзіць з Верхняга Панямоння на ўсход сучаснай Літ- 
вы, выцясняючы адтуль старую назву «Аўкштайцію». 
Тым не менш у ХІУ ст. аўкштайцкія землі яшчэ не 
атаясамліваліся з Літвой. Гэта пацвердзіў нямецкі хра- 
віст П. Дусбург, які, гаворачы аб падзеях 1294--1300 гт., 
называў Аўкштайцію «ўладаннем караля Літвы». Тое 
самае мы бачым і ў грамаце Гедзіміна ад 2 кастрычніка 
1323 г. Ужо тое, што гэты князь, называючы сябе кара- 
лём Літвы, палічыў патрэбным у ліку іншых земляў, ад 
імя якіх ён заключыў мір, назваць і Аўкштайцію, гаво- 
рыць пра яе агульнавядомае ў той час найменне і пра 
тое, што тытул караля Літвы паходзіць не адсюль”. 
Наколькі доўга трымалася тут гэта назва, сведчыць яе 
ўжыванне Вітаўтам у 1422 г.'?. Аднак, хоць і паступова, 
але назва «Літва» -- найперш пад уплывам знаходжан- 
ня тут сталічнай Вільні -- замацоўваецца ў Аўкштайціі, 
выцесніўшы адтуль ранейшае найменне. Новая назва 
пачала ўспрымацца тут як адвечная, што і прывяло да 
атаясамлівання гэтай Літвы са старажытнай, і тым 
самым унесла, як мы ведаем, выключна вялікую блыта- 
ніну ў поглядзе на ўтварэнне Вялікага княства Літоў- 
скага, выводзячы вытокі гэтай дзяржавы з тэрыторыі 
сучаснай Літвы, а не з Верхняга Панямоння, як было 
ў сапраўднасці. 

Археалагічныя матэрыялы паказваюць, што Вільня 
да пачатку ХІУ ст. развілася ў такое значнае паселішча, 
што Гедзімін палічыў патрэбным перанесці сюды сталі- 
цу дзяржавы. 


Якога яны роду? 


Паколькі Гедзімін лічыцца цэн- 
тральнай постаццю ў родзе вялікіх князёў літоўскіх, 
якія, пачынаючы з ХІУ ст., называліся Гедзімінавічамі, 
варта яшчэ раз звярнуцца да пытання аб паходжанні 
гэтай дынастыі. 

Паводле падання, якое з'явілася яшчэ ў ХУ 
ст. (упершыню яно зарэгістравана ў Я. Длугаша), вялі- 
кія літоўскія князі і знакамітыя літоўскія роды па- 
ходзяць ад славутых рымлянаў, што, ратуючыся ад 
Нерона, прыплылі ў вусце Нёмана і пачалі прасоўвацца 
па гэтай рацэ далей''. Мэтаю такой версіі было паказаць 
больш слыннае і даўняе паходжанне літоўскай знаці 
ў параўнанні з польскаю, якая пасля Крэўскай уніі ўсё 
больш настойліва імкнулася падначаліць сабе Вялікае 
княства Літоўскае. Унесеная Я. Длугашам і асабліва 
М. Стрыйкоўскім у іх творы, гэта легенда пашырылася 
ў гістарычнай літаратуры, нярэдка выдавалася за праў- 
ду. Вядома ж, Гедзімін, як і іншыя літоўскія князі, лі- 
чыўся нашчадкам знакамітых рымлянаў. 

Але зусім. інакш падаецца паходжанне вялікіх лі- 
тоўскіх князёў у векаторых рускіх летапісах. Апавя- 
данне пра гэта пачынаецца з падзей 1129 г., калі кіеўскі 
князь Мсціслаў Уладзіміравіч захапіў Полацк, а по- 
лацкія князі Рагвалодавічы (маецца на ўвазе прыналеж- 


снасць да гэтага роду полацкіх князёў) былі забраныя ў 


палон і высланыя ў Царград. Літва ж у той час даніну 
давала князям полацкім, а «владома свойми гедманы». 
Але калі полацкія князі былі высланыя, «вильняне при- 
ложися дань давати королю Угорскому за страхование 
великого князя Мстислава Владимировича», а таксама 
«взяша собе по Царяграда князя Полотского Ростислава 


“Рогволодовича детей: Давила-князя да брата его Мов- 


кольда-князя»!'”. 

Гісторык У. Пашута цалкам адмаўляў праўдзівасць 
такога паказу генеалогіі вялікіх літоўскіх князёў, назы- 
ваючы яго тэндэнцыйна апрацаванай версіяй на ка- 
рысць Масквы. У той жа чае ёп лічыў вартым увагі 
і даверу ўпамінанне гэтым летапісам сына полацкага 
князя Гердзеня - Андрэя (які быў цвярскім епіска- 
пам), бо гэта паказвае на раннія культурныя сувязі 
Цверы і Літвы". Незразумела, пры чым тут Літва, калі 
Гердзень і яго сын Андрэй не мелі да яе ніякага дачы- 
нення. Ды ўжо такая ў гэтага аўтара тэндэнцыя -- усімі 
сродкамі ўзвышаць Літву і зацямняць ёю Беларусь. 

Але хіба толькі гэта - адзіна праўдзівы факт у вы- 
кладзенай вышэй гісторыі? А тое, што Мсціслаў Уладзі- 
міравіч захапіў у 1129 г. Полацк, у выніку чаго полацкія 
князі апынуліся ў Візантыі, хіба супярэчыць гістарыч- 

най праўдзе? Гэтаксама як і тое, што Літва давала 
даніну Полацку, але знаходзілася ў кіраванні сваіх 
князёў- «гедманаў» і пасля захопу ў палон полацкіх 
князёў, страціўшы сваіх апекуноў, павінна была шукаць 
іншых абаронцаў, каб страхавацца ад нападу Мсціслава 
Уладзіміравіча. Гэта бясспрэчны факт, бо Лаўрэнцьеўс- 
кі і Іпацьеўскі летапісы засведчылі паходы гэтага князя 
пасля ўзяцця Полацка на Літву ў 1130 і 1131 гг.'“. 
Праўда, застаецца незразумелым, чаму «вильняне» 
звярнуліся па дапамогу да ўгорскага (венгерскага) ка- 
раля і сталі даваць яму даніну. Угоршчына не межавала 
з Літвою і наогул была ад яе далёка. І ўсё ж, відаць, 
угры абаранялі Вільню, бо адкуль маглі з'явіцца ў гэ- 
тым горадзе горы Угры, якія ўпамінаюцца ў летапісе. 
У ім хаваўся князь Яўнуд у 1345 г., ратуючыся ад сваіх 
братоў БНейстута і Альгерда'”. Відаць, на гэтых гарах 
і размяшчалася ўгорскае войска, каб бараніць Вільню. 
Такім чынам, і гэты факт мае пад сабою падставы. 
Але самае галоўнае для нас у гэтым летапісным 
апавяданні -- паведамленне аб узяцці вільнянамі з Цар- 
граду сыноў высланага з іншымі полацкімі князямі 
Расціслава -- Давіла і Маўкольда. Менавіта ад гэтых 
двух полацкіх князёў і пачынаецца ўласна дынастыя 
вялікіх князёў літоўскіх: ад першага з іх князі Від 
і астатнія, ад другога -- Міндоўг. Тое, што такое магло 
адбыцца, зусім заканамерна. Вільняне, як мы ўжо ве- 
даем, у большасці былі крывічамі, і ўвесь час знаходзі- 
ліся ў залежнасці ад полацкіх князёў, бачачы ў іх асобе 
сваіх законных гаспадароў. Гэта пацвярджаецца і фак- 
там, які данеслі да нас польскія крыніцы: каля 
1070 г. у Вільні сядзеў полацкі князь Расціелаў Рагва- 
лодавіч'!”, і таму невыпадкова вільняне ўзялі яго сыноў 
да сябе. Гэта яшчэ адно пацвярджэнне праўдзівасці 


“Васкрасенскага летапісу. Такім чынам, ужо з 70-х гадоў 


ХІ ст. можна гаварыць аб існаванні Віленскага ўдзелу 
ў Полацкім княстве. 

Праўда, трохі здзіўляюць імёны Расціслававых сы- 
ноў Давіла і Маўкольда -- такія нетыповыя і нетрады- 
цыйныя для полацкай дынастыі. Аднак не выключана, 
што сапраўдныя іх імёны былі зменены з мэтаю скрыць 
іх полацкае паходжанне. Раней, пры асвятленні падзей 
1129- 1132 гг., намі адзначалася магчымасць таго, што 
не ўсе полацкія князі былі схопленыя і вывезеныя 

ў Візантыю, а некаторыя з іх уратаваліся ад палону, 


знайшоўшы прытулак у суседняй Літве. На гэта ўказвае 
хоць бы прыклад з Васількам Святаслававічам, які 
адразу ж пасля выгнання з Полацка ў 1132 г. кіеўскага 
стаўленіка Святаполка займае княжацкі пасад. Зразуме- 
ла, што вярнуцца з Візантыі так хутка ён не мог, а зна- 
чыць, дзесьці хаваўся -- найверагодней, у Літве. Не 
выключана, што адной з мэтаў Мсціслававых паходаў на 
яе быў таксама і захоп полацкіх князёў, якія знайшлі 
там сабе прыстанак. 

Аб тым, што Давіл і Маўкольд не былі выдуманымі 
асобамі, сведчыць той факт, што яны выступаюць тут 
удвух. Наўрад ці фальсіфікатару спатрэбілася б такое 
ўскладненне. Вельмі паказальны момант -- ад Давіла 
выводзяцца ўсе вялікія літоўскія князі, пачынаючы ад 
Віда і Трайдзеня (ён названы тут Траенем) і канчаючы 
Гедзімінам і яго нашчадкамі, а ад Маўкольда толькі 
Міндоўг і яго сыны Войшалк і Доўмант (ён названы 
памылкова). Такім чынам, Міндоўг і Войшалк таксама 
паходзілі ад полацкай дынастыі. Цяпер становіцца зра- 
зумелым, чаму пасля смерці Войшалка, а за ім і Швар- 
на, вялікакняскі пасад займаў Від, а пасля Трайдзень, 
бо са смерцю Войшалка абрывалася дынастычная лінія 
Маўкольда і таму законнымі пераемнікамі яе сталі на- 
шчадкі Давіла. Найбольш праблематычнай з'яўляецца 
асоба сына Давіла -- Віда. Рэч у тым, што ён больш 
нідзе ў летапісах, гэтак жа, як Давіл і Маўкольд, не 
ўпамінаецца. І ўсё ж гэта не дае падставы, каб адмаў- 
ляць яго гістарычную сапраўднасць. Па-першае, у ле- 
тапісе ўказана такая яго індывідуальная рыса -- як тое, 
што людзі яго Воўкам звалі. Гэту мянушку ён, відаць, 
заслужыў за свой няўрымслівы характар. Па-другое, 
у летапісе падкрэслены галоўны вынік яго дзейнасці, 
а менавіта тое, што ён далучыў да дзяржавы Дзярэў- 
скую (г. зн. драўлянескую) зямлю. Гэта самае адзначана 
і ў адносінах да Трайдзеня, які далучыў Яцьвяжскую 
зямлю, і ў адносінах да Віценя, які пашырыў межы 
дзяржавы да Буга, што сапраўды было'”. Сказанае вы- 
шэй можа сведчыць, што складальнік летапісу не апе- 
рыраваў выдуманымі асобамі і не прыпісваў ім уяўных 
дзеянняў, а чэрпаў гэтыя звесткі з пэўных крыніц, якія 
не дайшлі да нас. Калі мы гаварылі пра Трайдзеня, то 
ўказвалі, што засталося невядомым, хто быў вялікім 


9 








люўскім кпязом пасля смерці Шварна ў 1268 г. і да 
пачатку кпязявання Трайдзеня'”. Дык вось у гэтым 
праможку па ўсяму відаць і ўладарыў Від. 

Усб адзначанае змушае нас не сумнявацца ў гіста- 
рычнай праўдзівасці гэтай асобы, якая фактычна і стала 
родапачальнікам дынастыі вялікіх літоўскіх князёў, 
што, відавочна, паходзіць ад полацкай дынастыі. 


Хто ён, Гедзімін? 


Хаця пра Гедзіміна і яго дзей- 
насць да нас дайшло параўнальна боль звестак, чым 
пра яго папярэднікаў на вялікакняскім пасадзе, аднак 
і гэтыя дадзеныя далёка няпоўныя, некаторыя з іх 
супярэчлівыя, зацемненыя або зусім легендарныя, (на- 
прыклад, у выпадку з заснаваннем Вільні). Апроч таго, 
і ў навуковых даследаваннях застаўся шэраг недастат- 
кова, або аднабакова асветленых момантаў дзейнасці 
Гедзіміна. Гэта і прымушае нас да асабліва ўважлівага 
разгляду адпаведных матэрыялаў. 

Найперш -- пра імя. У беларускай навуковай літара- 
туры яно ўжываецца ў форме «Гедымін», аднак ці 
з'яўляецца такое напісанне правільным? Зазначым, што 
ў крыніцах яно існуе ў розных варыянтах. Гедимин, 
Кедмин, Кгиндимин, Кредимин, Скиндимин, Седіпіа, 
Седітопі, Сіедутіа””. Як бачым, усюды ў іх (у тым 
ліку і ў напісаных лацінкай), гук «д» вымаўляецца як 
мяккі. Праўда, у «Хроніцы Быхаўца» бачым «Сечу- 
піп», але тут «у» чытаецца як «і». Таму ў беларускай 
мове гэтае імя павінна вымаўляцца і пісацца ў форме 
«Гедзімін». 

У гістарычных крыніцах мы нідзе не знаходзім фор- 
мы «Гедымінас». І гэта відавочна закрэслівае спробы 
шэрагу даследчыкаў гэту форму імя Гедзіміна паказ- 
ваць як пачатковую і сапраўдную. У свой час В. Юрге- 
віч на аснове філалагічнага матэрыялу і зыходзячы 
з аналізу іншых форм імя Гедзіміна, паказаў, што яно, 
лк і імёны іншых вялікіх літоўскіх князёў, славянскага 
паходжання. Што падобнае імя існавала ва ўсходніх 
злая, сводчыць. назва вёскі «Едимоново» ў Цвярскім 

павеце”. В. Юргевіч адначасова адзначыў недарэчнасць 
спробаў некаторых літоўскіх даследчыкаў тлумачыць 
імёны літоўскіх князёў, у тым ліку і Гедзіміна, на асно- 
ве літоўскай мовы. 

Вельмі заблытаным з'яўляецца і пытанне, кім быў 
Гедзімін у адносінах да Віценя. Яшчэ ў Я. Длугаша 
гаварылася, што Гедзімін быў конюхам Віценя і забіў 
яго, змовіўшыся з жонкаю апошняга, а пасля захапіў 
ягоны вялікакняскі пасад. Гэтая чутка была пушчана 
з крыжацкага асяроддзя, каб тым самым паказаць. ніз- 
кае паходжанне вялікіх літоўскіх князёў, што абражала 
ў той чае у вачах свету ўсю дзяржаву, з якой Ордэн 
нязменна знаходзіўся ў варожых адносінах. Ахвотна 
падхапілі гэтую чутку пазней у Польшчы і ў Маскве, 
якія -- кожная з свайго роду -- імкнуліся падначаліць 
сабе Вялікае княства Літоўскае. 

Пэўны час у гісторыкаў не было сумневу, што Г'едзі- 
мін з'яўляўся сынам Віценя, як пра гэта сведчаць 
«Хроніка Быхаўца» і падобныя ёй летапісы”'. Але на- 
друкаваная ў 1867 г. грамата магістрата горада Рыгі” 
пераканаўча абвергла карыслівую выдумку аб нізкім 
паходжанні Гедзіміна. Праўда, адначасова названая 
грамата несла і новую праблему. У гэтым дакуменце 
Гедзімін называўся братам свайго папярэдніка Віценя, 
што і прынялі многія даследчыкі. Але яшчэ В. Васі- 
леўскі паказаў, што слова «іга(ег» (брат) і «раіег» 
(бацька) вельмі падобныя сваім напісаннем і могуць 
выглядаць амаль аднолькава”. Мы лічым больш аб- 
грунтаваным тое, што Гедзімін быў сынам Віценя. Мала 
верагодна, каб брат перажыў другога брата на 25 гадоў, 
прычым, улічваючы, што Гедзімін памёр не сваёй емер- 
цю, г. зн., мог яшчэ пэўны час жыць. І яшчэ трэба ўлі- 
чыць, што сярод князёў быў звычай, нягледзячы на 
ступень сваяцтва (ці нават пры яго адсутнасці), назы- 
ваць адзін аднаго братам. Так, напрыклад, Альгерд 
называў сваім братам нават маскоўскага князя Дзміт- 
рыя Данскога”, хаця яны ніякімі сваякамі не былі. Усё 
адзначанае можа закрэсліваць і сведчанні рыжскага 
дакумента пра Гедзіміна як брата Віценя. 

Не менш складанае і пытанне, калі і дзе стаў Гедзі- 
мін вялікім князем. Як правіла, сцвярджаецца, што ён 
заняў вялікакняскі пасад у 1316 г. Аднак нідзе ў крыні- 
цах гэтая дата не пацвярджаецца, як не пацвярджаецца 

і дата смерці Віценя, пра якога ў пазнейшых летапісах 
сказана, што ён памёр ад удару перуна”. На карысць 
1316 г. як даты смерці Віценя можа сведчыць тое, што 
гэты князь у 1314 г. абараняў Гародню ад крыжакоў, 
а ў 1315 г. узяў у аблогу іх замак Хрыстмемель””. Але 
трэба згадаць і іншыя даты пачатку кіравання Гедзімі- 
на, што маюцца ў паасобных крыніцах. Так, у адной з іх 
сказана, што «в лето 6813 (1305) нача княжити 
Кгедимин Витуновичь в Литве, в Новогородку ий Керно- 
ве»?”. Мы яшчэ звернемся да гэтага запісу, а зараз 
толькі адзначым, што калі паводле яго князяванне Г'е- 
дзіміна пачалося значна раней, то ў «Хроніцы Літоўс- 
кай і Кмойцкай» гэта падзея аднесена на пазнейшую 
дату - на 1321 г”. Заўважым таксама, што гісто- 
рык В. Васільеўскі лічыў пачаткам князявання Гедзімі- 
на 1320 г.?. На жаль, ён не ўказаў, чым у сваім 
меркаванні кіраваўся, аднак, як мы ўбачым далей, пра- 
панаваная В. Васілеўскім дата, магчыма, найбольш да- 
кладная. 

Наконт таго, дзе пачаў князяваць Гедзімін, у «Хро- 
ніцы Быхаўца» і ёй падобных крыніцах, названы Кер- 
наў”. Гэта як быццам пацвярджае і згаданы намі лета- 
пісны ўрывак аб тым, што «Кгедимин нача княжити... 
в Литве, в Новогородку и Кернове» гэты факт паказвае, 
што назва «Літва» яшчэ не пашыралася на ўсход су- 
чаенай Літвы, дзе знаходзіўся Кернаў, які таму і назва- 
ны асобна. Але сведчанні адзначаных крыніц аб Керна- 
ве, як сталіцы дзяржавы пасля Новагародку, не па- 
цвярджаюцца граматай Гедзіміна ад 25 студзеня 
1323 г. У ёй у ліку іншага гаворыцца аб пабудове Г'едзі- 
мінам каталіцкіх храмаў. «Няхай будзе вам вядома, што 
мы два гады назад (у 1321 г.) у нашым горадзе Вільні 
ўноў пабудавалі адну царкву Ордэна прапаведнікаў, 
а таксама цэрквы Ордэна мінарытаў у вышэйупомненым 
намі горадзе Вільні адну, у Новагародку - другую, 
якую спалілі прускія крыжакі... і якую ў тым жа годзе 
мы загадалі аднавіць уноў»”!. Як бачым, тут упамі- 
наюцца два гарады - Вільня і Новагародак, адзін з 
якіх - новая сталіца, другі -- старая. Відавочна, што 
калі б сталіцай Гедзіміна быў Кернаў, то там бы перш за 
ўсё і будаваліся храмы, аднак гэта не адзначана, што 
можа адмаўляць сталічнае значэнне Кернава. Усё гэта 
дазваляе лічыць, што менавіта Гедзімін перанёс сталіцу 


12 


Вялікага княства Літоўскага з Новагародка ў Вільню. 

Некаторыя іншыя спрэчныя пытанні, звязаныя з 
асобаю Гедзіміна, мы закранем, разглядаючы яго дзей- 
насць. 


Дзе мірна, 
а дзе пад прымусам 


Як у адносінах да асобы Г'едзі- 
міна, так і ў адносінах да ягонай дзяржаўнай дзейнасці 
маецца шэраг цёмных мест. Яшчэ В. Антановіч у свой 
час слушна заўважыў, што з прычыны няяснасці датаў 
уваходжання паасобных земляў у склад Вялікага княст- 
ва Літоўскага многае з гэтага адносілася да часоў Г'едзі- 
міна”. Таму ў гістарычнай навуцы пануе думка, што 
і тады ішло далейшае падначаленне нібыта аслабелых 
і таму безабаронных беларускіх земляў узмацнелай лі- 
тоўскай дзяржаве. Аднак, як і раней, так і за часамі 
Гедзіміна; нічога гэтага не было, а ішло далейшае экана- 
мічнае, палітычнае і культурна-этнічнае збліжэнне і 
аб'яднанне беларускіх земляў. 

Паколькі Беларусь не ведала татарскага нашэсця 
і яе эканамічныя і культурныя цэнтры не былі разбура- 
ны, адзначаны працэс тут адбываўся хутчэй, чым у рус- 
кіх і ўкраінскіх землях, дзе ён быў перарваны татар- 
скаю навалай. Вось чаму пашырэнне тэрыторыі Вялікага 
княства Літоўскага ішло шляхам аб'яднання беларускіх 
земляў, якое адбывалася мірна. І таму мы не можам 
указаць дакладна, якая з іх і калі стала часткаю Вяліка- 
га княства Літоўскага. Можна толькі меркаваць, што 
ў час уладарання Гедзіміна ў склад дзяржавы ўвайшла 
Менекая зямля, паколькі яе князь у 1326 г. разам з по- 
лацкім князём быў у складзе пасольства, якое ездзіла 
ў Ноўгарад. Па ўсяму відаць, што да Вялікага княства 
Літоўскага ў гэты час далучылася і Пінская зямля, бо 
ў летапісе сказана, што сын Гедзіміна Нарымонт Глеб 
быў тут князем”. Але гэта вельмі праблематычна, бо 
ў іншых летапісах пра гэтага князя гаворыцца зусім 
іншае”. Трэба таксама памятаць аб тым, што Пінск 
адыграў важную ролю ва ўтварэнні Вялікага княства 

Літоўскага: яго войска ў «1268 г. удзельнічала ў завая- 
ванні Войшалкам Літвы”? 

Можна больш-менш упэўнена гаварыць, што межы 
беларускіх земляў, якія аб'ядналіся ў Вялікім княстве 
Літоўскім, у гэты час цягнуліся ад Дняпра на ўсходзе да 
Буга на захадзе, ад межаў Пекоўскага княства на по- 
ўначы да межаў Валынскага і Кіеўскага княстваў на 
поўдні. Праўда, у «Хроніцы Быхаўца» пад 1321 г. зме- 
шчана вельмі дэталёвае апавяданне аб паходзе Гедзіміна 
на гэтыя землі і далучэнні іх да сваіх уладанняў”. Але 
гэта даволі пераканаўча абвергнуў В. Антановіч” 

Такое становішча беларускіх земляў, у прыватнасці, 
іх больш ранняе злучэнне ў параўнанні з іншым усход- 
не-славянскім абшарам, дало ім значныя перавагі. Най- 
перш гэта забяспечыла ім дамінуючае значэнне ў Вялі- 
кім княстве Літоўскім. Менавіта беларускія землі вы- 
значылі яго ўнутраную і знешнюю палітыку, што 
яскрава і выявілася ў дзяржаўнай дзейнасці Гедзіміна. 
Ужо тое, што ён перанёс сталіцу ў Вільню, якая з'яўля- 
лася пераважна крывіцкім горадам, яскрава падкрэслі- 
вала, чыімі інтарэсамі ён будзе кіравацца найперш у 
сваёй дзейнасці. 

Калі аб'яднанне беларускіх земляў адбывалася 
мірна, то ўваходжанне ў склад дзяржавы балцка- 
літоўскіх земляў па-ранейшаму праходзіла шляхам іх 
гвалтоўнага далучэння. Як у свой час Міндоўг выгнаў 
літоўскіх князёў, калі ён «зане Литву», як Войшалк, які 
пагалоўна вынішчаў ворагаў сваіх пры заваяванні Літ- 
вы, Дзяволтвы і Нальшчанаў, як Трайдзень распраўляў- 
ся з нальшчанскімі феадаламі, як Віцень вёў барацьбу 
з Жамойцкай знаццю, якая не прызнавала яго ўлады, 
схіляючыся да саюза з Ордэнам, так і Гедзімін фактыч- 
на пачаў сваю дзейнасць з барацьбы з тымі ж самымі 
жамойтамі, што па-ранейшаму супраціўляліся вяліка- 
княскай уладзе і знаходзілі падтрымку ў крыжакоў?” 

Гедзімін, як і ўсе яго папярэднікі на вялікакняскім 
пасадзе, таксама заваёўваў балцкія землі. Таму зразуме- 
ла, чаму, як яшчэ зазначаў В. Антановіч, літоўцы (у су- 
часным значэнні гэтага слова) так варожа адносіліся да 
вялікакняскай дынастыі?” . Прычына ў тым, што ды- 
настыя гэтая была ім чужой. 


На фоне такіх фактаў вельмі ўжо яепераканаўча. 


гучаць сцверджанні аб Вялікім княстве Літоўскім як 

літоўскай дзяржаве, што ўтварылася ў выніку заваяван- 
ня літоўскімі кпязямі беларускіх і іншых славянскіх 
земляў. Усё, як мы бачылі, адбывалася наадварот. Таму 
не можа быць гаворкі ні аб Вялікім княстве Літоўскім 
як літоўскай дзяржаве (таксама ў сучасным значэнні 
гэтага слова), ні аб тым, што вялікія літоўскія князі 
былі выразнікамі інтарэсаў літоўскіх феадалаў, бо 
апошнія ўвесь час супраціўляліся ўтварэнню Вялікага 
княства і з'яўляліся ворагамі гэтага гістарычнага пра- 
цэсу. 

Але хаця ўваходжанне беларускіх земляў у склад 
Вялікага княства Літоўскага і было мірным, яго нельга 
ўяўляць ідылічным. Гэтыя землі не столькі падначаль- 
валіся вярхоўнай уладзе, колькі навязвалі ёй патрэбную 
ім палітыку. Гэта і давала ім у межах дзяржавы шыро- 
кую аўтаномію, а таксама магчымасць ажыццяўлення 
ранейшых мэт, якіх яны не маглі б дасягнуць, калі былі 
раз'яднанымі. Сказанае найперш адносіцца да найбольш 
буйнай і развітай складовай часткі Вялікага княства 
Літоўскага -- Полацкай зямлі. 


Аднаўленне 
Полацкай палітыкі 
ў адносінах да 
Пскова і Ноўгарада 


Раней ужо гаварылася аб пасту- 
повым узвышэнні Подацкай зямлі ў новай дзяржаве, 
якое пачалося з 60-х гг. ХЦІ ст. і знайшло яскравае 
выяўленне пры Гедзіміне. Менавіта інтарэсы Полацка 
найперш і вызначалі дзяржаўную палітыку гэтага кня- 
зя. Як вядома, Полацк на працягу ўсёй ранейшай сваёй 
гісторыі быў у непрыязных адносінах са сваімі паўноч- 
нымі суседзямі -- Псковам і Ноўгарадам, якіх ён імк- 
нуўся падначаліць сабе. Ужо першы вядомы нам по- 
лацкі князь Рагвалод нападаў на Наўгародскія воласці, 
чым і быў выкліканы паход наўгародскага князя Уладзі- 
міра Святаслававіча ў 980 г. на Полацк". У 1021 г. кня- 
зю Брачыславу Ізяслававічу ўдалося нават здабыць 

Ноўгарад. У 1065 г. Усяслаў Чарадзей ваяваў супроць 
Пскова і таксама часова захапіў Ноўгарад. Узнаўлялася 
гэтая варожасць і на працягу ХІІ ст. У наступным 
дзесяцігоддзі яна заціхла з прычыны сумеснай барацьбы 
Полацка, Пскова і Ноўгарада з крыжакамі, але ў канцы 
ХПІ ст. зноў аднавілася, сведчаннем чаго можа быць 
паход «литвы» на Ловаць, г. зн. на Наўгародскую зям- 
лю. Вядома ж, ён, як і ўсе набегі «литвы» на гэтую, 
а таксама на Пскоўскую і Смаленскую землі ў першай 
палове ХПЦІ ст., быў арганізаваны Полацкам. 

Аднак у часы Гедзіміна гістарычныя абставіны для 
правядзення ранейшай палітыкі, найперш у адносінах 
да Пекова і Ноўгарада, намнога змяніліся. З аднаго 
боку, аб'яднанне асноўнай масы беларускіх земляў дало 
магчымасць полацкай палітыцы перарасці ў агульна- 
дзяржаўную. З другога боку, у гэты час Пскоў і Ноўга- 
рад ужо не былі цалкам самастойнымі, а ўсё больш 
уцягваліся ў арбіту палітычнага прыцягнення Маскоў- 
скага княства. Вось чаму полацка-наўгародская і по- 
лацка-пскоўская супярэчнасці менавіта тады і перараслі 
ў міждзяржаўныя супярэчнасці Беларускай дзяржавы 
(якою найперш было Вялікае княства Літоўскае) і Мас- 
коўскага княства, хаця дасюль іх узаемаадносіны былі 
мірнымі, што знайшло сваё выяўленне ў шлюбе маскоў- 
скага князя Сімяона Іванавіча з дачкой Гедзіміна Ана- 
стасіяй'!. 

Што да адносінаў з Псковам, дык трэба зазначыць, 
што ён сам імкнуўся вызваліцца з-пад залежнасці ад 
Ноўгарада, спадзеючыся ў гэтым абаперціся на дапамо- 
гу Вялікага княства Літоўскага. Апроч таго, Пекоў 
цярпеў ад нападаў крыжакоў, і гэта змушала яго звяр- 
тацца да суседняй дзяржавы, якая таксама вяла заця- 
тую барацьбу з крыжакамі. Цяжкасці Пскова з мэтаю 
прыцягнення яго пад сваю ўладу і выкарыстоўваў Гедзі- 
мін. Ён заўсёды пасылаў пекоўцам на дапамогу свайго 
зяця Давыда Гарадзенскага. У літаратуры ёсць сцвер- 
джанне, што апошні нібыта быў сынам пскоўскага кня- 
зя Доўманта”, і што пасля смерці яго быў абраны кня- 
зем Пскова, хоць па незразумелых прычынах чамусьці 
пайшоў на бацькаву радзіму (Доўмант быў родам з 
Беларусі), але пекоўцы па-ранейшаму бачылі ў ім свай- 
го князя і таму клікалі яго да сябе на выручку ў цяжкія 
моманты. Аднак усё гэта не пацвярджаецца крыніцамі, 

і, пайперіп, пскоўскімі летапісамі. Найверагодней, што 
Давыда Гарадзенскага пасылалі пекоўцам на дапамогу 
ў барацьбе з крыжакамі як умелага военачальніка. 
Упершыню гэта адбылося ў 1322 г. Крыжакі, нягледзя- 
чы на перамір'е, учынілі на Чудскім возеры дзікі гвалт 
над пекоўскімі людзьмі. Для пометы чужынцам і быў 
пакліканы Давыд Гарадзенскі. На чале свайго бела- 
рускага войска і пскоўскага ападчэння ён уварваўся за 
р. Нарву ў крыжацкія ўмацаванні, нанёс ім цяжкі ўрон 
і з багатай здабычай і пяццю тысячамі палонных вяр- 
нуўся ў Пекоў“. Вядома ж, крыжакі не маглі пакінуць 
такую ганебную для іх паразу без адказу і 11 мая 
1323 г. зноў напалі на Пскоў. І гэтым разам дапамог 
Давыд Гарадзенскі, які адагнаў ворага, знішчыўшы яго 
сценабітныя машыны і іншае ўзбраенне“. Новая пера- 
мога была асабліва важная для Пскова, бо Ноўгарад 
чамусьці не прыйшоў яму на дапамогу. 

На жаль, разлічваць на Давыда Гарадзенскага 
пскоўцы больш не маглі. У 1325 г., у час паходу на чале 
вялікага войска супроць Брандэнбурга, ён быў па-здрад- 
ніцку забіты мазавецкім рыцарам Андрэем. Так трагічна 
абарвалася жыццё гэтага славутага сына Беларусі, які 
стаіць у шэрагу самых выдатных палкаводцаў свету. 

Смерць Давыда Гарадзенскага была выкарыстана 
Гедзімінам у сваіх інтарэсах. Лічачы сябе спадкаемцам 
свайго зяця, ён стаў прэтэндаваць на валоданне Псковам 
як сваёй законнай спадчынай. У пэўнай ступені гэта 
было выгадна і для Пскова, якому выпадала магчымасць 
выйсці з-пад улады Ноўгарада, што яму, відаць, здава- 
лася горшай, чым улада Гедзіміна. 


Першыя 
супярэчнасці 
з Масквой 


Тым часам на гістарычнай арэ- 
не з'явілася новая сіла -- Маскоўскае княства. Менавіта 
тады і пачалося яго ўзвышэнне, асабліва калі маскоўс- 
кім князем стаў сучаснік Гедзіміна Іван Каліта (ён 


17 






















































































памёр на год раней за літоўскага ўладара. Пры КНаліце 
пачынае фарміравацца і ажыццяўляцца дзяржаўная 
канцэпцыя Масквы як законнага гаспадара ўсіх рускіх 
земляў, у тым ліку, вядома, і Наўгародскай, і Пскоў- 
скай. 


Іван Наліта не мог не бачыць, што Масква ўжо трохі 
запазнілася з клопатам пра збіранне рускіх земляў і што 
гэтая дзейнасць пачалася ўжо на заходніх рускіх зем- 
лях, тыя аб'ядналіся ў адзінай дзяржаве, што ўсё больш 
разрасталася на ўсход, пагражаючы пашыраць сваю 
ўладу на Пскоў і Ноўгарад. Гэта таксама не схавалася 
ад пільнага вока Івана Каліты. Да таго ж згаданыя 
рускія землі ўжо самі сталі адчуваць сілу Масквы і таму 
шукалі ў яе падтрымкі. 


Вось жа Ноўгарад, убачыўшы імкненне Пскова вы- 
зваліцца з-пад яго ўлады, і звярнуўся па дапамогу да 
Івана Каліты, які і даў зразумець, што ён не пацерпіць 
умяшання Гедзіміна ў справы Пскова і стане на бок 
Ноўгарада. Як бачна, калі ў ранейшыя часы Полацк меў 
справу толькі з Псковам і Ноўгарадам як са сваімі 
праціўнікамі, то Вялікае княства Літоўскае як пера- 
емнік Полацкай палітыкі ў адносінах да гэтых земляў 
стала мець справу не толькі з імі, але (і галоўным чы- 
нам) з Масквой. Так пачаліся беларуска-маскоўскія 
супярэчнасці, якія ў далейшым і стануць адным з найга- 
лоўнейшых і найбольш адмоўных фактараў гісторыі 
Беларусі. 


Нягледзячы на першую няўдачу, Гедзімін не спыніў 
сваёй палітыкі ў адносінах да Пскова. Але калі раней ён 
дамагаўся гэтага горада і яго воласці як сваёй спадчы- 
ны, то цяпер выкарыстаў цвярскога князя Аляксандра 
Міхайлавіча, які трапіў тады ў складаную палітычную 
сітуацыю за дзеянні супроць татараў. Выгнаны са свай- 
го пасаду Іванам Калітой па патрабаванні Арды, ён 
вымушаны быў уцякаць у Пскоў, дзе яго прыязна пры- 
нялі і выбралі за князя (гэтаму садзейнічаў і Гедзімін). 
Усё тое зноў-такі было не даспадобы Ноўгараду, які 
бачыў тут спробу адасаблення ад яго Пскова. І наўга- 
родцы зноў знайшлі дапамогу ў Маскве, адкуль да іх 
з войскам прыйшоў Іван Каліта. Ды не толькі ён, але 
і маскоўскі мітрапаліт Феагност, на што трэба звярнуць 
асаблівую ўвагу, бо гэта паказвае, якой надзейнай ду- 

хоўнай зброяй у руках маскоўскіх князёў была права- 
слаўная царква. 

Даведаўшыся, што Івап Ікаліта хоча ісці з Ноўгарада 
на іх, пекоўцы заявілі пра свой памер абараняць горад 
да канца. Гэта напалохала Івана Галіту, і ён звярнуўся 
да мітрапаліта Феагноста з просьбаю: калі горад не 
адмовіцца ад Аляксандра Міхайлавіча, застрашыць 
пекоўцаў пракляццем. Мітрапаліт так і зрабіў. Аляк- 
сандр Міхайлавіч мусіў пакінуць Пскоў і знайсці пры- 
станішча ў Гедзіміна. І гэта зразумела. Гедзімін праз 
сваю прыхільнасць да Аляксандра Міхайлавіча дэманст- 
раваў зацікаўленасць лёсам Пскова. І калі Іван Каліта 
са сваёй дружынаю вярнуўся з Ноўгарада ў Маскву 
і заняўся іншымі справамі, якія адцягвалі яго ўвагу ад 
Пскова, то, прабыўшы паўтара года ў Вялікім княстве 
Літоўскім, Аляксандр Міхайлавіч па просьбе пекоўпаў 
і, вядома ж, з дапамогай Гедзіміна, зноў вярнуўся ў гэты 
горад". 

Але гэтага, каб уцягнуць Пскоў у залежнасць, для 
Гедзіміна было яўна недастаткова. Мітрапаліт Феагност 
зноў выходзіць на першы план у справе ўтрымання 
Пскова пад уладаю Ноўгарада, а тым самым і пад ула- 
даю Масквы. Рэч у тым, цто Пекоў, не маючы свайго 
епіскапа, залежаў ад наўгародскага ўладыкі. А ў той 
час, як мы ўжо ведаем, з прыкладу таго ж Феагноста, 
царкоўная ўлада як найлепш мацавала ўладу палітыч- 
ную. Вось чаму без выхаду з-пад царкоўнай улады 
Ноўгарада (гэта магло адбыцца толькі ў выніку атры- 
мання свайго епіскапа) Пскоў не мог канчаткова пазба- 
віцца залежнасці ад яго. Гэта добра разумеў і Гедзімін. 
У 4331 г., па ўсім відаць, не без ініцыятывы самога 
вялікага князя, калі мітрапаліт Феагност быў у Ноў- 
гарадзе-Валынскім, пскоўцы звярнуліся да яго з прось- 
баю даць ім у епіскапы манаха Арсенія. Мітрапаліт 
добра ведаў, чым гэта можа скончыцца, і таму рашуча 
адмовіў. 

Няўдача палітыкі Гедзіміна ў адносінах да Пскова, 
як бачна, была найперш вынікам шчыльнай сувязі апош- 
няга з Ноўгарадам, якому таксама на працягу ста- 
годдзяў супрацьстаяў Полацк. Таму зразумела, што 
ўзаемаадносіны з Псковам арганічна перарасталі ва 
ўзаемаадносіны з Ноўгарадам і вызначалі іх характар. 
Ноўгарад не выпускаў з-пад сваёй улады Пскоў, абапі- 

раючыся на Маскву. І ў той жа час, ён не хацеў апы- 
нуцца пад яе ўладай сам, а таму ішоў на саюз з Вялікім 
княствам Літоўскім. 

Вось гэтую супярэчнасць становішча Ноўгараду 
і выкарыстоўваў у сваіх інтарэсах Гедзімін, асаблі- 
ва калі абвастраліся наўгародска-маскоўскія адно- 
сіны. 

У 1333 г. Іван Каліта на адмову Ноўгарада аддаць 
яму «закамскае срэбра», захапіў падуладныя наўгарод- 
цам Таржок і Бежацкі Верх. І вось Ноўгарад, каб пака- 
заць сваю моцную апору, бярэ да сябе Гедзімінавага 
сына Нарымонта-Глеба і аддае яму ў кармленне Ладагу, 
Арэхавец, Карэльскую зямлю і палову Капор'я"”. Гэта 
паказала Івану Каліце, хто з'яўляецца яго галоўным 
праціўнікам у справе збірання вакол Масквы рускіх 
земляў. У выніку адносіны паміж дзяржавамі абвастры- 
ліся, і Іван Каліта сабраўся ісці супроць Гедзіміна 
вайною. Апошні не мог не разумець усёй небяспекі 
гэтага, ведаючы, што за спіной Масквы стаіць дапамога 
Арды, і таму пастараўся кончыць справу мірам, падма- 
цаваўшы яго шлюбам сваёй дачкі Аўгусты з сынам 
Івана Каліты Сімяонам. З свайго боку, і Іван Каліта 
пайшоў Ноўгараду на ўступкі, адмовіўшыся ад раней- 
шых патрабаванняў. Трэба зазначыць, што прыняцце 
Нарымонта ў Ноўгарад таксама не дало патрэбных выні- 
каў для Гедзіміна. Баючыся Масквы, Ноўгарад не хацеў 
падпасці і пад уладу Вялікага княства Літоўскага і ад- 
даць яму частку сваёй тэрыторыі. Таму ён дыплама- 
тычна перадаў Нарымонту тыя землі, якія не межавалі- 
ся з Княствам. Зразумела, Нарымонт не мог быць вельмі 
зацікаўленым у гэтым, і большую частку жыцця пра- 
водзіў на радзіме, пакінуўшы на наўгародскіх землях 
сына Аляксандра. А калі ў 1337 г. на гэтыя землі напалі 
шведы, ён, не жадаючы ваяваць з імі, назаўсёды з сваім 
сынам вярнуўся на радзіму. 

Аднак гэтымі няўдачамі не закончылася для 
Вялікага княства Літоўскага барацьба за Пскоў і Ноў- 
гарад. Гэта быў толькі пачатак аднаўлення традыцый- 
най полацкай палітыкі. 

Узаемаадносіны 
з Рыгай і Ордэнам 


Але не толькі пскоўска-наўга- 
родскімі справамі Полацка павінен быў займацца Гедзі- 
мін. Адначасова не меншую ўвагу ён быў змушаны 
ўдзяляць і яшчэ больш важнаму клопату Полацка -- яго 
барацьбе з крыжакамі. І гэта зразумела, бо калі ў пер- 
шым выпадку Полацк наступаў, то ў другім -- абара- 
няўся ад свайго найбольш небяспечнага ворага. З па- 
чатку ХІІІ ст., захапіўшы ў Полацка Ніжняе Падзвінне, 
крыжакі не спынілі далейшага націску на крывіцкую 
зямлю, робячы на яе рабаўнічыя набегі і беручы ў палон 
яе людзей. Усё гэта знясільвала Полацкую зямлю. Аба- 
рона Полаччыны, якая з'яўлялася важнейшай складо- 
вай часткаю Вялікага княства Літоўскага як у экана- 
мічных, так і ў культурных адносінах, станавілася га- 
лоўнай задачай дзяржавы, што і знаходзіла выяўленне 
ў дзейнасці Гедзіміна. 

Наколькі князя непакоілі беды, што прыносілі кры- 
жакі Полацкай зямлі, сведчыць яго пасланне біскупам 
Дэрпцкаму, Эзэльскаму, дацкаму намесніку Рэвельскай 
зямлі і Радзе г. Рыгі ад 22 верасня 1324 г. Вось краса- 
моўнае сведчанне таго, што тварылі крыжакі: уварваў- 
шыся «ў зямлю полацкую, яны яе варожа разарылі, 


людзей і коней захапілі... таксама роўна 40 дзён пасля 
гэтага яны зноў, як драпежныя варвары, жорстка спус- 
тошылі тую зямлю, бязлітасна забілі 80 людзей, а нека- 
торых павялі з сабою разам з 50 коньмі, адзеннем і ін- 
шым дабром». Трэба думаць, што пасланне Гедзіміна 
і прынятыя ім захады аб спыненні такіх дзеянняў з боку 
лівонцаў мелі вынікі. 

Крыжацкая пагроза для Полацка ішла непаерэдна 
з боку Лівонскага ордэна, паміж якім, з аднаго боку, 
із рыжскім архібіскупам і магістратам Рыгі, з другога 
ўжо доўгі час існавала ўзаемная варожасць. Гэтую ака- 
лічнасць і выкарыстаў Гедзімін: ён стаў на бок Рыгі, 
што дыктавалася інтарэсамі Полацка, для якога выгадна 
было трымаць гандлёвыя сувязі з Рыгай. Немалаваж- 
ным было і тое, што гэта намнога аслабляла пазіцыю 
Лівонскага ордэна і змушала яго на заключэнне міру, 
што найперш ішло на карысць таксама Полацка. 

Апроч таго, Гедзімін імкнуўся выклікаць з еўра- 
пейскіх краін у сваю дзяржаву каланістаў, найперш 
рознага роду рамеснікаў, якія б пашыралі сваё высокае 
майстэрства і культуру сярод насельніцтва Вялікага 
княства Літоўскага““. Трэба зазначыць, што тут Гедзі- 
мін браў прыклад з Полацка, які ўжо з даўніх часоў меў 
цесныя сувязі з Захадам, заключаў з Рыгаю гандлёвыя 
ўмовы. У выніку ў галоўным горадзе крывічаў і ў іншых 
цэнтрах яго зямлі жыло нямала выхадцаў з заходніх 
краін, што садзейнічала больш высокаму ўзроўню яго 
культуры ў параўнанні з іншымі землямі Вялікага кня- 
ства Літоўскага. Усё гэта не магло застацца па-за ўвагаю 
Гедзіміна. У 1323 г. ён накіраваў некалькі пасланняў да 
жыхароў заходніх гарадоў з запрашэннем пераязджаць 
ў яго дзяржаву, дзе ім будуць забяспечаны выгодныя 
ўмовы. Рыжскі магістрат паспрыяў вялікаму князю, 
падрадзіўшыся рассылаць гэтыя пасланні па гарадах, 
куды яны былі адрасаваныя, і паручыўшыся за іх са- 
праўднасць. Як бачым, саюз з Рыгай даваў Вялікаму 
княству значныя выгоды. 


Пра што пасведчыў 
летапіс пад 1326 г. 


Палітыка Гедзіміна ў адносінах 
да Рыгі і Ордэна і прывяла да заключэння ў 1326 г. міру, 
адначасова і з немцамі, і з Ноўгарадам. Аб гэтым у лета- 
пісе зроблены такі запіс: «того же лета приехаша послы 
из Литвы брат Гедиминов князя литовского войн Полоц- 
кай Василий Менский князь Федор Святославич и доко- 
наша мир с Новгородци и с Немци»”. Хаця гэты запісе, 
як бачым, вельмі лаканічны і таму ў многім таямнічы, 
аднак ён захоўвае важную для нас інфармацыю. Мы 
ў свой час ужо разглядалі гэты запіс у сувязі з высвят- 
леннем прыналежнасці названых тут гістарычных асо- 
баў і прыйшлі да высновы, што гаворка ідзе тут не пра 
трох, як гэта сцвярджалася некаторымі даследчыкамі, 
а пра двух чалавек: пра полацкага валадара, княжацкае 
імя якога было Воін, а хрысціянскае -- Васілій, і пра 
менскага князя Фёдара Святаслававіча”. 

Што ж да таго, ці быў Воін-Васілій братам Гедзімі- 
на, як аб гэтым сказана ў летапісе, то адзначым, што 
ў некаторых іншых крыніцах (лотапіе Аўраамкі, Са- 
фійскі І, Ніканаўскі, Васкрасенскі і іншыя летапісы) аб 
гэтых асобах сказана не «брат», а «братия», гэта зна- 
чыць, што не толькі Воін-Васілій, але і Фёдар Святасла- 
віч быў братам Гедзіміна. Апошні факт прымушае сум- 
нявацца, ці былі яны абодва братамі Гедзіміна. Як ужо 
намі адзначалася, у князёў быў звычай называць адзін 
аднаго братам нават пры адсутнасці сваяцтва. Усё гэта 
дае важкія падставы сумнявацца ў тым, што Воін- 
Васілій, а тым болей Фёдар Святаслававіч, былі братамі 
Гедзіміна. 

Але найбольшую цікавасць у высвятленні асобы 
Воіна ўяўляе тое, што адзначанае летапіснае паведам- 
ленне -- адзінае сведчанне пра гэтага князя. І тут паў- 
стае пытанне: калі ён пачаў княжыць у Полацку? 
У свой час В. Данілевіч меркаваў, што Воін мог стаць 
полацкім князем толькі пасля смерці Віценя, які, маў- 
ляў, у 1307 г. захапіў Полацк і, далучыўшы яго да сваіх 
уладанняў, не даў яму асобнага князя, пра што нібыта 
сведчыць грамата епіскапа Якава”'. Мы ўжо казалі пра 
выдуманасць полацкіх падзей, якія нібыта адбываліся 
ў 1307 г.””. Віцень не мог заваёўваць Полацк, бо ў гэтым 
не было патрэбы, паколькі Полацкая зямля ўвайшла 
ў склад Вялікага княства Літоўскага яшчэ ў 60-х гг. ХІІ 
ст. пры Войшалку. Тое, што Полацкая грамата была 
пасланая ў Рыгу ад імя епіскапа, яшчэ не гаворыць аб 
адсутнасці ў Полацку князя. Епіскап падпісваў граматы 
і тады, калі ў Полацку быў князь, як гэта мы бачым 
у 1338 г.””, Такім чынам, час пачатку князявання Воіна 
ў Полацку для нас застаецца зацемненым, але імя яго 
яскрава еведчыць, што ён належаў да полацкай ды- 
настыі, якая, як бачна, прадаўжала панаваць у сваёй 
спадчыннай зямлі, у той час як ва ўсёй дзяржаве пана- 
вала яе віленскае адгалінаванне. 

Паказальна таксама і ўпамінанне менскага князя. 
На працягу амаль 170 гадоў з часу, калі ён вёў між- 
усобную барацьбу з Полацкам, у 50--60-х гг. ХІІ ст., 
Менск быў знік з нашых летапісаў, і мы нічога не ве- 
даем аб яго гісторыі ў гэты чае. І вось, як выяўляецца, 
Менск не толькі не заняпаў у сваім развіцці, але і заха- 
ваў свой удзел, а гэта значыць, што ёй меў значную 

палітычную вагу ў дзяржаве, да якой належаў. Пра гэта 
сведчыць і важнае дзяржаўнае даручэнне, што выконваў 
менскі князь. 

Менавіта пасольская місія полацкага і менскага кня- 
зёў. уяўляе для нас найбольшую цікавасць. Вядома ж, 
такое даручэнне гэтым князям не было выпадковым. Па- 
першае, мы маем яскравае сведчанне таго, хто выконваў 
дыпламатычныя даручэнні Гедзіміна -- прадстаўнікі 
беларускіх земляў. Па-другое, гэта адначасова свед- 
чыць, што ў міры з Ноўгарадам і немцамі былі найперш 


зацікаўлены Полацкая і Менская землі. Мір падпісваўся 


адпачасова з двума праціўнікамі, і гэта забяспечвала на 
пэўны час знешнюю бяспеку. 


І хрысціянства, 
і язычніцтва 


У гістарычнай літаратуры па- 


нуе думка, што Вялікае княства Літоўскае да Крэўскай 


уніі было язычніцкай дзяржавай і што, натуральна, яе 
ўзначальвалі вялікія князі-язычнікі. Аднак такое сцвер- 
джанне, як і шэраг іншых, што датычыць гісторыі гэтай 
дзяржавы, з'яўляецца вынікам тэндэнцыйнасці даслед- 
чыкаў, якія наўмысна не ўлічвалі відавочныя гістарыч- 
ныя факты. 

Як можна гаварыць аб Вялікім княстве Літоўскім як 
язычніцкай дзяржаве, прынамсі, да Крэўскай уніі, калі 
ўжо першай яе сталіцаю стаў праваслаўна-хрысціянскі 
Новагародак, а яе першы вялікі князь Міндоўг, перш 
чым заняць свой пасад, павінен быў у 1246 г. разам са 
сваімі баярамі прыняць «веру Христову от Востока»”" 
(г. зн. праваслаўе). У 1252 г. ён з палітычных мэт пры- 
мае каталіцкую веру і каралеўскую карону ад рымскага 
папы”. Другі вялікі князь Войшалк -- сын Міндоўга - 
быў, як вядома, настолькі адданы праваслаўю, што 
прыняў манаскі чын і заснаваў манастыр”. Свой вялі- 
какняскі пасад Войшалк перадаў праваслаўнаму Швар- 
ну -- сыну Данілы Галіцкага”. Не мог быць язычнікам 
і наступны вялікі князь Трайдзень, хаця ён такім і ха- 
рактарызуецца ў Галіцка-Валынскім летапісе, а адсюль 

і ў гістарычнай літаратуры. Як мы ўжо зазначалі, ён не 
мог быць язычнікам і тым больш літоўцам, бо меў сла- 
вянскае імя, як, дарэчы, і яго чатыры браты, што па- 
водле таго ж Галіцка-Валынскага летапісу, з'яўляліся 


“хрысціянамі. У той час існавала завядзёнка называць 


бязбожнікамі, паганымі, язычнікамі ўсіх сваіх ворагаў, 
незалежна ад веравызнання. Яскравы прыклад -- Трай- 
дзень, які зацята ваяваў з галіцка-валынскімі князямі, 
і атрымаў ад іхняга летапісца адпаведную характарыс- 
тыку. Ды зноў-такі праваслаўны Новагародак, асабліва 
калі ўлічыць, што перад гэтым тут княжыў надзвычай 
шчыры праваслаўны Войшалк, не пацярпеў бы на сваім 
пасадзе язычніка. А ці мог Віцень, будучы язычнікам, 
увесці дзяржаўны герб -- «Пагоню», дзе на шчыце 
«збройнага» рыцара была выява крыжа?”” Невыпадкова 
таксама ж тое, што полацкі епіскап Якаў называў Віце- 
ня «сынам сваім»?””. 

Пасля прыведзеных відавочных фактаў наўрад ці 
можна гаварыць, што Гедзімін быў язычнікам, і што ён 
быў «першы з літоўскіх вялікіх князёў, якія зразумелі 
неабходнасць прыняцця хрысціянства» ?”. Аднак менаві- 
та ў сувязі з Гедзімінам і найбольш сцвярджаецца аб 
перавазе язычніцтва ў Вялікім княстве Літоўскім. Што 
ж з'явілася падставай для такога погляду. Гэтаму са- 
дзейнічала некалькі акалічнаецяў: Найперш успрыняц- 
це Княства як краіны, дзе дамінавала язычніцтва, ішло 
з Ордэна і Рыгі, паколькі яны межаваліся з Жамойціяй, 
што сапраўды была язычніцкай. Дзякуючы гэтаму і 
стваралася ўражанне, нібыта язычніцтва пануе ва ўсім 
Вялікім княстве Літоўскім, а Гедзімін - кароль язычні- 
каў, што і знайшло адбіццё ў нямецкіх хроніках. 

Аднак гэта зусім не адпавядае сапраўднасці. Ўамой- 
ція і іншыя балцка-літоўскія землі складалі ў дзяржаве 
значна меншую частку абшару ў параўнанні з бела- 
рускімі, якія дамінавалі ў ёй, і насельніцтва якіх было 
ў цэлым хрысціянска-праваслаўным. І таму паўстае 
пытанне: ці магло яно падначальвацца вялікаму князю- 
язычніку? 

Але найбольш важным аргументам на карысць пера- 
вагі язычніцтва ў Вялікім княстве Літоўскім з'яўляецца 
шэраг дакументаў 1322--1324 гг., якія нібыта сведчаць 
аб намеры Гедзіміна ахрысціць сваю дзяржаву ў ката- 
ліцкую веру. І сапраўды аб гэтым сведчыць пасланне 

Гедзіміна рымскаму папу Іаану ХХІІ у 1322 г.“', Аднак 
дэталёвы разгляд гэтага і іншых, звязаных з ім, даку- 
ментаў наводзяць на думку, што гаворка ішла не столькі 
аб хрышчэнні язычнікаў, колькі аб перахрышчэнні пра- 
васлаўных у католікаў. Так, у лісце стража прускіх 
мінарытаў Мікалая да вернікаў ад 25 лістапада 
1323 г. гаворыцца аб Гедзіміне, што ён «жадае з усімі 
прыбліжанымі і з усім каралеўствам ахрысціцца»? 
Зразумела, што ўсе «прыбліжаныя» Гедзіміна і ўсё яго 
каралеўства не складалася толькі з язычнікаў. Можа, 
гэта непраўдзівае сведчанне? Але вось у буле Іаана 
ХХІ ад 1 чэрвеня 1324 г., якая павінна была служыць 
інструкцыяй і адначасова пацвярджаць паўнамоцтвы 
легатаў, якія накіроўваліся да Гедзіміна з мэтаю хры- 
шчэння, увесь час гаворыцца аб «схізматыках», якія 
павінны будуць прызнаць уладу рымскага папы, а аб 
літоўскіх язычніках у ёй прама не ўпамінаецца, і нават 
сам Гедзімін лічыцца, як відаць, схізматыкам"”. Такім 
чынам, папскае пасольства ехала да Гедзіміна з яснай 
мэтай: перавесці праваслаўнае насельніцтва (у тым ліку 
і самога Гедзіміна), г. зн., «схізматыкаў», у каталіцкую 
веру. Прычына такога намеру Гедзіміна ясная: ён хацеў 
тым самым пазбавіцца ад нападаў крыжакоў. Яго па- 
сланне да папы перапоўнена скаргамі на крыжакоў 
і шматлікімі фактамі разбурэнняў і рабаўніцтваў, што 
чыніліся крыжакамі. Магчыма, прыняцце каталіцтва 
пазбавіла б, на ягоную думку, крыжакоў аднаго з іх 
заўсёдных і галоўных апраўданняў, што, маўляў, усё 
рабілася пад знакам пашырэння веры Хрыстовай, і ме- 
навіта - каталіцкай. Аднак рэч у тым, што калі па- 
сольства прыбыло ў Вільню і перайшло непасрэдна да 
клопатаў аб хрышчэнні, Гедзімін адмовіўся ад ранейша- 
та намеру, сказаўшы, што ён гэтага не прасіў пісаць 
гу сваім пасланні і што словы пра хрышчэнне самахоць 
напісаў яго сакратар манах Бертольд'". 54 
Але ўсё-такі, калі меркаваць, што Гедзімін меў са- 
праўды намер правесці хрышчэнне ў каталіцкую веру 
(а гэта пацвердзіў яго перакладчык)”, дык што прыму- 
сіла яго адмовіцца? Адказ далі папскія лягаты. Яны 
даведаліся, што супроць хрышчэння выступілі жамой- 
ты, але не па сваёй ініцыятыве, а па нагаворы прускіх 
крыжакоў, ад якіх яны атрымлівалі багатыя дары“. 
Што ж, гэта цалкам зразумела, бо ў выпадку хросту 


26 


існаванне прускага Ордэна страціла б усялякі сэнс, 
паколькі ён меў сваім галоўным абавязкам пашыраць 
хрысціянства сярод язычнікаў, у тым ліку і сярод жа- 
мойтаў. . ; 

Варта таксама падкрэсліць: хрышчэнне ў каталіц- 
кую. веру сарвалася не толькі па віне падкупленых 
жамойтаў, але і ў выніку пазіцыі праваслаўнага на- 
сельніцтва, што таксама адзначана ў згаданым раней 
дакуменце”. Якраз другая прычына і была галоўнаю, бо 
праваслаўныя складалі ў краіне большасць. Апроч таго, 
сталіца дзяржавы Вільня таксама была пераважна 
славянскім горадам і моцным асяродкам праваслаўя. 
Гедзімін не мог з усім гэтым не лічыцца, што, па сутна- 
сці, і закрэсліла заходы па прыняцці каталіцтва. 


У духу 
полацкіх традыцый 


Яшчэ ў свой час В. Васілеўскі 
заўважыў падабенства стылю адказаў Гедзіміна папскім 
паслам са стылем граматы полацкага епіскапа Якава. 
Указваючы на словы Гедзіміна, што ён гатовы прызнаць 
папу айцом, бо апошні старэйшы за яго, даследчык 
адзначаў: «Яны (гэтыя словы Гедзіміна.-- М. Е.) пра- 
сякнутыя тым жа духам, які чуецца ў словах полацкага 
епіскапа Якава, які называў і рыжскіх ратманаў, і князя 
Віценя, і палачанаў дзецьмі сваімі, а мітрапаліта айцом. 
Гэты дух адчуваецца ў словах іншых літоўскіх князёў, 
што засвоілі рэлігійныя і асабліва народныя погляды 
епіскапа Полацкага»:". 

Сапраўды, у дзеяннях і словах Гедзіміна, як і іншых 
вялікіх князёў літоўскіх, да Крэўскай уніі яскрава адчу- 
ваецца верацярпімасць палачанаў, што выявілася і ў 
дзейнасці іх князёў. Яшчэ Генрых Латвійскі зазначыў 
у сваёй «Хроніцы Лівоніі», што полацкія князі не на- 
вязвалі падначаленым прыбалтыйскім язычніцкім пля- 
мёнам хрысціянскай веры, а задавольваліся толькі даві- 
най з іх”. Верацярпімасць панавала і ў адносінах да 
язычнікаў. на карэнных полацкіх землях. Гэтым мы 
можам растлумачыць той факт, чаму на тэрыторыі По- 

лаччыны аж да канца ХІУ ст. існаваў шэраг язычніцкіх 
астравоў: у ваколіцах Абольцаў (цяперашні Талачынскі 
раён), Гайны (Лагойскі раён) і інш. Тут жыло балцкае 
насельніцтва, на якое ў час хрышчэння Русі ў канцы 
Х ст. хрысціянства не пашыралася, і якое, відаць, ужо 
асімілявалася беларусамі, але захавала язычніцтва. Та- 
кое становішча магло існаваць толькі там, дзе этнічная 
асіміляцыя і пашырэнне хрысціянства праходзілі «без 
шуму і гвалту», як вельмі слушна вызначаў гістарычны 
почырк беларусаў у адносінах да іншапляменнікаў і ін- 
шаверцаў А. Качубінскі. 

Надзвычай яскрава выяўляецца гэты почырк і ў 
Гедзіміна. Ён увесь час падкрэслівае сваю верацярпі- 
масць, заяўляючы, напрыклад: «Няхай хрысціяне ша- 
нуюць бога свайго па-свойму, рускія -- па-свойму, па- 
лякі -- па-свойму, а мы шануем бога па-нашаму звы- 
чаю», Гэтыя словы, на першы погляд, могуць гаварыць 
на карысць таго, што Гедзімін быў сапраўды язычнікам, 
калі ён сябе аддзяляе ад хрысціянаў, русскіх і палякаў. 
Але згаданае Гедзімінава выслоўе вельмі супярэчлівае, 
каб рабіць з яго такую выснову. Сапраўды, калі пад 
хрысціянамі ён разумеў крыжакоў, то чаму ён асобна ад 
іх называў палякаў, што, як і крыжакі, былі католікамі. 
І наогул, гэтыя словы Гедзіміна даюць падставу лічыць 
і палякаў, і рускіх таксама язычнікамі, паколькі яны 
аддзеленыя ад хрысціянаў. Такім чынам, сказанае вялі- 
кім князем можа толькі пацвярджаць яго талерант- 
насць. А гэта значыць, што ў Ннястве панавала ў гэты 
час не толькі полацкая дзяржаўная палітыка, але і по- 
лацкая ідэалогія, якая мела на мэце мірную, «без шуму 
і гвалту» асіміляцыю і хрысціянізацыю язычніцкага 
насельніцтва. Вось у чым і трэба найперш бачыць пры- 
чыну няўдачы ўсёй вышэйапісанай і заблытанай да 
неверагоднасці гісторыі са спробаю акаталічвання не 
толькі язычніцкага але, магчыма, і праваслаўнага” на- 
сельніцтва Вялікага княства Літоўскага. Гэта хрышчэн- 
не, задуманае як аднаразовы акт, мела б гвалтоўны 
характар і супярэчыла б духу полацкіх традыцый, а так- 
сама і духу Гедзіміна як іх выразніка, што і прывяло 
вялікага князя да адмовы ад ранейшага намеру (калі та- 
кі сапраўды ў яго быў, у чым, як мы бачылі, ёсць вялікія 
сумненні). 

Незалежна ад таго, ці намер прыняць каталіцтва 

ішоў ад Гедзіміна, ці не ад яго, гэтая задума была асу- 
джаная на правал. І не толькі таму, што яе не магла 
прыняць ні праваслаўная большасць, ні язычніцкая 
меншасць, у прыватнасці, Жамойція. Яна магла таму 
і мірыцца з праваслаўнай большасцю, што не бачыла 
з.яе боку ніякага рэлігійнага прымусу. Іншая рэч -- 
стаўленне да каталіцтва, якое жамойты атаясамлівалі 
з гвалтам, бо якраз такім шляхам яно насаджалася 
крыжакамі. Зразумела, што яны інакш, як варожа, 
паставіцца да намеру прыняць каталіцтва не маглі. Яны 
маглі мірыцца з праваслаўным князем, а не з каталіц- 
кім. Такія разважанні прыводзяць да высновы, што Г'е- 
дзімін, відаць, быў праваслаўным, асабліва калі нага- 
даць, што праваслаўнымі былі дзве яго жонкі. Наўрад 
ці яны рызыкнулі б выходзіць замуж за язычніка. 
Праваслаўнымі, як убачым далей, былі і Гедзімінавы 
сыны. 

Трэба адзначыць, што ў самы апошні час у літарату- 
ры з'явіліся звесткі аб тым, што Гедзімін, нягледзячы на 
першую няўдачу з хрышчэннем, зрабіў другую спробу 
ў 1340- 1341 гг. Гэтым разам ён нібыта звязаўся з Чэ- 
хіяй, адкуль і прыйшло дзесяць ксяндзоў, каб прынесці 
язычнікам хрысціянства. Аднак, як адзначаў чэшскі 
храніст Бенеш, ад якога і ідуць згаданыя звесткі, «свае 
парадзіўшыся, самога князя атрутаю атруцілі»''!. Як 
бачым, гэтае паведамленне ўносіць пэўныя карэктывы 
ў наша ўяўленне аб жыццёвым фінале Гедзіміна: ён не 
загінуў у баі, як гаварылася раней, а быў сваімі атру- 
чаны. 

Цяжка сказаць, чаму гэта крыніца не была вядомая 
даследчыкам да самага апошняга часу і наколькі ёй 
можна давяраць. Магчыма, што яна і бясспрэчная, асаб- 
ліва калі ўлічыць, што, паводле яе, Гедзіміна атруцілі 
«свае», г. зн., што па-ранейшаму хрышчэнню ў ката- 
ліцтва супраціўлялася ўсё насельніцтва дзяржавы -- як 
праваслаўныя, так і язычнікі. 

Такім чынам і ў часы Гедзіміна Вялікае княства 
Літоўскае было пераважна хрысціянскаю краінай, дзе 
панаваў дух цярпімасці да язычніцкай меншасці. А гэта 
і стварала атмасферу непрыняцця новай рэлігіі. 

Саюз з Польшчай, 
яго плюсы і мінусы 


І ўсё ж менавіта ў той пе- 
рыяд пачала нараджацца пагроза для мірнага суісна- 
вання хрысціянства і язычніцтва, якое існавала ў Вялі- 
кім княстве Літоўскім. 

Крыжацкі Ордэн быў адначасова ворагам і Вялікага 
княства і Польшчы. А гэта, натуральна, не магло не 
прывесці да ідэі адзінства суседніх дзяржаў для су- 
меснай барацьбы са смяртэльна небяспечным праціўні- 
кам. Перад Гедзімінам паўстала перспектыва ў змаганні 
з хрысціянска-каталіцкім Ордэнам уступіць у саюз з та- 
кой жа хрысціянска-каталіцкай Польшчай. А апошняя, 
ваюючы з Ордэнам, у той жа час і вучылася ў яго. Яна 
добра разумела, што для крыжакоў пашырэнне ката- 
ліцтва было адначасова і заваяваннем тых земляў, куды 
яны прыносілі сваю веру. Менавіта такую тактыку і пе- 
раймалі польскія вярхі ў крыжацкіх верхаводаў. 

Пашырэнне каталіцкай веры стала асноўным на- 
прамкам і польскай экспансіі. І хоць гэта з усёй вы- 
разнасцю выявілася пазней, ужо пасля Крэўскай уніі, 
аднак тагачаснае збліжэнне Польшчы і Вялікага княст- 
ва Літоўскага з'явілася своеасаблівым пралогам гэтае 
экспансіі. Зразумела, што такі погляд польскіх вярхоў 
на пашырэнне каталіцызму не мог ажыццяўляцца ў Вя- 
лікім княстве без прымусу, зноў-такі выклікала непа- 
збежнасць падначалення першай. 

Ужо пры Гедзіміне, як сведчаць яго пасланні, ката- 
ліцтва пранікае ў ягоную дзяржаву, для чаго ў Новага- 
родку і Вільні ўзводзіліся касцёлы '”. Сам вялікі князь 
клапаціўся аб прыездзе манахаў, якія добра ведаюць 
польскую мову”. Як у свой чае полацкі князь Уладзімір 
даваў нямецкаму манаху Мейнарду дазвол на хрышчэн- 
не падуладных Полацку ліваў, не надазраючы, што 
гэтым самым ён адчыняў дарогу для крыжацкай агрэсіі, 
так і талерантны Гедзімін не толькі не супраціўляўся, 
але і садзейнічаў пранікненню каталіцызму ў Вялікім 
княстве Літоўскім, зноў-такі не падазраючы, што ён 
адчыняе дарогу польскай экспайсіі. 

Але, магчыма, Гедзімін пазней зразумеў усю не- 
бяспеку прыходу каталіцызму ад Польшчы, як і ад 

Ордэна. І таму, калі верыць паведамленню чэшскага 
храніста Бенеша, вырашыў прыняць каталіцтва ад чэ- 
хаў, што, вядома, магло б істотна зблытаць карты по- 
льскім вярхам. Таму -- калі падзеі разгортваліся са- 
праўды так, -- нельга дзівіцца жорсткай расправе з Ге- 
дзімінам, да чаго пэўна ж прыклалі руку і польскія 
стаўленікі ў Вільні (магчыма, яны -- найперш). Але 
ўсё гэта будзе пасля, тым больш што пачаўся працэс 
палітычнага збліжэння дзвюх суседніх дзяржаў на грун- 
це адзінай барацьбы з крыжакамі. 

Насамперш заслугоўвае ўвагі тое, што ініцыятыва 
заключэння саюза была пададзеная з боку Польшчы. 
І гэта невыпадкова. Польшча ўжо даўно і даволі балюча 
цярпела ад нямецкай агрэсіі. Варта нагадаць, што яшчэ 
Уладзіслаў ІУ Кучаравы, які быў каралём з 1147-га па 
1173 г., адмовіўся на карысць немцаў ад славянскай 
зямлі паміж Одэрам і Эльбай (тады гэтыя рэкі мелі 
яшчэ славянскія назвы - Одра і Лаба). Пагроза ня- 
мецкай агрэсіі ўсё больш навісала над Польшчай, якая, 
не маючы патрэбных сіл, магла толькі абараняцца. А ёй 
трэба было наступаць, бо толькі пры такой умове яна 
магла спыніць нямецкі наступ. Вядома, у такім стано- 
вішчы трэба было шукаць надзейнага саюзніка. Ім быў 
выбраны ўсходні сусед -- Вялікае княства Літоўскае. 
Па-першае, для яго нямецкая пагроза была таксама 
выключна небяспечнай, і гэта рабіла яго саюзнікам 
надзейным. Па-другое, Польшча бачыла ў асобе свайго 
ўсходняга суседа магутную сілу, удары якой адчула на 
сабе. Аб гэтым асабліва добра пасведчыў магутны ўдар 
беларускіх войскаў на чале з Давыдам Гарадзенскім на 
Добрынскую зямлю. Польшча хацела мець на ўсходзе не 
небяспечнага ворага, а моцнага саюзніка. І ў гэтым яна 
не памылілася. 

Збліжэнне Польшчы з Вялікім княствам пачалося, 
як гэта было тады зазвычаена, з завязвання сваяцтва 
паміж каранаванымі асобамі дзвюх дзяржаў. Польскі 
кароль Уладзіслаў Лакетка паслаў у Вільню некалькі 
сваіх магнатаў з мэтаю сватаць за свайго адзінага сына 
дачку Гедзіміна Альдону (у «Хроніцы Быхаўца» яна 
называецца Ганнай і адзінай дачкой Гедзіміна“, але 
гэта не адпавядае сапраўднасці, бо ў Гедзіміна было тры 
дачкі). Вялікі князь даў на гэта згоду, і Ганна выправі- 
лася ў Кракаў, узяўшы з сабою ў якасці вена вялікую 

колькасць польскіх ваеннапалонных. Шлюбная ўрачысе- 
тасць прайшла з бляскам. Польскі кароль у гонар гэтай 
падзеі нават устанавіў ордэн Белага Арла'”. 28 чэрвеня 
1325 года паміж Уладзіславам і Гедзімінам быў заклю- 
чаны наступальны і абарончы саюз супроць Ордэна. 

З гэтай жа прычыны і па такім самым сцэнарыі 
адбылося збліжэнне з Гедзімінам Мазавецкага князя 
Трайдзеня. Ён таксама ажаніў свайго сына з Гедзіміна- 
вай дачкой Марыяй, пасля чаго быў заключаны анала- 
гічны дагавор. Цікава зазначыць, што незадоўга перад 
гэтым князь Трайдзень разам з другім мазавецкім кня- 
зем Самавітам у сваім лісце да рымскага папы Іаана 
ХХІІ пісаў аб марнасці заключэння міру з Гедзімінам 
і аб тым, што Ордэну трэба па-ранейшаму весці з ім 
вайну“. Што ж, такая змена ў паводзінах да Ордэна не 
была выпадковай. Трайдзень пад націскам варожых 
сілаў павінен быў зразумець, што ордэнская агрэсія 
такая ж небяспечная і для яго, як ідля Вялікага княсл- 
ва Літоўскага. Гэтым самым ён выправіў памылку свай- 
го прадзеда Конрада Мазавецкага, які ў 1227 г. для 
барацьбы з прусамі, што нападалі на яго землі, запрасіў 
крыжакоў, чым дапамог ім умацавацца ў Прыбалтыцы 
і ў далейшым стаць самымі заядлымі ворагамі палякаў. 

Бясспрэчна, што збліжэнне Польшчы і Вялікага 
княства Літоўскага было ўзаемавыгаднай справай. І ўсё 
ж яно было больш выгаднае для Польшчы. Пра гэта 
красамоўна сведчыць ужо тое, што якраз ёй і належала 
ініцыятыва. І сапраўды, Польшча, усё больш знема- 
гаючы ад барацьбы з крыжакамі, паступова траціла свае 
землі. У літаратуры выказана думка, што, збліжаючыся 
з Польшчай, Гедзімін знайшоў сабе саюзніка ў барацьбе 
з Ордэнам”. Аднак усё было наадварот, моцнага саюзні- 
ка набыў сабе не Гедзімін, а Польшча. 

Польшча ў гэты час была ўцягнута ў канфлікт папы 
з германскім імператарам Людовікам Баварскім, пры- 
чым стаяла на баку першага, у той час як другога пад- 
трымлівалі крыжакі. Таму ўдар па іх сапраўды быў 
ударам па іх саюзніку і па Ордэну. З улікам гэтага 
і можна зразумець, чаму ў 1326 г. быў зроблены су- 
месны паход войск Польшчы і Вялікага княства на 
Брандэнбург, дзе ўладарыў сын Людовіка Баварскага. 
Гэта вайсковая акцыя была найбольш удалая, відаць, 
шмат у чым дзякуючы таму, што войска Вялікага княст- 

ва (япо складалася з 1200 вершнікаў) узначальваў 
Давыд Гарадзецскі. Менавіта ягоная конніца і адыграла 
ў разгроме брандэнбургскага войска вырашальную ролю, 
забраўшы шмат багацця і павёўшы з сабою звыш 
6000 палонных”. На жаль, як мы ўжо ведаем, гэта быў 
апошні паход выдатнага беларускага палкаводца. У час 
вяртання ён быў забіты мазавецкім рыцарам Андрэем па 
прозвішчу ці то Госць ці то Гасцінскі”". 

Не менш паспяховым атрымаўся паход туды ў сака- 
віку наступнага, 1327 г., што ўзначальваў сын Гедзіміна 
Альгерд, які тады быў віцебскім князем. Ён прасунуўся 
аж да Франкфурта-на-Одэры і таксама вярнуўся з бага- 
тай здабычай. 

Вайна была зацяжной і ішла з пераменным поспе- 
хам. У 1331 г. пасля пэўнага зацішша яна ўзнавілася. 
Ордэнскія атрады спустошвалі Куяўскую зямлю, а праз 
некаторы час прускае і лівонскае войскі ўварваліся 


зў раён Каліша і Гдыні, дзе шмат нарабавалі і ўзялі 


вялікі палон. Асабліва трэба спыніцца на бітве пад 
Плоўцамі 27 верасня 1331 г., якая ў літаратуры пада- 
ецца як вялікая перамога войск Польшчы і Вялікага 
княства Літоўскага. Але гэта не зусім так. Сапраўды, на 
пачатку ордэнскія войскі пацярпелі моцнае паражэнне, 
а іх верхавод Дзітрых нават быў узяты ў палон. Але 
крыжакі, ачуняўшы ад няўдачы, перайшлі ў наступ, 
вызвалілі з палону Дзітрыха і нанеслі польскаму войску 
паражэнне”, 
Перамогі Давыда Гарадзенскага і Альгерда не маглі 
не ўстрывожыць Прускі ордэн, які неўзабаве, летам 
1327 г. пачаў вайну з Польшчай і Вялікім княствам. 
Толькі ў святле збліжэння Вялікага княства з По- 
льшчай становіцца зразумелай прычына заключэння 
міру ў 1326 г. полацкім князем Воінам-Васілём і менс- 


“кім Фёдарам Расціславічам ад імя Гедзіміна з. Ноўгара- 


дам і немцамі (пад апошнімі разумеліся лівонцы). Гэта 
патрэбна было дзеля таго, каб сканцэнтраваць вайско- 


“выя сілы на захадзе, дзе сапраўды і былі атрыманы 
“вялікія перамогі. Нядаўна была выказана думка, што 


гэта было вялікім дасягненнем палітыкі Гедзіміна, па- 
колькі «Літва (аўтар пададзенага меркавання разумее 
Вялікае княства Літоўскае выключна як літоўскую 
дзяржаву ў сучасным значэнні гэтага слова) ўпершыню 
сама актыўна ўдзельнічала ў палітыцы Заходняй Еўро- 

пы» і што гэта «ўмацоўвала літоўска-польскі саюз»'! 
Аднак той самы аўтар прызнае правал гэтай палітыкі 
Гедзіміна, што ў далейшым і прывяло «Літву Гедзіміна 
на край бездані». І гэта сапраўды так. Па-першае, 
Вялікае княства Літоўскае, як відаць з вышэйсказанага, 
было ўцягнута ў палітычнае жыццё Заходняй Еўропы 
не столькі само сабою, колькі Польшчаю, якая найперш 
выйгравала ад умацавання літоўска-польскага саюза. 
Гэта дало ёй магчымасць перайсці ў сутыкненні з кры- 
жакамі ад абароны да наступу. Да таго ж гэты саюз 
неўзабаве пасля бітвы пад Плоўцамі распаўся. Далей- 
шая ізаляцыя Вялікага княства Літоўскага ад еўра- 
пейскіх краін прыпісваецца язычніцтву Літвы. У пры- 
ватнасці, Венгрыя ў дадатак да тэрытарыяльных супя- 
рэчнасцей, маўляў, не пажадала мець справу з язычніц- 
кай краінай”. Аднак гэта не магло быць асноўнай 
прычынай, бо Вялікае княства ў большай ступені было 
дзяржавай хрысціянскай. Дыі наогул, паўтараем, ніяка- 
га намеру ў Гедзіміна ўмешвацца ў еўрапейскія справы 
не было. Ён быў уцягнуты ў іх Польшай на глебе ба- 
рацьбы з агульным для іх крыжацкім ворагам. 


Барацьба 
з Лівоніяй 


Барацьба з крыжакамі была на- 
кіравана супроць Прускага ордэна -- галоўнага ворага 
Польшчы, у той час як галоўным ворагам Вялікага 
княства Літоўскага з'яўляўся Лівонскі ордэн. Менавіта 
ён і выкарыстаў узніклыя спрыяльныя ўмовы, каб ума- 
цаваць свае пазіцыі на ўсходзе. Тое, што паход на Бран- 
дэнбург у 1326 г. узначальваў Давыд Гарадзенскі, а ў 
1327 г. Альгерд, які на той чае ужо быў князем крэўскім 
і віцебскім, можа сведчыць, што ў гэтых акцыях удзель- 
нічалі пераважна беларускія войскі. Вось жа заклю- 
чэнне міру ў 1326 г.і адцягненне беларускіх збройных 
сілаў з усходу на захад і садзейнічалі Лівонскаму ордэ- 
ну ў яго далейшай экспансіі. 

Нам ужо добра вядома, што. Гедзімін у барацьбе 
з лівонцамі абапіраўся на Рыгу, якая не прызнавала над 

сабою ордэнскай улады. Саюз з гэтым горадам найперш 
быў выгадны Полацку, які ўжо больш за стагоддзе вёў 
з ім бойкі гандаль. Імкненце парушыць еднасць інтарэ- 
саў Рыгі і Полацка і стала галоўнаю мэтай Лівонскага 
ордэна. 

- Ордэн найперш імкнуўся падначаліць Рыгу. Зыход- 
ным пунктам стала выстаўленае рыжанам патрабаванне 
парваць усе сувязі з Вялікім княствам Літоўскім. Гэта 
было непрымальным для Рыгі, паколькі найперш пада- 
рвала б яе гандаль. Трэба зазначыць, што на частку 
прыбытку ад яго прэтэндавалі лівонцы, што асабліва 
раздражняла рыжанаў. Найбольш іх гандлёвым справам 
шкодзіла тое, што вуеце Дзвіны знаходзілася ў руках 
у іхніх супернікаў. Гэта і прымусіла рыжанаў у чэрвені 
1328. г. зрабіць напад на крэпасць Дзінамінют, якая 
кантралявала вусце Дзвіяы. Аднак тая акцыя не мела 
поспеху. Вядома, лівонцы не маглі пакінуць такіх дзе- 
янняў без пакарання. Рыжане звярнуліся па дапамогу 
да Гедзіміна, паабяцаўшы аддаць яму некалькі сваіх 
крэпасцей. Але рыцары, уведаўшы пра гэта, захапілі 
паабяцаныя Гедзіміну замкі. Прыйшоўшы з войскам 
у Лівонію і ўбачыўшы гэта, Гедзімін разграміў і спаліў 
іншыя, менш абароненыя замкі лівонцаў. Аднак такі 
помслівы крок не мог выратаваць Рыгу. Ён толькі яшчэ 
больш умацоўваў намер Ордэна канчаткова падначаліць 
яе сабе, тым больш што ёй у гэты момант ніхто не мог 
дапамагчы. Ажыццявіўшы ў пачатку 1329 г. поўную 
блакаду Рыгі і пазбавіўшы рыжан магчымасці атрымлі- 
ваць звонку жыццёва неабходныя прыпасы, лівонцы 
праз 13 месяцаў прымусілі горад здацца і прызнаць 
верхавенства Ордэна. Апроч усяго іншага ў выніку 
гэтага Рыга была пазбаўлена сувязі з Вялікім княствам 
Літоўскім. 

Паколькі Лівонскі ордэн не быў звязаны з Прускім 
у яго барацьбе з Польшчай, пасля аб'яднання з Рыгай 
гэта дало магчымасць усе свае сілы накіроўваць супроць 
Вялікага княства Літоўскага, аслабленага удзелам у 
вайне Польшчы з прусакамі. Лівонекія атрады ўчынілі 
напады на землі Вялікага княства, найперш на ІНа- 
мойць, у 1330, 1332 і 1333 гг. Не абміналі яны і бела- 
рускіх земляў. У 1333 г. лівонцы хадзілі на Полацк, 
сюды ж яны накіраваліся і ў наступным годзе пасля 
паходу пад Вільню, дзе знішчылі 1200 чалавек. У 1336 г, 

крыжакі, сярод якіх было 200 знакамітых еўрапейскіх 
асобаў, зрабілі паход у Нальшчанскую зямлю (Нара- 


чанскі край) на крэпасць Пулен. Аднак яе абаронцы: 


і навакольныя жыхары пасля чарговай аблогі спалілі 
сябе, каб не аддацца ў рукі непрыяцеля. 

Трэба зазначыць, што Польшча ў гэты чае не прый- 
шла на дапамогу Вялікаму княству Літоўскаму. Больш 
таго, у 1337 г., калі рыхтаваўся новы аб'яднаны паход 
на Вялікае княства, польскі кароль Казімір (той самы, 
што ажаніўся з дачкой Гедзіміна Альдонай), хоць сам 
і не прыняў у гэтай вайсковай акцыі, аднак намнога яе 
аблегчыў, заключыўшы мір з тэўтонамі. Паход гэты быў 
накіраваны да вярхоўя ракі Дубісы, гэта значыць на 
тэрыторыю. сучаснай Літвы. І вось што здзіўляе. Кры- 
жакі прыйшлі туды, збудавалі сваю крэпасць Марыенбэ- 
дэр, далей прайшлі да Нёмана і на яго правым беразе 
паставілі крэпасць Байербург, пасля авалодалі крэпас- 
цю Веленай і, перабудаваўшы яе, назвалі Фрыдбургам: 
Толькі потым заложнікі вярнуліся ў Прусію. І вось за 
ўвесь гэты час ім не было аказана ніякага супраціўлен- 
ня, гэтак жа, як і раней, пры варожым нападзе на Пу- 
лен. Тое ж самае мы бачым і пры нападзе на Жамойць 
у. 1339 г., калі двухдзённы рабунак быў спынены не 
вайсковай сілай, а выключна вялікім марозам, які і пры- 
мусіў крыжакоў вяртацца назад. Гэтак жа крыжацкі 
паход на Жамойць у 1340 г. быў асуджаны на няўдачу 
не сілаю войскаў праціўніка, а адлігаю”'. З усяго гэтага 
вынікае, што так званыя вялікія літоўскія князі менш за 
ўсё думалі аб абароне літоўскіх (у сучасным значэнні 
гэтага слова) земляў і іх насельніцтва. Яшчэ В. Антано- 
віч слушна заўважыў, што насельніцтва карэннай Літвы 
варожа адносілася да вялікакняскай дынастыі?”. І Гедзі- 
мін не быў тут выключэннем. Як мы ўжо ведаем, яшчэ 
не будучы вялікім князем, ён расправіўся з жамойцкімі 
старшынамі за іх сепаратысцкія дзеянні, што, відаць, 
надоўга засталося ў памяці як жамойцаў, так і Гедзі- 
міна. 

Гэта, па ўсяму відаць, добра ведалі і крыжакі, і таму, 
карыстаючыся безабароннасцю земляў, у прыватнасці, 
ЗКамойці, так упэўнена будавалі тут свае ўмацаванні. 
Асабліва небяспечным быў Байербург, які знаходзіўся 
ўжо на правым беразе Нёмана, гэтым самым з'яўляючы- 
ся трывалай апорай для далейшага прасоўвання. 1 са- 

праўды, дзяржава апынулася над безданню. Толькі ця- 
пер, з вялікім спазненнем, Гедзімін убачыў небяспеку 
і зрабіў спробу знішчыць пабудаваныя крыжацкія крэ- 
пасці, да таго ж умацаваныя агнястрэльнай зброяй; якая 
толькі-толькі пачала ўжывацца ў Еўропе. Аднак пры 
штурме Байебурга, паводле сведчання Віганда, быў 
забіты куляю. (Як ужо адзначалася, ёсць звесткі, што 
тут загінуў не Гедзімін, а яго старэйшы сын Вітаўт, які, 
на жаль, нідзе больш у крыніцах не ўпамінаецца, што 
робіць яго існаванне праблематычным). І, наогул, трэба 
адзначыць, звесткі аб даце Гедзімінавай смерці вельмі 
супярэчлівыя. Так, паводле Віганда, яна прыпадае на 
1337 г., паводле Я. Длугаша -- нават на 1307 г., а па- 
водле М. Стрыйкоўскага -- на 1328 г. Аднак усе яны 
памылковыя, і сучасная гістарычная навука лічыць най- 
больш дакладнай датай гібелі Гедзіміна -- 1341 г. Па 
некаторых звестках, Гедзімінава цела яго сыны пры- 
везлі ў Вільню і спалілі на высокай гары згодна з языч- 
ніцкім абрадам'". Вельмі маляўніча гэта апісана ў «Хре- 
ніцы Літоўскай і Жмойцкай»””. Аднак названая крыніца 
з'яўляецца, па сутнасці, перакладам «Хронікі М. 
Стрыйкоўскага», і, як у яго, гэтая падзея пададзена пад 
1328 г. Болей сведчанняў аб такім пахаванйі Гедзіміна 
мы не сустракаем ні ў якіх іншых крыніцах. І Таму, 
найверагодней, гэтыя: звесткі трэба лічыць адным са 
шматлікіх домыслаў М. Стрыйкоўскага. Няма сумнення 
ў тым, што Гедзімін быў праваслаўным хрысціянінам. 
Вядома ж, нават сёння ў пахаванні хрысціянаў захоў- 
ваюцца некаторыя элементы язычніцтва: Трэба думаць, 
што іх значна больш было ў часы Гедзіміна. 

25-гадовае княжанне гэтага ўладара было важным 
прамежкам нашай мінуўшчыны, і таму аб'ектыўная 
яго ацэнка мае прынцыповае значэнне для правільнага 
разумення далейшай беларускай гісторыі. У гэты час 
выразна пазначыліся як станоўчыя, так і адмоўныя 
асабліваеці нашага далейшага гістарычнага жыцця. Да 
першых трэба аднесці як найбольш важную -- аб'яднан- 
не асноўнай масы беларускіх земляў. Гэта надало ім моц 
і прыцягальную сілу для далейшага пашырэння, асаблі- 
ва ва ўсходнім і паўднёвым кірунках, што і пачалося 
неўзабаве пасля Гедзімінавай смерці. Аб'яднанне стала 
трывалым грунтам і для канчатковага фармавання бела- 
рускай народнасці, яе культуры і мовы. 

Гэтую акалічнасць трэба асабліва падкрэсліць, бо 
калі, напрыклад, пры Іване Каліце, час дзейнасці якога 
супадае з княжаннем Гедзіміна: Маскоўскае княства 
толькі пачало ўзвышацца сярод іншых, яшчэ раз'ядна- 
ных, будучых вялікарускіх земляў, то большасць бела- 
рускіх земляў, як мы бачылі, ужо былі аб'яднаны ў ад- 
ной дзяржаве, і дало магчымасць беларускаму этнаўтва- 
ральнаму працэсу намнога апярэдзіць вялікарускі. 

Перанясенне сталіцы ў Вільні асабліва садзейнічала 
далейшай беларускай каналізацыі і асіміляцыі ў за- 
ходнім кірунку. Але менавіта ў той час выразна выявілі- 
ся і тыя неспрыяльныя акалічнасці, што ў далейшым 
спрычыніліся да заняпаду Вялікага княства Літоўскага. 
Найперш і галоўным чынам, як мы ўжо бачылі, гэта 
значнае пагаршэнне знешніх умоў, што, у сваю чаргу, 
узмацняла і ўнутраныя супярэчнасці. Калі галіцка- 
“ валынскія князі, што пагразлі ў міжусобіцах, перасталі 
быць пагрозай для Княства з поўдня, то крыжакі па- 
ранейшаму засталіся гамым небяспечным ворагам з за- 
хаду. І вось у дадатак да гэтай агрэсіі з усходу пачынае 
расці маскоўская пагроза, якая ў далейшым стане най- 
больш небяспечнай. Польшча, разумеючы неабходнасць 

супольнасці з Вялікім княствам у барацьбе з крыжака- 
мі, найперш бачыла ў гэтым саюзе сваю надзейную 
апору для далейшага змагання супроць іх. Аднак, буду- 
чы каталіцкай дзяржавай, як і Ордэн, Польшча імкнула- 
ся пашыраць сваю дзяржаўную рэлігію ў суседняй дзяр- 
жаве, толькі ў адрозненні ад апошняга, які дзейнічаў 
і крыжам і мячом, яна дзейнічала толькі крыжам. 

Такім чынам, Вялікае княства Літоўскае апынулася 
ў трохкутніку варожых сіл, стала арэнаю барацьбы 
з Усходу і Захаду, што найперш і абумовіла яго далей- 
шы заняпад. 


Сыны Гедзіміна 

і іх удзелы 

Незалежна ад таго, ці Гедзімін 
загінуў у баі, ці быў атручаны, смерць яго была раптоў- 


най і таму заўчаснай, што спарадзіла шэраг праблем 
у жыцці дзяржавы. 


38; 


Гедзімін -- першы вялікі князь пасля Міндоўга, аб 
дзецях якога мы маем пэўныя звесткі. Сапраўды, мы 
нічога не ведаем пра нашчадкаў Трайдзеня -- кім яму 
даводзіліся Будзікід, Будзівід і Лютувер. Праўда, у не- 
каторых пазнейшых летапісах сынам "Грайдзепя иазыва- 
ецца. Пялюза, ад якога нібыта вялікакняскі пасад ада- 
браў Віцень. Хаця у П. Дусбурга і сказана, што бацькам 
Віценя быў Лютувер, аднак мы маем справу з адзіным 
сведчаннем, праўдзівасць якога можа выклікаць вялікія 
сумненні. Няма таксама пэўнасці, кім быў Гедзіміну 
Віцень: братам ці сынам? Што да нашчадкаў Гедзіміна 
дык тут поўная яснасць: ён меў сем сыноў і пяць дачок. 
Магчыма, тое, што князь пакінуў пасля сябе такі шмат- 
лікі род, трэба. лічыць адной з найбольшых яго заслуг 
у. гісторыі сваёй дзяржавы. 

Многія даследчыкі ставілі ў заслугу Гедзіміну, тое, 
што ён ажыццяўляў шлюбы сваіх сыноў і дачок дзеля 
дасягнення дзяржаўных мэт. Як намі ўжо адзначалася, 
так рабілі ўсе гаспадары дзяржаў, і Гедзімін не быў 
выключэннем. Аднак гэтыя шлюбы мелі значэнне толькі 
ў пачатку, калі імі падмацоўваўся заключаны палі- 
тычны саюз, а ў далейшым яны трацілі сваё значэнне 
і зусім не стрымлівалі развалу міждзяржаўных пагад- 
ненняў. Для прыкладу ўспомнім, што шлюб Г'едзіміна- 
вай дачкі Ганны хоць і садзейнічаў збліжэнню Польшчы 
і Вялікага княства, але не спыніў яго развалу. Шлюб 
другой Гедзімінавай дачкі з Давыдам Гарадзенскім меў 
значэнне не таму, што ён уводзіў у кола вялікакняскай 
сям'і найбольш выдатнага прадстаўніка рускай (чы- 
тай -- беларускай) народнасці” (з яе прадстаўнікоў 
складаўся тады вялікакняскі двор, уключаючы і самога 
ўладара), а таму, што ён у найбольшай ступені садзей- 
нічаў умацаванню сілы ўсёй дзяржавы, якая тады асаб- 
ліва цярпела ад крыжацкіх нападаў. Мы ўжо не гаво- 
рым аб шлюбе дачкі Гедзіміна Анастасіі з вялікім кня- 
зем Маскоўскім Сімяонам Іванавічам, бо гэта ніколькі 
не садзейнічала збліжэнню дзвюх дзяржаў. Што да выха- 
ду Марыі Гедзімінаўны замуж за цвярскога князя Дзмі- 
трыя Міхайлавіча, то не столькі шлюб садзейнічаў зблі- 
жэнню гэтай зямлі з Вялікім княствам, колькі яе варо- 
жасць да Масквы, што і прымусіла Дзмітрыя Міхайлаві- 
ча шукаць дапамогі ў Гедзіміна. 

Аднак для нас большае значэнне маюць сыны Гедзі- 

міна, іх лёс, іх месца ў дзяржаўным жыцці. Летапісы 
назвалі іх імёны і месца іх князявання. Праўда, гэтыя 
крыніцы пазнейшага часу і таму іх звесткі не пазбаўле- 
ныя блытаніны. Так, у адносінах да старэйшага сына 
Монвіда сказана, што яму былі аддадзеныя ЮНарачаў 
і Слонім”. У той чае Карачаў, які знаходзіўся ў вярхо- 
ўях Акі, не ўваходзіў у склад Вялікага княства. Некато- 
рыя даследчыкі замяняюць яго Кернавам””, што болей 
верагодна. Наступны сын Нарымонт, як ужо адзначала- 
ся, быў пасаджаны ў Пінску. Зноў-такі застаецца невя- 
домым -- калі: да таго, як ён паехаў у Ноўгарадскую 
землю, ці пасля, калі адтуль вярнуўся. Найверагодней, 
што да гэтага, бо пад 1338 г. у Полацку князяваў Глеб. 
Гэта імя насіў і Нарымонт. Былая сталіца дзяржавы 
Новагародак дасталася НКарыяту. Альгерду таксама па- 
шчасціла стаць князем у двух удзелах. Маючы БНрэва, ён 
у 1318 г. жэніцца з віцебскай князёўнаю Марыяй і пасля 
смерці яе бацькі Яраслава Васільевіча ў 1320 г., стано- 
віцца адначасова і віцебскім князем”!. Увесь заходні 
край дзяржавы з Жамойцю, Берасцем і Гарадзенам быў 
аддадзены Кейстуту. Любарт, які перасяліўся на Ва- 
лынь, у. 1325 г. стаў князем у Луцку. А самы малодшы 
Гедзімінаў сын Яўнут застаўся ў сталіцы -- Вільні. 

Гэтая акалічнасць і дала падставу некаторым да- 
следчыкам лічыць, што Яўнут быў прызначаны самім 
Гедзімінам як пераемнік яго вялікакняскай улады. Ад- 
нак такому меркаванню супярэчаць некаторыя факты. 
Рэч у тым, што Гедзімін саджаў сваіх сыноў у тых ці 
іншых удзелах па меры дасягнення імі паўналецця. Так, 
вядома, што, беручы шлюб з віцебскай князёўнаю Ма- 
рыяй у 1318 г., Альгерд ужо валодаў Крэвам. Засталося 
і сведчанне, што Карыят у 1329 г. стаў князем у Новага- 
родку, дзе нават быў каранаваны”. Ужо гэтых фактаў 
дастаткова, каб упэўніцца, што сыны Гедзіміна атрымлі- 
валі ўдзелы ад бацькі пры яго жыцці. Што да Яўнута, то 
ён быў самы малодшы і непаўналетнім, таму і жыў пры 
бацьку ў. Вільні. Паколькі смерць Гедзіміна была рап- 
тоўнаю, ён не змог прызначыць свайго пераемніка на 
вялікакняскі пасад, і ім з прычыны такой выпадковасці 
стаў Яўнут, што, як убачым далей, і прывяло да па- 
збаўлення яго вялікакняскага пасаду. 

Але, як мы ўжо ведаем, у апошні час на падставе 
новых крыніц сцвярджаецца аб існаванні яшчэ аднаго 


40 


Знаны зача а і ааа аа У 


сына Гедзіміна -- Вітаўта, які, будучы троцкім князем, 
і загінуў у 1341 г. пад Байербургам. І ўсё ж у праў- 
дзівасці гэтага ёсць вялікія сумненні. Па-першае, вядо- 
ма, што троцкім князем быў Кейстут. Зразумела, ён мог 
узысці на свой пасад пасля смерці Вітаўта. Але ж гэта 
магло адбіцца ў летапісах Вялікага княства Літоўскага, 
якія між тым Вітаўта не ўпамінаюць. Праўда, у крыні- 
цах згадваецца сын Вітаўтаў Юрый”. Сапраўды, У 
Пскоўскім І летапісе пад 1339 г. (у Пскоўскім ІІ пад 
1341 г.)'' гаворыцца пра Юрыя (у адным месцы ён 
названы Георгіем)” Вітаўтавіча, які быў ваяводам у 
Альгерда (у той час віцебскага князя) і дапамагаў 
пскоўцам у барацьбе з крыжакамі. Звычайна ваяводамі 
былі людзі спрактыкаваныя ў вайсковай справе. Такім 
чалавекам наўрад ці мог быць Юрый Вітаўтавіч, калі 
прыгадаць, што Гедзімін нарадзіўся, як лічаць некато- 
рыя даследчыкі”, каля 1275 г. З гэтага можна вывесці, 
што яго ўнуку да 1339 г. магло быць 20--25 гадоў, а то 
і меней. Усё гэта робіць сцверджанне аб Вітаўце як сыне 
Гедзіміна і яго ўнуку праблематычным. 

Аднак пяройдзем да разгляду падзей пасля Гедзімі- 
навай смерці. Як вядома, князь загінуў у самы разгар 
барацьбы з Ордэнам, які наступаў на Жамойць. Даве- 
даўшыся пра гібель Гедзіміна, крыжакі з яшчэ большай 
рашучасцю сталі пранікаць у глыб зямлі і ўварваліся 
ў кернаўскія ўладанні Монвіла. Гэта і прымусіла яго 
зрабіць паход супроць Прускага ордэна. Крыжакі ў не- 
калькіх стычках былі разбітыя, а іх прымежная пала- 
са -- спустошаная, і магістр Людольф Кент вымушаны 
быў заключыць мір, у падпісанні якога ўдзельнічалі 
Альгерд і Кейстут, але не ўдзельнічаў Яўнут. Гэта 
ў ліку іншага сведчыць, што Яўнут тады вялікім князем 
не быў. 

У сваю чаргу Любарт пачаў барацьбу з польскім 
каралём Казімірам за Валынскую зямлю, у выніку чаго 
яму ўдалося авалодаць Уладзімірам Валынскім, Кра- 
мянцом і Белзам. Адначасова Кейстут і Альгерд аргані- 
завалі набегі сваіх атрадаў на Мазовію, што ў значнай 
ступені дапамагло Любарту. 

Віцебскія клопаты 
Алёгерда. 


гуча для наё найбольшую ці- 
кавасць, зразумела, мае Альгерд, удзелы якога -- Нрэў- 
скі і Віцебскі -- знаходзіліся на тэрыторыі Беларусі. Не 
адгароджваючыся, як мы бачылі, ад спраў іншых зем- 
ляў дзяржавы, ён галоўную ўвагу ўдзяляў сваім ула- 
данням, тым больш што аб'яднанне галоўнага масіву 
беларускіх земляў у адзінай беларускай дзяржаве нада- 
ло ім моц і прыцягальную сілу і тым самым дало магчы- 
масць далучаць да сябе іншыя землі. І тое, што не ўда- 
валася дасягнуць ранейшым беларускім дзяржавам 
(Полацкай, Турава-Пінскай, Новагародскай). паасобку, 
цяпер дзякуючы аб'яднанню стала магчымым. Ужо 
пры Г'едзіміне Полацкая зямля, значэнне якой у дзяр- 
жаве ўсё больш узмацнялася, аднавіла сваю ранейшую 
палітыку ў адносінах да Пскова і Ноўгарада, што і пры- 
вяло да першага канфлікту Беларусі з Масквой. Аднак 
гэта няўдача не спыніла Полаччыну ў далейшым аднаў- 
ленні сваёй палітыкі ў дачыненні да суседніх земляў. 
Паколькі Альгерд, стаўшы віцебскім князем і тым са- 
мым зрабіўшыся гаспадаром усходняй часткі Полаччы- 
ны (успомнім, што яшчэ каля 1265 г. у грамаце віцеб- 
ска-полацкага князя Ізяслава было сказана: «Полтеск 
Витьбеск адно есть»), не мог не ўспрыняць спрадвеч- 
нага яе імкнення да пашырэння на ўсход, што і прыму- 
сіла яго ўмяшацца ў справы суседняй Смаленшчыны. 
Гэтае княства ў той момант стала ахвяраю аб'яднаўчай 
палітыкі Масквы, якая адабрала ў Смаленска Мажайск. 
Вось гэты факт і даў магчымасць Альгерду зрабіць 
важны крок для збліжэння з суседняй зямлёй. Як вядо- 
ма, у ранейшыя часы ўзаемныя адносіны Полацка і 
Смаленска не былі аднолькавымі: збліжэнні і саюзы 
змяняліся варожасцю і сутычкамі. І тое, і другое было 
вынікам разумення сваёй этнічнай еднасці, бо і По- 
лацкая, і Смаленскія землі ўсведамлялі сваю крывіц- 
кую прыналежнасць. З аднаго боку, гэта збліжала іх, 
а з другога, выклікала супярэчнасці з-за першынства 
ў крывіцкіх землях. 
Усведамленне сваёй этнічнай еднасці ў дачыненнях 
Полацка і Смаленска не страцілася і ў сярэдзіне ХІЎУ 

ст. Зразумела, чаму Альгерд, які кіраваўся інтарэсамі 
Полацка-Віцебскай зямлі, прапанаваў Смаленску дапа- 
могу ў вяртанні яму Мажайска. Аднак адваяваць яго не 
ўдалося, захоплены толькі быў яго прыгарад Цяшына. 
Узяўшы палон, Альгерд вярнуўся ў Віцебск”. Хоць 
гэты паход і не быў паспяховым, адпак, тым не мені, 
паказаў Смаленску, што ён у выпадку наступу Масквы 
можа разлічваць на дапамогу Альгерда. Усё гэта ў да- 
лейшым, як убачым, і ўвасобілася ва ўцягненне Сма- 
ленска ў арбіту палітычнай незалежнасці зд Вялікага 
княства Літоўскага. 

Пра тое, што Альгерд працягваў аднаўленне раней- 
шай палітыкі Полацка ў дачыненні да яго суседзяў, 
пераканаўча сведчаць яго дзеянні ў адносінах да Пскоў- 
скай зямлі. Як і пры Гедзіміне, так і цяпер у разлік 
прымалася яе імкненне выйсці з-пад улады Ноўгарада, 
дзеля чаго пекоўцам патрэбна была дапамога супраць” 
леглага, полацкага боку. А менавіта тады, калі ў канцы 
1341 г. лівонскія крыжакі зноў аднавілі свой наступ на 
Пскоўскую зямлю, пскоўцы звярнуліся па дапамогу да 
наўгародцаў, а тыя, як сведчыць Пскоўскі летапіс, адмо- 
вілі ім. І тады пскоўцы папрасілі падтрымкі ў Аль: 
герда, на што той ахвотна адгукнуўся і прыйшоў у 
Пскоў. І не адзін, а з Кейстутам, што заслугоўвае асаб: 
лівай увагі. 

У ранейшай гістарыяграфіі ўсе адзначаныя факты 
трактаваліся як пашырэнне далейшага літоўскага за- 
ваявання. Аднак усё гэта азначала далейшае пашырэнне 
беларускай дзяржавы шляхам працягу традыцыйнай 
полацкай палітыкі ў адносінах да паўночных і ўсходніх 
суседзяў. На гэта былі кінутыя ўсе сілы Вялікага княст- 
ва Літоўскага, пра што і сведчыць прысутнасць у Пско- 
ве войскаў Кейстута. Для апошняга кідаць сваю Жа: 
мойць безабароннаю перад пагрозай узнаўлення кры- 
жацкай навалы было небяспечна. Аднак інтарэсы 
Жамойці адыходзілі на другі план перад інтарэсамі 
Полацка, і Кейстут павінен быў -- хацеў ён ці не ха- 
цеў -- ісці са сваім войскам. Што гэты паход быў у інта- 
рэсах Полацкай зямлі, сведчыць прысутнасць у ім і ат- 


“рада палачанаў на чале з іх князем Любкам Воінавічам. 


Ён са сваім войскам быў пасланы да лівонскай мяжы, 
аднак, пацярпеўшы паражэнне ў сутычцы з крыжацкім 
атрадам, вымушаны быў адысці ў Ізборск, дзе і быў 

асаджаны крыжакамі. У сваю' чаргу Альгерд разам 
з Кейстутам, ідучы ўслед за гэтым атрадам, не пайшоў 


на дапамогу Ізборску, а, адступіўшы за левы бераг ракі 


Вялікай, назіраў за ходам баявых дзеянняў. Уначы 
князь Любка, ад'ехаўшы ад Альгерда і нічога не пада- 
зраючы, натрапіў на вартавы атрад немцаў і быў забі: 
ты”. Гэтая трагічная падзея заслугоўвае асаблівай ува: 
гі, аб чым мы будзем гаварыць трохі пазней. Тым часам 
узятыя ў аблогу ізборцы прасілі Альгерда выступіць ім 
на дапамогу. Князь ім адмовіў, параіўшы больш рашуча 
адбівацца, у выніку чаго. вораг сам адыдзе, як пасля 
дзесяцідзённых баёў і здарылася. Ёсць звесткі, што 
Альгерд паслаў некалькі сваіх атрадаў у межы Лівоніі, 
якія пачалі там рабункі. Крыжакі, што асаджалі [Із- 
борск, мусілі ісці назад, каб бараніць сваю зямлю. Аль- 
гердавы атрады, у сваю чаргу, даведаўшыся пра зняцце 
аблогі Ізборска, выйшлі з Лівоніі. 

Пскоўцы, узрадаваныя, што пазбавіліся нямецкай 
навалы, пачалі прасіць Альгерда стаць іх князем. Аднак 
ён адмовіўся і замест сябе прапанаваў ім свайго маладо- 
га сына Андрэя, які быў ахрышчаны і ўзведзены на 
княскі пасад у Пскове!””. 

Вось тут і ўзнікае пытанне: «Навошта было хрысціц- 
ца Андрэю, калі ён быў ахрышчаны, пра што сведчыць 
яго хрысціянскае імя?» Перад гэтым пскоўцы, просячы 
самога Альгерда стаць іх князем, таксама хацелі яго 
хрысціць!”!. І зноў-такі, чаму нехрышчоны бацька даў 
свайму сыну хрысціянскае імя і ці мог быць язычнік 
віцебскім князем. Па ўсім відаць, што ў Пскове князь - 
незалежна ад таго быў хрышчоным ці не -- узыходзячы 
на пасад, павінен быў усенародна хрысціцца. Інакш 
растлумачыць супярэчнасці летапіснага сведчання про- 
ста немагчыма. 

Факт абрання Андрэя пскоўскім князем мог быць 
важнай вяхой у ажыццяўленні даўняга імкнення По- 
лаччыны падначаліць сабе Пскоў. Аднак для апошняга, 
як пакажуць падзеі, абранне Андрэя сваім князем было 
не столькі спробаю аддацца пад ахову Альгерда, колькі 
імкненнем пазбавіцца залежнасці ад Ноўгарада. І да- 
лейшыя абставіны садзейнічалі гэтаму. 

Рэч у тым, што Андрэй доўга не быў у Пскове. Пакі- 
нуўшы тут сваіх намеснікаў, ён пайшоў да Альгерда: 
Прычынай мог быць і страшэнны паморак у Пскове'””. 

Аднак галоўнае было ў тым, што ён у хуткім часе стано-, 
віцца полацкім. князем. Каго замяніў ён на гэтым па- 
садзе? Здавалася б, на першы погляд, Андрэй змяніў, 
Любку, які загінуў незадоўга перад гэтым. Але ў такім 
выпадку Альгерд не адправіў бы яго ў Пекоў, а адразу 
б паставіў полацкім князем. Ёсць думка, што яшчэ зжыў 
бацька Любкі -- князь Воін і пасля яго смерці стаў 
князіць у Полацку сын Гедзіміна Глеб-Гарымоцт, якога 
і замяніў сваім сынам Альгерд'”. З гэтым можна па- 
гадзіцца толькі пры меркаванні, што грамата Глоба -- 
адзінае сведчанне аб ім як полацкім князі -- была иапі- 
сана не ў 1338 г., а ў 1341 г. !9', г. зн. пасля емерці 
і Любкі і Воіна, што зноў-такі праблематычна, паколькі 
невядома, як і чаму ўступіў Глеб сваё месца Андрэю. Ды 
і няма цвёрдых падстаў атаясамліваць Нарымонта з 
Глебам. 

Аднак княжанне Андрэя ў Полацку стала прыкмет- 
наю вяхой у нашай гісторыі. 


Альгерд становіцца 
на чале дзяржавы 


У ранейшай гістарычнай літа- 
ратуры адзначалася, што галоўнай прычынай падзей 
1345 г., звязаных з заняццем Альгердам вялікакняскага 
пасаду, была пагроза крыжацкай агрэсіі супроць Вялі- 
кага княства Літоўскага. Сапраўды, самымі небяспеч- 
нымі ворагамі дзяржавы заставаліся крыжакі. Нягле- 
дзячы на заключанае перамір'е, яны рыхтаваліся да 
рашучага наступу. Дзеля таго каб расправіцца з Нняст- 
вам, крыжакі ўвайшлі ў мірныя адносіны з іншымі 
суседзямі. Так, у 1341 г. яны закончылі сваю спрэчку 
з дацкім каралём за Эстонію, купіўшы ў яго гэтую 
зямлю. Асабліва важна для іх было пазбавіцца варожых 
адносін з Польшчай. Нарыстаючыся яе барацьбой з Вя- 
лікім княствам за Валынь і Галіцыю, крыжакі заключы- 
лі з Польшчаю ў 1343 г. мір за кошт уступкі ім Памераніі 
і некаторых іншых земляў. Пасля гэтага Ордэн пачаў 
узнаўляць старыя і будаваць новыя ўмацаванні на мя- 
жы з Вялікім княствам. Апроч таго, з Еўропы былі 

запрошаны новыя атрады рыцараў, адзін з якіх на чале 
з герцагам Вільгельмам зрабіў паход на Жамойць. Асаб- 
ліва ўражваў прыезд у Прусію гасцей вельмі высокага 
рангу, такіх як Ян Чэшскі, Людовік Венгерскі, герцаг 
Карл Люксембургскі (будучы імператар Карл ІУ) і інш. 
Зразумела, што гэта было ажыццяўленне буйнога вай- 
сковага плана. 

І ўсё ж крыжацкая пагроза, якая навісла над Вялі- 
кім княствам Літоўскім, не была адзінай і нават галоў- 
най прычынай захадаў па ўмацаванні вялікакняскай 
улады. Рэч у тым, што князь Альгерд, хоць і стаў вялі- 
кім князем, аднак адзінаўладдзе ў краіне не ўсталявала- 
ся, а ўтварыўся, па сутнасці, дуумвірат, калі побач 
з Альгердам высілася і постаць Кейстута, якога, як 
і Альгерда, лічылі вялікім князем. Для таго часу гэта 
было невыпадкова. 

Ужо пры Гедзіміне яскрава выявілася ўскладненне 
знешняга становішча дзяржавы. Да ранейшай пагрозы, 
якая ішла з захаду з боку Ордэна і Польшчы, далучыла- 
ся маскоўская пагроза з усходу. Небяспека патрабавала 
адзінства ўсіх земляў пад адзінай уладаю, чаго тады не 
было. Кожны з сыноў Гедзіміна дзейнічаў паасобку. 
Толькі Кейстут, карыстаючыся мірам з Ордэнам, пры- 
ходзіў, як мы бачылі, на дапамогу то Любарту ў яго 
барацьбе за Валынь, то Альгерду ў яго пекоўскіх спра- 
вах. Аднак пагаджацца з раз'яднанасцю далей было 
нельга, трэба было браць уладу ў моцныя рукі. Вядома 
ж, у такіх абставінах аднаму вялікаму князю даводзіла- 
ся цяжка. Гэтым і можна вытлумачыць пэўную хаатыч- 
насць знешняй палітыкі Гедзіміна. Не маючы поспеху 
ў барацьбе з Масквой за ўплыў у Пскове і Ноўгарадзе, 
ён заключае саюз.з Польшчай для барацьбы з Ордэнам 
і вядзе змаганне галоўным чынам з яе. ворагамі, не 
заўважаючы пагрозы ад Ордэна ўласнай дзяржаве, што 
і прывяло да катастрафічных вынікаў. Далейшае ўскла- 
дненне знешне-палітычных адносін настойліва патраба- 
вала іншых умоў кіравання. 

Не менш складаным для Гедзіміна былі і ўнутраныя 
праблемы. Найперш -- неаднароднасць насельніцтва 
дзяржавы (большасць праваслаўных, але і вялікая 
колькасць язычнікаў), што прымушала праваслаўнага 
Гедзіміна ў тактычных мэтах перад язычнікамі назы- 
ваць: сябе іхнім адзінаверцам. Гэта ў. заходнім свеце 

і стварыла ўяўленне аб Вялікім-княстве як язычніцкай 
дзяржаве. Аднак па меры ўсё большага ўмацавання 
Жамойці, расце і яе ўсведамленне сваёй значнасці для 
ўсяго гаспадарства. Менавіта з гэтага часу, а не з часоў 
Міндоўга, пачалося паступовае ўзвышэнне Літвы (у су- 
часным разуменні гэтага слова), што і прывяло да 
прызначэння ёй свайго, асобнага князя Кейстута. 
Тым часам падзеі разгортваліся так. Альгерд і Кей- 
стут вырашылі пакончыць з няпэўнасцю, якая існавала 
ў сферы вялікакняскай улады. Варта нагадаць, што 
Альгерд, валодаючы Крэўскім, самым усходнім бела- ; 


рускім княствам, у той жа час валодаў самым усходнім, 


Віцебскім. Апроч таго, ён меў непасрэдны ўплыў і на 
Полацк, дзе сядзеў яго сын Андрэй. (Цяпер становіцца 
зразумелым, чаму ён павінен быў пакінуць Пскоў і пе- 
райсці сюды.) Зыходзячы з гэтага, Альгерд не мог не 
глядзець на сябе як на самага магутнага прадстаўніка 
ўсёй вялізнай усходняй часткі дзяржавы: Кейстут, які 
валодаў ЎКамойцю, Гарадзенскай і Берасцейскай земля- 
мі выступае як прадстаўнік заходняй часткі дзяржавы. 
І вось гэтыя два найбольш магутныя князі і ўвайшлі 
ў змову супроць Яўнута. Зразумела, трэба ўлічваць 
і асабістыя амбіцыі Альгерда як старэйшага брата, які 
меў законнае права на вялікакняскі пасад, што таксама 
настройвала яго на рашучыя дзеянні. Смерць маці Яў- 
нута Евы, якая мела вялікі ўплыў на яго палітыку!”, 
вядома, у значнай ступені аблягчала Альгерду і аа 
ту захоп улады. 

Крыніцы зусім недастаткова адлюстравалі асёбісівыя 
якасці Яўнута, якія не давалі яму права на вялікакня- 
скае становішча. Толькі ў Густынскім летапісе адзнача- 
на, што ён быў напасубткова храбры, каб трымаць столь- 
ны горад Вільню!''”? 

Вось супроць такой асобы і былі накіраваныя рашу- 
чыя дзеянні Альгерда і Кейстута. Па ўсім відаць, што 
яны згаварыліся дзейнічаць узгоднена, каб у адзін дзень 
увайсці ў Вільню і захапіць вялікакняскі замак. Аднак 
Альгерд не прыйшоў сюды ў назначаны тэрмін!”, і Кей- 
стут вымушаны быў дзейнічаць самастойна. Рухаючыся 
з Трокаў хуткім маршам, ён заняў Вільню. Яўнут, 
убачыўшы небяспеку для сябе, уцёк, не паспеўшы апра- 
нуцца, на Тураву гару (у некаторых крыніцах -- на 
гару Угры, аб чым мы ўжо гаварылі, адзначаючы падзеі 

1129 г.): Правёўшы там ноч, ён прастудзіўся і адмарозіў 
ногі (падзеі адбываліся зімою, на пачатку 1345 г.). Тут 
“Яўнут быў злоўлены і прыведзены да Кейстута, які 
загадаў узяць яго пад варту. Пасля гэтага Кейстут 
паслаў ганца да Альгерда, які ў гэты час быў у Крэве. 
Толькі тады Альгерд спешна паехаў у Вільню, дзе 
Кейстут сустрэў яго і як старэйшага брата абвясціў 
вялікім князем, з якім ён будзе заўсёды заадно!". 

Як вытлумачыць гэтыя факты? Звычайна ў гіста- 
рычнай літаратуры ўзаемаадносіны Альгерда і Кейстута 
паказваюцца як ідылічныя, як узор братняга ўзаемара- 
зумёння. Знешне гэта так, але асабістыя адносіны дзяр- 
жаўных людзей заўсёды будуюцца на палітычных разлі- 
ках: Так было і тут. Ужо. тое, што Альгерд выйшаў 
з Віцебска, а не з Крэва; адкуль яму непараўнаўча 
бліжэй было б ісці ў Вільню, не было выпадковым. Калі 
ў час сваёй пскоўскай кампаніі ён выкарыстоўваў сілы 
Кейстута як дапаможныя, то цяпер усклаў на яго ўвесь 
цяжар захопу ўлады. 

Як бачым, ужо тут, у самым пачатку, з боку Алы: 
герда выявілася імкненне выкарыстоўваць Кейстута 
ў сваіх палітычных інтарэсах. Магчыма, Кейстут у про- 
цівагу Альгерду дзейнічаў бескарысліва, па-брацку? Са- 
праўды, захапіўшы Вільню, ён аддае і яе, і вялікакняскі 
пасад Альгерду як старэйшаму. Але ці толькі таму? Як 
пакажуць пазнейшыя падзеі, што адбыліся толькі пасля 
емерці Альгерда, Кейстут не быў пазбаўлены вялікакня- 
скіх амбіцый і на кароткі тэрмін ажыццявіў іх. Аднак 
у 1245 г. такога адбыцца не магло, бо Кейстут добра 
разумеў, якая сіла стаіць за Альгердам. Праўда, і за 
Кейстутам, які валодаў "Троцкім княствам, Гарадзенс- 
кай і Берасцейскай землямі, таксама была вялікая сіла. 
Але калі ў Альгерда было аднароднае насельніцтва, бо 
Віцебскае, Крэўскае і Полацкае княствы з'яўляліся 
ў цэлым крывіцка-елавянскімі і праваслаўнымі, то ўла- 
данні Кейстута складаліся з дзвюх частак: Троцкае 
княства -- балцкае і язычніцкае, Берасцейская і Гара- 
дзенская землі ў асноўным славянскія і хрысціянскія. 
Наколькі моцным было праваслаўе ў гэтых зямлях, 
пасведчыла тое, што, калі пазней яны былі аддадзены 
сыну Кейстута Вітаўту, ён мусіў перайсці з каталіцтва 
ў праваслаўе. Трэба думаць, што і Кейстут у такой 
сітуацыі павінен быў выступаць у двух абліччах: і пра- 

васлаўным і язычніцкім, а не толькі ў апошнім, як: 
падаецца ў літаратуры. 

Такім чынам, Кейстут, разумеючы перавагу Аль- 
герда ў сіле і адзінстве, уступіў яму і Вільню, і вялі- 
какняскую ўладу добраахвотна, бо ў адваротным вы- 
падку ён быў бы вымушаны зрабіць тое самае пад пагро- 
заю сілы. Як бачым, дзеянні Кейстута менш за ўсё 
вызначаюцца добрымі братнімі пачуццямі. Тут быў цвя- 
розы палітычны разлік, што найперш і характарызавала 
яго як дзяржаўнага дзеяча. Але са свайго боку і Альгерд 
разумеў важнасць пазіцыі Кейстута, што валодаў за- 
ходнімі землямі дзяржавы, якія былі апораю ў барацьбе 
з крыжацкай агрэсіяй, што надавала князю Кейстуту 
важнае становішча ў дзяржаве. З гэтым Альгерд не мог 
не лічыцца, і таму пры заключэнні ўмовы з Кейстутам 
ставіў яго побач з сабою ў карыстанні дзяржаўнай 
уладаю і плёнам атрыманых перамог. Так, побач з аба- 
вязкам захоўваць паміж сабою згоду і дружбу, яны 
абавязаліся Ў выпадку набыцця новых земляў ці гара- 
доў дзяліць іх пароўну” . Таму становіцца зразумелым, 
чаму ў беларускіх летапісах і Альгерд, і Нейстут назы- 
ваюцца вялікімі князямі!!. 

У тагачасным грамадстве Вялікага княства Літоўс- 
кага існавала думка аб тым, што ў краіне ўсталявалася 
двоеўладдзе. І гэта мела пад сабою падставы, бо знешне- 
палітычнае становішча так ускладнілася, што адной 
асобе, як гэта выявілася ўжо пры Гедзіміне, цяжка было 
справіцца з кіраваннем дзяржавай. Таму, калі перад 
Кейстутам ставіўся абавязак абараняць заходнія землі, 
Альгерд браў у свае рукі астатні абшар і абавязваўся 
пашыраць межы сваёй дзяржавы. Калі Кейстут толькі 
бараніўся, то Альгерд наступаў. Гэтая істотная розніца 
ў характары дзейнасці і вызначала іх становішча ў дзяр- 
жаве, у прыватнасці, становішча Альгерда. Тое, што ён 
стаў вялікім князем, яшчэ раз пацвердзіла дамінуючае 
становішча беларускіх земляў, бо яны складалі значна 
большую частку тэрыторыі Вялікага княства. З'яўляю- 
чыся выразнікам іх інтарэсаў, Альгерд і атрымаў права 
на першае месца ў дзяржаве. 

Аднак выразны падзел дзяржаўных абавязкаў Аль- 
герда і Кейстута не азначаў іх поўнай незацікаўленасці 
ў «чужых» справах. Факты сведчаць, што князі неадна- 
разова прыходзілі на дапамогу адзін аднаму, як раней, 

да ўступлення Альгерда на вялікакняскі пасад, так 
і пасля гэтага. 

Які ж лёс напаткаў Яўнута? З-пад варты яму ўдало- 
ся збегчы, і ён уцёк спачатку ў Смаленск, а пасля -- 
у Маскву, да вялікага князя Сімяона Іванавіча. Там як 
быццам быў ахрышчаны (хутчэй перахрышчаны, бо 
цяжка ўявіць, каб сын Евы, якая вызначалася адда- 
насцю праваслаўю, быў нехрышчоны) і атрымаў імя 
Іван'!'. Але праз два гады Яўнут вярнуўся на радзіму, 
памірыўся з братамі і атрымаў ва ўладанне ізяслаўскі 
ўдзел. : і Я ы : 

Больш складана зразумець, чым была выкліканая 
незадаволенасць Нарымонта. Магчыма, тым, што Аль- 
герд сагнаў яго з полацкага паеаду, каб замяніць сваім 
сынам Андрэем. Нарымоят нават апынуўся ў Ардзе. 
Але, не атрымаўшы там дапамогі, таксама вярнуўся на 
радзіму, прымаў актыўны ўдзел у барацьбе з крыжакамі 
і загінуў у 1348 г.'. 

Ужо адзначалася, што адной з найважнейшых пры- 
чын, якія паскорылі ўсталяванне моцнай вярхоўнай 
улады ў Вялікім княстве Літоўскім, была пагроза кры- 
жацкай агрэсіі. І сапраўды, у пачатку 1345 г. крыжакі 
ўступілі на Жамойцкую зямлю. Аднак войскі Вялікага 
княства, зрабіўшы некалькі падманных манеўраў, змаг- 
лі нанесці сакрушальны ўдар па Лівоніі і тым самым 
ліквідавалі грозную небяспеку. Гэта быў першы ста- 
ноўчы вынік умацавання вярхоўнай дзяржаўнай ўлады 
ў Вялікім княстве. Уся віна за вайсковую няўдачу 
крыжакоў была ўзвалена на магістра Людольфа Кінга, 
у выніку чаго ён быў адхілены ад пасады. 

Вядома ж, крыжакі не маглі змірыцца з паражэннем 
і імкнуліся адпомсціць за яго. У 1348 г. крыжацкае 
войска ўварвалася ў Троцкую зямлю. Насустрач яму 
ішло войска Вялікага княства і яны сустрэліся на 
р. Стрэве, дзе і адбылася бітва. Яна была жорсткая 
і крывавая і закончылася паражэннем Вялікага княства 
(тут загінуў вядомы ўжо нам Глеб Нарымонт). Праўда, 
яго страты ў нямецкіх хроніках вельмі перабольшаныя: 
ад 10 да 40 тысяч забітых. Перамога ў Стрэўскай бітве 
дорага абышлася і крыжакам -- інакш яны пасля сваёй 
перамогі пайшлі б зноў у глыб краіны. І ўсё ж той 
поспех не мог закрэсліць для крыжакоў страшэнных 
вынікаў іх паражэння ў 1345 г. Галоўным вынікам 

гэтага стала карэнная змена тактыкі крыжацкага на- 
ступлення. Убачыўшы марнасць спадзяванняў на хут- 
кую перамогу вялікай вайсковай сілай, крыжакі выра- 
шылі перайсці да доўгатэрміновай аблогі шляхам напа- 
ду на Вялікае княства шматлікіх дробных крыжацкіх 
атрадаў. Гэтымі набегамі, ці, як яны называліся; рэйза- 
мі, і меркавалася зиясіліць і ў канчатковым выніку 
заваяваць -Нняства. 

-. Ажыццяўленне новай тактыкі расцягнулася на дзе- 
сяцігоддзі. З 1345-га па 1377 г. было зроблена каля 
100 рэйзаў прускіх і лівонскіх крыжакоў. Аднак мы 
разглядаць іх не будзем, паколькі яны ў зусім рэдкіх 
выпадках закраналі беларускія землі, а ў асноўным былі 
накіраваныя супроць балцкіх. Скажам толькі, што зма- 
ганне з крыжацкімі рэйзамі поўнасцю паглынала сілы 
балцкага насельніцтва, што, зразумела, зусім не спрыя- 
ла таму, каб балты занялі ў дзяржаве дамінуючае стано- 
вішча, як часам сцвярджаецца ў гістарычнай літарату- 
ры насуперак неабвержным фактам. 


Пскоўскія 
і Наўгародскія 
справы Альгерда 


Але звернемся да дзейнасці 
Альгерда, якая ў цэлым была звязана з Беларуссю. 
У той час, калі заходнія, найперш балцкія землі на чале 
з Кейстутам, былі занятыя ўпартай абаронаю ад шматлі 
кіх крыжацкіх нападаў і таму не маглі пашыраць тэры- 
торыю дзяржавы на захад, на ўсходніх, беларускіх зем- 
лях мы бачым зусім іншае. Ужо адзначалася, што з'яд- 
наныя ў асноўнай сваёй масе ў адзінай дзяржаве, яны 
тым самым сталі ядром прыцягнення для суседніх зем- 
ляў, якія яшчэ заставаліся непадначаленымі ні Вяліка- 
му княству Літоўскаму, ні Маскве. Усё гэта і забяспечы- 
ла Альгерду свабоду дзеяння, якой спрыяла і тое, што 
ён, за выключэннем рэдкіх выпадкаў, не быў звязаны 
з абаронаю заходняга абшару Княства. пага 
Ужо будучы віцебскім князем, ён прадаўжаў пача- 

тую яшчэ Гедзімінам даўнюю полацкую: палітыку ў: ад- 


носінах да Пекова і Ноўгарада, а таксама да Смаленска. 


Падзеі 4345 г. на нейкі час прыпынілі яго дзейнасць 
у гэтым кірунку. Але, стаўшы вялікім князем і аба- 
пёршыся на ўсю моц дзяржавы, Альгерд накіроўвае 
намаганні на пашырэнне межаў Княства, што і пры- 
несла яму надзвычай вялікія поспехі. 

Праўда, яны не ўсюды былі аднолькавыя па сваіх 
выніках. У першую чаргу гэта адносіцца да Пекова. Мы 


ўжо ведаем, што ў час падзей 1342--1345 гг. тут пачаў. 


князяваць сын Альгерда Андрэй. Аднак у хуткім часе ён 
стаў полацкім князем, а ў Пскове пакінуў сваіх намеені- 
каў, што і выклікала незадаволенасць яго жыхароў, якія 
хацелі мець паўнаўладнага князя. Тут, вядома, адыгра- 
ла сваю ролю палітыка балансавання Пскова паміж 
Полацкам і Ноўгарадам, бо, адмаўляючыся ад улады 
Андрэя, пекоўцы адразу ж аднавілі саюз з Ноўгарадам; 
Зазначым, што гэтая падзея ў крыніцах храналагічна 
заблытана: у Пскоўскім І летапісе яна паказана пад 
1343, а ў Пскоўскім ІІ -- пад 1349 г. Відаць, другая дата 
больш правільная'!'?. В. Антановіч чамусьці абазначыў. 
яе 1348 г.!і“, 

Зразумела, учынак пскоўцаў не мог не выклікаць 
незадаволенасці як у Андрэя, які вельмі разгневаўся, 
такіў Альгерда, які, з аднаго боку, папракнуў жыхароў 
горада ў няўдзячнасці за тыя вялікія ахвяры, якія 
панесла яго войска, дапамагаючы ім у барацьбе з кры- 
жакамі, а, з другога боку -- зрабіў рашучыя захады 
супроць пскоўскіх купцоў, што знаходзіліся ў Вялікім 
княстве, загадаўшы затрымаць іх і канфіскаваць іх 
маёмасць. Толькі пазней яны былі адпушчаныя за вялікі 
выкуп!'”, 

Андрэй у 1350 г. зрабіў набег на Вараноўскую во- 
ласць Пскоўскай зямлі''”. Па ўсім відаць, паміж По- 
лацкай і Пскоўскай землямі разгарэлася жорсткая ба- 
рацьба, бо ў 1358 г. пскоўскі князь Астафій з войскам 
хадзіў да Полацка і парабаваў яго воласці!'”. Мабыць, 
такія ўзаемныя паходы былі б часцейшымі, каб не 
паморкі, якія ахоплівалі Пскоўскую зямлю ў 1352 і 
1360 гг. ”. Не выключана, што ад гэтага пацярпела 
і Полацкая зямля. Як бачым, барацьба Полацка за свой 
уплыў у Пекове не была паспяховай, аднак тым не менш 
яна, не заціхаючы на доўгі час, зноў і зноў аднаўлялася. 

Зразумела, што, праводзячы актыўную супроць- 
пекоўскую палітыку, Альгерд ужо толькі гэтым не могне 
закрануць і Ноўгарад, што, як і Пскоў, знаходзячыся 
ў сферы полацкіх інтарэсаў, меў з ім шэраг агульных 
рысаў. Як Пскоў, абараняючы сваю самастойнасць, ба- 
лансаваў у сваёй палітыцы паміж Полацкам і Ноўгара- 
дам, так і Ноўгарад, забяспечваючы сваю незалежнасць, 
балансаваў паміж Вялікім княствам Літоўскім і Маск- 
вой. Як ў Пскове існавалі полацкая і наўгародская 
партыі, ад кожнай з якіх залежаў саюз з тым ці іншым 
процілеглым бокам, так і ў Ноўгарадзе існавалі т. зв. лі- 
тоўская і маскоўская партыі, перамогі якіх ва ўзаемнай 
барацьбе таксама вызначалі кірунак палітыкі ў гэтай 
зямлі. 

Менавіта ўзаемная барацьба названых наўгародскіх 
партый і вызначала дзеянні Альгерда ў адносінах да 
Ноўгарада. Пасля таго, як у 1346 г. маскоўскі князь 
Сімяон Іванавіч (нагадаем, што быў жанаты з дачкою 
Гедзіміна Анастасіяй, што зусім не перашкаджала яго 
антылітоўскай палітыцы) на просьбу наўгародскага 
ўладыкі Васіля прыйшоў у Ноўгарад, дзе тры тыдні 
«седе на столе своем», пасля вярнуўся ў Маскву і паста- 
віў сваіх намеснікаў!''”, што стала відавочнай перамогай 
маскоўскай партыі і паражэннем «літоўскай». Дайшло 
да таго, што наўгародскі пасаднік Астафій Дваранішчаў 
назваў Альгерда «псдм»'?. Падрыў пазіцыі Вялікага 
княсіва Літоўскага ў Ноўгарадзе занепакоіў Альгерда: 
маглі пайсці марна шматвекавыя намаганні. І таму 
Альгерд пасля адыходу Сімяона адразу ж пачаў вайско- 
выя дзеянні супроць Ноўгарада, заявіўшы перад гэтым 
у сваім пасланні: «Хачу битися с вами»'''. Яго войска 
пачало спусташаць наўгародскія землі па ІЦалоні і Лузе: 
і ўзяло выкуп з Порхава і Апочкі. Наўгародцы, хаця 
і пайшлі ў бок Лугі, аднак, не ўступіўшы ў бой, вярнулі- 
ся назад. Сабранае ў гэты час веча віноўнікам усіх бедаў 
абвясціла пасадніка Астафія Дваранішчава, які тут жа 
і быў забіты за тое, што наклікаў вайну'”. Як бачым, 
перамога «літоўскай» партыі, як раней і маскоўскай, 
абумоўлівалася ўмяшаннем адпаведнай знешняй сілы. 
І хаця ў наступным годзе быў заключаны мір Вялікага 
княства Літоўскага з Ноўгарадам, гэта з'явілася толькі 
чарговай вяхой у складаных узаемасувязях Вялікага 
княства Літоўскага з Ноўгарадам.. 

З Поўначы 
сна Усход 


Такі ж самы характар, як 
«пскоўская» і «наўгарадская» мела і «смаленская» па- 
літыка Альгерда, аднак яна была больш паспяховай. 
І гэта зразумела. Ва ўмовах, калі ўтварыліся два цэнтры 
сцягвання ўсходнеславянскіх земляў у дзве ўзаемнава- 
рожыя дзяржавы -- Літоўска-Полацкую і Маскоўскую, 
Смаленск, гэтак жа як Пскоў і Ноўгарад, апынуўся на 
мяжы інтарэсаў новых палітычных утварэнняў. Таму, 
каб захаваць сваю самастойнасць, ён таксама павінен 
быў праводзіць палітыку лавіравання. 

Альгерд быў выразнікам інтарэсаў беларускіх зем- 
ляў і найперш Полацкай, што на працягу стагоддзяў 
вяла актыўную палітыку падначалення сабе Смаленска. 
Усведамляючы даўнюю полацкую палітычную трады- 
цыю і разумеючы значэнне падначалення Смаленскай 
зямлі сваёй уладзе ў супроцьдзеянні аб'яднаўчай палі- 
тыцы Масквы, Альгерд надаваў гэтаму вялікую ўвагу, 
яшчэ не будучы вялікім князем. Нам ўжо вядома, што 
ўжо ў 1341 г. ён выступаў на баку Смаленска ў барацьбе 
за адабраны Масквою Мажайск. 

Аб далейшым збліжэнні Смаленска з Літоўска-По- 
лацкай дзяржавай сведчыць удзел смаленцаў у бітве 
з крыжакамі на р. Стрэве ў 1348 г. І ўжо сапраўдным 
абаронцам Смаленска выступае Альгерд у 1352 г., калі 
маскоўскі князь Сімяон Іванавіч з вялікім войскам 
пайшоў у напрамку да гэтага крывіцкага горада. Аднак 
на мяжы Смаленска і зямлі яго сустрэла пасольства ад 
Альгерда. Вынікам перамоваў было спыненне далейша- 
га прасоўвання маскоўскага войска, якое было распу- 
шчана. А трохі пазней Сімяон Іванавіч даў Смаленскай 
зямлі мір, сустрэўшыся з яе пасольствам на р. Угры!?:. 
Аднак пазбавіўшыся пагрозы Масквы, смаленскі князь 
Іван Аляксандравіч не мог не бачыць пагрозы паднача- 
лення Альгерду, што і прывяло да ўзаемных варожых 
дзеянняў. У 1355 г. Альгерд пад выглядам дапамогі 
Смаленскай зямлі захапіў яе горад Ржэў, які ляжаў на 
мяжы з Цвярскім і Маскоўскім княствамі, ад якіх вялікі 
літоўскі князь нібыта і бараніў суседзяў-есмаленцаў. 

Аднак, відаць, прычынаю было не толькі гэта. Варта 


54 


паглядзець на карту, каб убачыць, што Ржэў знаходзіц- 
ца на самым узмежжы пашырэння беларускіх гаворак 
на паўночным усходзе ”. Такім чынам, ужо ў той час 
выразна бачылася беларуская этнічная мяжа, што ў ліку 
іншага і давала Альгерду падставу далучаць да тарыто- 
рыі сваёй беларускай дзяржавы менавіта Рэкэў. Можна 
меркаваць, што гэтая Альгердава акцыя выклікала з бо- 
ку смаленскага князя дзеянні ў адказ і гэта прымусіла 
вялікага князя літоўскага той жа восенню ісці да Сма- 
ленска!””. З кожным годам непрыязнасць у адносінах 
Вялікага княства Літоўскага і Смаленска нарастала. 
У 1357 г. з дапамогаю цвярскіх і мажайскіх войск Ржэў 
быў вернуты Смаленску! б. У наступным годзе самі 


“смаленцы зрабілі спробу (праўда, няўдалую) вярнуць 


сабе захоплены раней у іх горад Белы. І гэта не прай- 
шло для смаленцаў дарэмна. У наступным, 1359 г., 
Альгерд са сваім войскам увайшоў у межы іх зямлі 
і далучыў да сваіх ўладанняў Мсціелаў, што з'явілася 
значным крокам у працэсе аб'яднання беларускіх зем- 
ляў у агульнай дзяржаве. З свайго боку Андрэй Полацкі 
ў тым жа годзе вяртае Ржэў, дзе размясціў свае гарнізо- 
ны'””. Гэта яшчэ раз пасведчыла, дзе знаходзіліся ў та- 
гачасным разуменні межы нашага народа: 

Наколькі важнае значэнне надавалася Ржэву, свед- 
чыць і той факт, што сам Альгерд наведаў гэты горад, 
які стаў пасля апірышчам далейшага наступу Андрэя 
Полацкага на Смаленекую зямлю з паўночнага ўсходу. 
У выніку ў 1307 г. ім была занятая частка яе тэрыторыі 
з гарадамі Хорвая і Родня'?. Гэта адпавядала нама- 
ганням Альгерда, які, заняўшы Северскую зямлю з 
Бранскам, тым самым замацаваўся на заходніх 1 паўднё- 
вых межах Смаленшчыны. Хоць яна яшчэ не была 
фармальна далучаная да Вялікага княства, аднак ужо 
цалкам залежала ад апошняга. Яскравым: сведчаннем 
такога становішча было тое, што смаленскі князь Свя- 
таслаў Іванавіч павінен быў у 1368, 1370 і 1872 гг. 
удзельнічаць у паходзе Альгерда на Маскву , Якая 
стала яго галоўным праціўнікам. Таму ён сурова караў 
тых, хто намерваўся дапамагаць ёй. Так было ў 1374", 
калі за тое, што адзін са смаленскіх князёў, Іван Ва- 
сільевіч, дапамог Маскве ў яе паходзе на Цвер, Альгерд 
уварваўся ў Смаленскую зямлю, паваяваў яе прыгарады 
і захапіў вялікі палон'”'. Масква добра разумела ўсю 

небяспеку залежнасці Смаленска ад Вялікага княства 
Літоўскага, і таму рабіла спробы супрацьдзейнічаць 
гэтаму, як гэта было ў 1308 г., калі яна паваявала частку 
Смаленскай зямлі. Маскоўскі князь Дзмітрый Іванавіч 
(Данскі) усведамляў важнае стратэгічнае значэнне 
Ржэва, і таму ў 1375 г. паслаў туды войска, аднак, 
спаліўшы пасад, узяць горада яно не змагло!:!. 

Як бачна, у адрозненне ад сітуацыі з Псковам і Ноў- 
гарадам, барацьба за Смаленск ішла паспяхова, і ён 
цалкам апынуўся ў сферы палітычнага прыцягнення 
Вялікага княства Літоўскага. Асабліва важна падкрэс- 
ліць удзел у гэтых падзеях Андрэя Полацкага. У свой 
чае В. Данілевіч гаварыў: «Калі пры Воіне самастой- 
насць полацкага князя была фіктыўнай, то цяпер по- 
лацкі князь (маецца на ўвазе Андрэй.-- М. Е.) траціць 
усялякае значэнне і палітычную самастойнасць» '??. Ад- 
нак усё было наадварот. Менавіта цяпер з найбольшай 
выразнасцю выяўляецца працяг полацкай аб'яднаўчай 
палітыкі, Тое, што Андрэй быў сынам Альгерда і вы- 
конваў яго волю, не толькі не азначае страту самастой- 
насці Полацкай зямлі, але яшчэ больш падкрэслівае яе 
значэнне, паколькі Альгерд; стаўшы вялікім князем, 
быў найперш" выразнікам інтарэсаў беларускіх земляў 
і таму ў правядзенні сваёй палітыкі абапіраўся на по- 
лацкую зямлю як магутную сілу. Фактычна Вялікае 
княства на той час паводле характарыстыкі, зробленай 
у свой час В. Антановічам'”” выяўляла сябе як Літоўска- 
Полацкая дзяржава. Сапраўды, яна была нёманска- 
дзвінскай дзяржавай, што пашырала сваю тэрыторыю 
на грунце полацкай аб'яднаўчай палітыкі. Тое, што не 
пад сілу было адной Полацкай зямлі (а менавіта падна- 
чаленне сабе Смаленска) стала магчымым для аб'ядна- 
ных беларускіх земляў. Вядома, што тут адыграла сваю 
ролю і этнічная еднасць: як Полацкая, так і Смаленская 
землі былі пераважна крывіцкімі. 

“Ужо адзначалася, што побач з падначаленнем Сма- 
ленска, ішло і падначаленне Бранска і што менавіта 
дзякуючы другому адбылося і першае. На вялікі жаль, 
у крыніцах падзеі, звязаныя з барацьбой Альгерда за 
Бранск, адлюстраваныя зусім недастаткова, што можа 
навесці на думку аб нязначнасці (у параўнанні са Сма- 
ленскам) перамогі над Бранскам. І гэтаму ў значнай 
ступені садзейнічала абвостраная ўнутраная барацьба, 

якая разгарэлася тут у 1310 г. паміж князем Святасла- 


134 


вам Глебавічам і яго пляменнікам Васілём за.Бранск “., 


а ў 1339--1341 гг.-- паміж Глебам Святаславічам і ве- 
чам, на якім гэты князь і быў забіты ””. Пад 1355 г. ле- 
тапіс адзначыў яшчэ большыя смуты, у выніку якіх 
«апустоше грады» '“”, Зразумела, што ўсё гэта і выкары- 
стаў Альгерд для падначалення сваёй уладзе Бранска. 
Праўда, у крыніцах толькі зарэгістраваны гэты факт, 
дэталёвага яго апісання не захавалася. 

Па ўсім відаць, што далейшае далучэнне дробных 
удзелаў Северскай зямлі адбылося добраахвотна і таму 
мірна, што і зразумела. Насельніцтва Севершчыны, як 
і. Смаленшчыны, было этнічна блізкае насельніцтву ін- 
шых беларускіх земляў. Нездарма на тэтай тэрыторыі 
і цяпер пашыраныя беларускія гаворкі”. Такім чынам, 
далучэнне Северскай зямлі было выяўленнем далейшага 
аб'яднання беларускіх земляў. 


Адносіны 
з Масквой 


Актыўная палітыка Альгерда ў 
адносінах да Пскова, Ноўгарада, Смаленска і Бранска 
не магла ні выклікаць супроцьдзеянняў другога аб'яд- 
наўчага цэнтра -- Масквы. Добра бачачы гэта, Альгерд 
паступова выпрацаваў стратэгію барацьбы з ёю. Відаць, 
напачатку ён лічыў, што можна будзе наогул перамагчы 
Маскву і тым самым спыніць аб'яднаўчую палітыку, 
з якой яна, у параўнанні з Вялікім княствам Літоўскім, 
значна спазнілася. Перш-наперш Альгерд, разумеючы, 
што сіла Масквы ў значнай ступені залежыць ад саюза 
з Ардой, вырашыў парваць яго і самому ўступіць у хаў- 
рус з.татарамі. Гэтай мэце і служыла пасольства Аль- 
герда да хана Чаінбека ў 1349 г., што выклікала вялікую 
трывогу ў маскоўскага князя Сімяона Іванавіча, які 
ў процівагу Альгерду накіраваў у Арду і сваіх паслоў. 
Тыя здолелі аслабіць уплыў Альгердавых паслоў на 
хана. Маскоўскія паслы зрабілі ўпор. на тое, што Аль- 
герд неаднаразова хадзіў на ханскія ўлусы і што цяпер 
ён хоча пайсці на галоўны ўлус -- Маскоўскае княства, 

а авалодаўшы ім, рушыць на самога хана. Чаінбека гэта: 
пераканала, што цалкам зразумела. Ён не мог не разу- 
мець, што Альгерд, далучаючы да сваёй дзяржавы но- 
выя землі, тым самым вызваляе іх ад татарскай улады 
і што яго перамога над Масквой сапраўды можа стаць 
канчатковаю перамогай і над Ардой. Таму становіцца 
зразумелым далейшае жорсткае абыходжанне Чаінбека 
з Альгердавымі пасламі: яны былі арыштаваныя і вы- 
дадзеныя Сімяону Іванавічу. Мы звяртаем увагу на 
асобы гэтых паслоў: Карыят (наваградскі. князь), Сі- 
мяон (князь свіслацкі), Міхаіл (невядома, дзе княжыў), 
і баярын Айкша!“”. Гэта адзін з тых рэдкіх выпадкаў, 
якія дапамагаюць расшыфраваць, што хавалася ў той 
чае пад назвамі «Літва» ці «літоўскі». Як бачым, імёны 
і месцы ўладарання гэтых князёў, якіх называюць лі- 
тоўскімі, сведчаць, што ў сапраўднасці яны былі белару- 
самі і прадстаўлялі беларускія землі. з 
Скіраваны на раскол Масквы і Арды план Альгерда 
закончыўся няўдачай, прычына якой крыецца ў тым, 
што тады ўжо ні Арда не магла існаваць без Масквы, ні 
Масква без Арды. Першая з дапамогаю Масквы трымала 
ўладу над рускімі землямі, другая з дапамогаю Арды 
падначальвала сабе свабодныя рускія землі, што павя- 
лічвала яе сілу і рыхтавала яе вызваленне ад татарскай 
няволі. Вядома ж, Альгерд быў не ў сілах ваяваць з 
абодвума сваімі магутнымі праціўнікамі. І ён пайшоў на 
мір з Масквой, у чым Сімяон Іванавіч яму не адмовіў. 
Як звычайна ў той час, гэтыя мірныя адносіны завяр- 
шыліся шлюбнымі саюзамі: пляменніцу маскоўскага 
князя аддалі за Альгердавага брата Любарта, а сам 
Альгерд, першая жонка якога Марыя Віцебская па- 
мерла ў 1347 г., ажаніўся з дачкою цвярскога князя 
Юльянай, што была пляменніцай маскоўскага князя!??. 
Хоць мір паміж Вялікім княствам Літоўскім і Мас- 
ковіяй пры жыцці Сімяона Іванавіча і захоўваўся, гэта 
зусім не азначала канчатковага прымірэння Альгерда са 
сваім найважнейшым праціўнікам у галоўным тады для 
яго клопаце -- збіранні земляў. Гэта толькі азначала 
змену тактыкі ў яго барацьбе. Не маючы поспеху ў на- 
ладжванні саюза з Ардой, Альгерд убачыў магчымасць 
знясіліць Маскву ў падтрымцы міжусобнай барацьбы 
з ёю, якую вялі рускія княствы. І гэтая магчымасць 
адкрылася, але пазней, ужо пры маскоўскім князі Дзмі- 

трыі Іванавічу, калі ў 1357 г. разгарэліся ўсобіцы паміж 

удзельнымі цвярскімі князямі. Аднаго з іх, калязінскага 

князя Васіля Міхайлавіча, падтрымаў маскоўскі ўладар, 

а яго супернік, холмскі князь Усевалад Аляксандравіч 

(брат Юльяны), звярнуўся па дапамогу да Альгерда. 

Той у 1360 г. паслаў сваё войска на Цвер, што і вымусі- 

ла Васіля Міхайлавіча вярнуць Усеваладу яго во- 

лаець'“”. Аднак у 1366 г. міжусобная барацьба ў Цверы 

зноў разгарэлася -- паміж тымі ж сынамі Васіля і бра- 

там яго ранейшага праціўніка Усевалада - Міхаілам. 
Змаганне ішло як за вялікае княжанне ў Цверы, так і за 

Гарадзецкі ўдзел. Ізноў за першага ўступіўся маскоўскі 

князь, за другога -- Альгерд, войскі якіх прыйшлі ў 

Цвярское княства'''. Пасля заключэння перамір'я спра- 

ву аб барацьбе гэтых цвярскіх князёў было вырашана 

прадоўжыць у судзе, на які яны былі выкліканыя ў Масе- 

кву князем Дзмітрыем Іванавічам і мітрапалітам Алек- 

сіем. Аднак на трэці дзень пасля прыезду Міхаіл Аляк- 

сандравіч са сваімі братамі быў арыштаваны, і Дзмітрый 

Іванавіч прымушаў яго адмовіцца ад Гарадзецкага ўдзе- 
лу на карысць Васіля. На гэты выпадак трэба звярнуць 
асаблівую ўвагу, паколькі ён добра характарызуе пад- 
ступнасць маскоўскіх князёў, якія ўсё больш засвойвалі 
азіяцкія прыёмы татарскіх ханаў. У далейшым такія 
прыёмы сталі неад'емнай асаблівасцю іх абыходжання 
з праціўнікамі. гас , 

Пасля смерці Васіля Міхайлавіча цвярскі пасад за- 
няў Міхаіл Аляксандрвіч, што выклікала трывогу ў мас- 
коўскага князя Дзмітрыя Іванавіча, які, баючыся ўма- 
цавання становішча свайго былога праціўніка, паслаў 
супроць яго войска. Трэба зазначыць, што ўжо пра- 
цяглы час ішло суперніцтва Масквы і Цверы. Яшчэ 
ў 1327 г. Іван Каліта ў саюзе з татарамі зрабіў спуста- 
шальны паход на Цвер. 

У сваю чаргу Міхаіл Аляксандравіч, разумеючы, што 
яму аднаму з маскоўскім войскам не справіцца, звяр- 
нуўся па дапамогу да свайго швагра Альгерда ””. Князь 
Міхаіл знайшоў выдатную нагоду, каб падштурхнуць 
сваякоў да непасрэдных ваенных дзеянняў супроць Ма- 
сквы, якія ён і распачаў у лістападзе 1369 г. Альгерд 
заўсёды трымаў ажыццяўленне сваіх намераў у вялікай 
таямніцы, і гэта часта забяспечвала яму поспех, Таму 
і цяпер з'яўленне ягонага войска (там былі сілы Кейсту- 


59 





та і смаленскія воіны) у межах Маскоўскага княства 
было поўнай нечаканасцю для Дзмітрыя Іванавіча. Па- 
куль ён склікаў падуладных князёў, Альгердавы дру- 
жыны, спусташаючы варожую тэрыторыю, рухаліся да 
Масквы. Не мог стрымаць наступ і вартавы полк, сабра- 
ны з бліжэйшых да Масквы ўдзелаў. Альгердавы ваяры 
ўварваліся ў Маскву. Дзмітрый Іванавіч, адступаючы, 
спаліў пасад і засеў у Крамлі. Аднак Альгерд, прастаяў- 
шы тры дні каля яго сцен, на прыступ не адважыўся. 

Відаць, мэтаю Альгерда быў не захоп Масквы і яе 
княства, што магло б прывесці да вялікіх страт у яго 
сіле і іншых цяжкасцяў, а -- паступовае знясільванне 
свайго праціўніка, што ў канчатковым выніку і прывяло 
б да страты Масковіяй палітычнай сілы і, ў выніку, яе 
аб'яднаўчай ролі. Вось чаму, адмовіўшыся браць 
Крэмль, Альгерд, адступаючы з Масквы, разбурыў ці 
спаліў многія будынкі, браў у палон людзей, выводзіў 
скаціну і інш. Усё гэта ўзбагачала і ўзмацняла Альгерда 
і аслабляла Маскву. х І 

І хоць для Цверы таксама наступае палёгка, бо 
Дзмітрый Іванавіч вярнуў Міхаілу Аляксандравічу Га- 
радзец і адмовіўся ад дапамогі ягонаму суперніку! 
мірная перадышка працягвалася нядоўга. У 1370 г. 
Дзмітрый Іванавіч, вызваліўшы сябе ад хрэснага цала- 
вання, якое ён даваў Міхаілу Аляксандравічу, узнавіў 
наступальную палітыку ў адносінах да Цверы, у якой 
ён бачыў галоўнага праціўніка ў сваіх аб'яднаўчых пла- 
нах. Сапраўды, падначаленне Цверы адчыняла Маскве 
дарогу на поўнач, да Ноўгарада і Пскова, валоданне 
якімі таксама было залатой мараю маскоўскага ўла- 
дара. 

Уварваўшыся ў Цвярское княства, Дзмітрый Івана- 
віч спустошыў гарады Мікулін і Зубцоў, і вывеў у Мас- 
кву вялікі палон. І гэты канфлікт для Альгерда таксама 
стаў зачэпкаю, каб выступіць супроць Масквы. Зноў, 
разам з войскам Кейстута і смаленскага князя Аляксан- 
дра Святаславіча, ён прыйшоў на дапамогу цвярскому 
князю. Аднак гэтым разам яго дзеянні былі беспаспяхо- 
вымі. Не ўзяўшы на працягу трох дзён Валакаламска, 
ён накіраваўся на Маскву, якую ўзяў у аблогу 6 снежня. 
Аднак, даведаўшыся, што Дзмітрый Іванавіч, як і міну- 
лы раз, засеў у Крамлі, а ў ваколіцах Перамышля сабра- 
ліся моцныя войскі, маскоўскае і разанскае, Альгерд 

вырашыў заключыць перамір'е на паўгода і аступіў 
назад!"”. бы І СК. 

Не атрымаўшы чаканых вынікаў ад дапамогі Аль- 
герда, цвярскі князь Міхаіл Аляксандравіч звярнуўся 
да Арды. Выправіўшыся туды, ён атрымаў ярлык на 
валоданне Уладзімірскім княствам. З гэтага відаць, што 
Арда таксама баялася ўмацавання Масквы і таму пад- 
трымлівала яе барацьбу з Цвер'ю за суперніцтва ў аб'яд- 
нанні рускіх земляў. Між тым Дзмітрый Іванавіч, даве- 
даўшыся пра ўчынак ардынскага хана, сам паехаў да 
яго, залагодзіў татарскага ўладара і ягоных жонак шчо- 
дрымі падарункамі і дабіўся сабе ярлыка на Уладзі- 
мірскае княства. Таму для цвярскога князя зноў заста- 
валася толькі адно: звярнуцца па дапамогу да Альгерда, 
які не адмовіў яму ў гэтым. У 1372 г. яго войска пад 
началам Кейстута, Вітаўта, Андрэя Полацкага і іншых 
князёў было пасланае на дапамогу Цверы, “Дарэчы, 
звернем увагу на тое, што Кейстут і яго сын Вітаўт, якія 
баранілі заходнія землі дзяржавы ад шматлікіх кры- 
жацкіх рэйзаў, павінны былі ўдзельнічаць у вайсковых 
справах усходняй часткі Княства. Гэта зноў-такі па- 
казвае, наколькі дамінавалі ў дзяржаве яе беларускія 
інтарэсы, калі дзеля іх адцягваліся сілы з захаду, дзе 
была найбольшая знешняя пагроза. І 

Пасланыя войскі ўварваліся ў межы маскоўскіх 
уладанняў, нанеслі адчувальны ўдар па гарадах Перая- 
слаўлю і Кашыну. Хоць Міхаілу Аляксавдравічу ўда- 
лося завалодаць і іншымі гарадамі (Углічам; Бежацкам, 
Дзмітраўскам, Кастрамою, Таржком і інш.), аднак гэты 
поспех быў непрацяглым. Насустрач войску Міхаіла 
і Альгерда са смаленцамі і бранцамі выйшла маскоўскае 
войска Дзмітрыя. Сустрэўшыся ў раёне Любуцка, дзве 
сілы не адважыліся ўступіць у бой адна з другой. Паміж 
Альгердам і Дзмітрыем Іванавічам было заключана пе- 
рамір'е'””, умовы якога з'яўляліся вельмі цяжкімі для 
цвярскога князя Міхаіла, які быў вымушаны прызнаць 
сваю поўную залежнасць ад Дзмітрыя Іванавіча, а Аль- 
герд у выпадку новай вайны Цверы з Масквой не паві- 
ней быў дапамагаць Міхаілу ””. 0, 

У 1274--1275 гг. Міхаіл Алякеандравіч зрабіў яшчэ 
адну спробу барацьбы з Масквой. Зноў здабыўшы ў Ар- 
дзе ярлык на Уладзімірскае княства і заручыўшыся 
падмогаю Альгерда, ён аб'явіў вайну свайму даўняму 

праціўніку... Аднак Дзмітрый Іванавіч, сабраўшы сваё 
войска і дружыны падуладных яму князёў, заняў усё 
Цвярское княства: Міхаіл Аляксандравіч павінен быў на 
працягу сямі тыдняў абараняцца. На дапамогу яму ішоў 
атрад, пасланы з Вялікага княства Літоўскага, але ён, 
убачыўшы вялікую маскоўскую сілу, вырашыў не ўсту- 
паць у бой і павярнуў назад. Зразумеўшы безнадзей- 
насць свайго супраціўлення, Міхаіл Аляксандравіч вы- 
мушаны быў прасіць міру ў Дзмітрыя Іванавіча, выні- 
кам чаго і з'явілася поўная залежнасць Цверы ад 
Масквы!” 

Як бачым, вынікі Альгердавай «маскоўскай» палі- 
тыкі былі неаднолькавыя. Хоць ён і не атрымаў перамогі 
ў Пскове і Ноўгарадзе і не змог забяспечыць перавагі 
Цверы над Масквой, затое Смаленск апынуўся ў поўнай 
залежнасці ад Вялікага княства Літоўскага, а Бранск 
разам з усёй Севершчынай перайшоў пад уладу Аль- 
герда. І 


З Усходу 
на Поўдзень. 


, Хаця найбольшая ўвага Альгер- 
да была скіраваная на адносіны з паўночнымі і ўсходні- 
мі суседзямі, што найбольш адпавядала полацкай част- 
цы дзяржавы, тым не менш з яго поля зроку не выпадалі 
і інтарэсы літоўскай, нёманскай часткі дзяржавы, у 
якой знаходзілася яе першая сталіца -- Новагародак. 
Нам ужо вядома аб складаных узаемаадносінах паміж 
Новагародскай зямлёй і яе паўднёвымі суседзямі -- 
Галіцка-Валынскімі князямі. Быў час (ён прыпадзе 
ў асноўным на 1-ю палову ХІІІ ст.), калі Новагародак 
павінен быў выконваць іх волю. Вызваліўшыся ад за- 
лежнасці ў 1258 г., а пасля і стаўшы сталіцаю новай 
дзяржавы Новагародак неаднаразова адбіваў напады на 
яго галіцка-валынскіх князёў, якія фактычна з'яўляліся 
яго галоўнымі знешнімі ворагамі. Нават яшчэ ў 
1289 г. князі Будзікіт і Будзівіт вымушаныя былі аддаць 
валынскаму князю Ваўкавыск, каб толькі захаваць з 
імі мір. 

Але ў выніку мангола-татарскай навалы і міжусоб- 
нага суперніцтва Галіцка-Валынская зямля траціць па- 
літычнае адзінства і, як вынік гэтага, слабее і становіцца 
сама аб'ектам суперніцтва суседніх дзяржаў за ўладу 
над ёю. Каля 1325 г. валынскім князем становіцца 
Гедзімінаў сын Любарт, а гэта азначала, што Валынь 
стала часткаю Вялікага княства Літоўскага. І, вядома ж, 
гэта найперш было перамогаю для Новагародскай зямлі. 

Аднак валоданне Валынню для Вялікага княства 
Літоўскага было нялёгкаю справай, паколькі суперні- 
кам яго стала Польшча, якая таксама лічыла сябе за- 
коннай спадкаемніцай Галіцка-Валынскай зямлі. У вы- 
ніку барацьбы Любарта, якому дапамагаў і Альгерд, 
з польскім каралём Казімірам і мазавецкім князем Зе- 
мавітам у 1347 г. было заключана перамір'е, паводле 
якога толькі Львоўская зямля заставалася за Польшчай, 
а ўсе астатнія (Уладзімірская, Луцкая, Холмская, Бель- 
ская і Берасцейская -- за Вялікім княствам, якое такім 
чынам атрымала значную перавагу. Гэта не магло зада- 
вальняць Польшчу. Таму па заключэнні перамір'я ў 
1349 г. Казімір зноў распачаў вайну. У выніку імклівых 
дзеянняў ён захапіў Холмскую і Бельскую землі, а так- 
сама ўсю Валынь і Берасцейскую зямлю, якая яшчэ пры 
Гедзіміне знаходзілася ў складзе Вялікага княства. Са- 
мому ж Любарту ён прапанаваў толькі Луцкую зямлю 
і то ў якасці леннага валодання". 

У сваю чаргу Любарт з дапамогаю Кейстута ў на- 
ступным 1350 г. адваяваў Валынь, выгнаўшы адтуль 
польскія гарнізоны і разбурыўшы крэпасці, якія пачалі 
ўзводзіць палякі, а пасля перайшлі ў далейшы наступ, 
зваяваўшы Львоўшчыну, а таксама і сумежныя по- 
льскія землі -- Сандамірскую, Радамскую і: Лукаўе- 
кую'?. Казімір, апынуўшыся ў цяжкім становішчы, 
вымушаны быў шукаць падтрымкі. Асабліва характэр- 
ны яго зварот да рымскага папы Казіміра УІ. З мэтаю 
напалохаць святы пасад ён прадставіў становішча так, 
нібыта яго землямі завалодалі язычнікі. Але ўжо тое, 
што на Валыні князем быў праваслаўны Любарт, яшчэ 
раз красамоўна абвяргае ўяўленне аб Вялікім княстве 
Літоўскім як язычніцкай дзяржаве. І ўсё ж менавіта 
такі погляд на гэтую дзяржаву і выкарыстоўваўся для 
дасягнення вайскова-палітычных мэтаў супраць яе. У 
дадзеным выпадку гэта мела свае вынікі: Клімент УІ 

дазволіў: польскім біскупам аб'явіць крыжовы паход 
супраць Вялікага княства і адначасова даў Казіміру 
дазвол выдаткоўваць дзесятую частку царкоўных дахо- 
даў на барацьбу з язычнікамі. Істотнай падтрымкаю для 
Казіміра быў і яго саюз з венгерскім каралём Людо- 
вікам. 

З свайго боку і Альгерд знайшоў сабе саюзнікаў 
у асобе татараў, якія валодалі Падоллем. Як бачна, 
у вайну былі ўцягнутыя значныя сілы, таму яна і доў- 
жылася яшчэ пяць гадоў. Спачатку поспех быў за паля- 
“камі, якія зноў захапілі Валынь, і нават палонілі Кей- 
стута, які, праўда, у хуткім часе здолеў уцячы. 

Узяты ў Луцку ў аблогу, Любарт таксама мог тра- 
“піць у палон, але змог выбрацца з варожага кола. Пера- 
мена ў вайсковых дзеяннях на карысць Вялікага княст- 
ва Літоўскага адбылася тады, калі на дапамогу сваім 
“братам прыйшоў з войскам Альгерд. Іх аб'яднаныя 
палкі робяць набегі на Польшчу і Мазовію, выганяюць 
польскія гарнізоны з гарадоў Валыні і робяць спробу 
захапіць Галіцкую зямлю. Любарт нават быў захапіў 
Галіч, аднак, не ўтрымаўшы яго, вымушаны быў адсту- 
піць, разбурыўшы замкі і захапіўшы вялікую здабычу. 
Відаць, на гэтым у 1356 г. і закончылася вайна паміж 
Польшчаю і Вялікім княствам. На жаль, умовы міру не 
захаваліся. Дайшла толькі да нас асобная дамова, за- 
ключаная паміж Кейстутам (ад імя Альгерда і іншых 
князёў) з аднаго боку, і Мазовіяй -- з другога. Яна най- 
перш цікавая тым, што, паводле яе, Берасцейская зямля 
зноў пераходзіць да Кейстута, гэта значыць становіцца 
часткаю Вялікага княства Літоўскага'?”. І хоць барацьба 
за Валынь не скончылася, гэтым разам зыход яе быў, па 
ўсім відаць, на карысць Вялікага княства, што Альгерд 
выкарыстаў для далейшага пашырэння абшару сваёй 
дзяржавы ў паўднёвым накірунку. 

Праўда, гэта адбылося не адразу, бо, як ужо адзнача- 
лася, з 1357 г. пачалося ўмяшанне Альгерда ва ўзае- 
маадносіны паміж Маскоўскім і Цвярскім княствамі. 
Тым не менш, у 1362 г. Альгерд ажыццявіў свой імклівы 
рэйд на Падолле. Яно ў той час знаходзілася пад та- 
тарскаю ўладай, але ўжо было незалежным ад Залатой 
Арды, якая знаходзілася ў стане распаду. Мы ўжо 
ведаем, што ў 1356 г. польскія татары былі на баку 
Альгерда, гэтак жа, як і ў 1351 г. Прычынаю такіх 

дружалюбных адносін з'яўлялася тое, што Польшча 
прэтэндавала не толькі на Галіцыю, але і на Падолле. 
І гэта, вядома, рабіла татарскіх уладароў саюзнікамі 
Альгерда. Аднак у 1356 г. Казімір пачаў перамовы 
з татарскімі князямі Падолля, задобрыў іх багатымі 
дарункамі, і гэта дало свае вынікі: сем татарскіх улада- 
роў Падолля перайшлі на бок Польшчы супроць Аль- 
герда'”'. Такая рэзкая змена ў пазіцыі татараў і дала 
Альгерду падставу таксама змяніць свае адносіны да іх, 
што і выявілі падзеі 1362 г, На жаль, гэтая важная 
падзея вельмі скупа, а то і заблытана (як у «Хроніцы 
Быхаўца»)! пададзена ў крыніцах. Больш поўнае і дэ- 
талёвае яе асвятленне мы знаходзім у «Хроніцы Лі- 
тоўскай і Жмойцкай»!'??. . 

У шэрагу крыніцаў сказана толькі, што Альгерд 
у гэтым паходзе атрымаў вырашальную перамогу на 
р. Сінія Воды над трыма татарскімі князямі Падолля: 
Кутлубугам, Хаджыбегам і Дзмітрыем (незразумела, 
чаму гэты апошні насіў хрысціянскае імя; магчыма, 
зразумеў, што над хрысціянамі лепш будзе ўладарыць, 
перайшоўшы ў іх веру). У «Хроніцы Літоўскай і Жмой- 
цкай» гэтая падзея перададзена так: «Ольгерд... вы- 
правился против татаров в Поля Дикие; тягнули теж 
з ним и чотыри его сыновци Кориятовичи: Александр, 
Константин, Юрий, Феодор -- Корията, князя новго- 
родского сынове. А гды пришли до Синей Воды, минув- 
ши Канев и Черкасы, указался им в полю великая 
орда з трома цариками на три обозы разделеный, то 
есть Котлубая, Катибея, Бекера и Дмитра солтана. 
То обачивши, Ольгерд, же до войны готовы татаре, 
разшиковал войско свое на шесть гуфов закривленых 
з боков ий на чоло розсадивши, абы их татаре танцами 
звыклыми огорнути й стреламй шкодити не могли. 
А потом з великою запалчивостю татаре град железный 
з луков на литву густо пустили, але им стрелбою не 
зашкодили, для порядного ушикования и прудкого роз- 
ступеня. Литва зас з русю скочила зараз з копиями и 
шаблями, потыкаючися, чоло им перервали и танцы 
помешали, другие зас з куш белтами, а звлаіца нового- 
рожане з Кориятовичами и валили их з коней, натираю- 
чи на них з боков, летали не иначей як снопы от гвалтов- 
ного ветру татаре разбурены, а не могучи болі литвь 
на чоль вытрвати, почалий мешатися ий утекатй по 

широких полях. Там же цариков их трох: Нотлубая, 
Катибея, Бекера -- забито, от Мурзов ий уланов побито 
велми много, трупов тежь татарских полны поля и 
реки были, стад килкадесят, верблюдов, обозы их, 
в которых вею маетность звыкли свою татаре з паши на 
пашу возита...»!”" 

Мы падалі гэтую вытрымку з летапісу, бо яна най- 
больш поўна і праўдзіва сведчыць аб выдатнай падзеі 
нашай гісторыі. Апрача таго, яна дае нам дэталёвае 
апісанне бітвы, тактыкі бою як Альгерда, так і татараў, 
што можа мець вялікую цікавасць для гісторыкаў вай- 
сковай справы. Характэрна і тое, што тут татарскія 
ўладары называюцца царыкамі, што вельмі добра ад- 
люстроўвае мізэрнасць абсягаў іхняе ўлады. 

Але для нас асабліва важна звярнуць увагу на тое, 
што ў паходзе ўдзельнічалі новагародскія князі Ка- 
рыятавічы -- Аляксандр, Юрый, Канстанцін і Фёдар. 
У «Хроніцы Быхаўца» таксама паведамляецца аб гэ- 
тым, але вельмі заблытана. Паводле гэтай крыніцы, 
Альгерд узяў толькі трох Карыятавічаў, а чацвёрты, 
Фёдар, з'явіўся ў Падоллі толькі пасля смерці трох сваіх 
братоў, але быў выгнаны князем Альгердам'””. Аднак 
у сапраўднасці ў паходзе разам з Альгердам бралі ўдзел 
усе Карыятавічы. І самае важнае, што яны складалі 
галоўную апору Альгерда і адыгралі галоўную ролю 
ў перамозе. Таму становіцца зразумелым, чаму Альгерд, 
вяртаючыся дадому з часткаю войска, «другую часць 
в Подолю оставил, под которым войском приложил сы- 
новцов свойх князей новгородских Кориятовичей Алек- 
сандра, Константина, Юрия и Федора, й все крайны 
Русские с Подолем поручил им и дал в панованне»!''?”. 
Усё паказвае, што названы паход, як і барацьба за 
Валынь, быў найперш у інтарэсах Новагародка, і таму 
ў ім удзельнічалі новагародскія князі з сваім войскам, 
якім і былі аддадзены ва ўладанне ўсе заваяваныя землі. 
Такім чынам, хаця Новагародак і страціў сваё сталічнае 
становішча, аднак ён не страціў дзяржаўнай значнасці. 
Нездарма ж і цяпер прызначэнне князя на новагародскі 
пасад суправаджалася яго каранаваннем, як гэта было 
з Карыятам!” у 1327 г. Новагародак, як і Полацк, дык- 
таваў сваю палітыку вярхоўнай уладзе, вынікам чаго 
і з'явіўся паход Альгерда ў Падолле. 

Дарэчы, і тут летапіс паказвае, што пад назваю 

«Літва» тут хаваецца не сучасная Літва, а Новаградчы- 
на. Гэта добра бачна з таго, што Нарыятавічы адначасова 
называюцца і новагародскімі, і літоўскімі князямі -- як, 
напрыклад, там, дзе гаворыцца пра будаўніцтва ў Па- 
доллі замкаў'””. 

Заваяванне Падолля вызначыла і лёс Ніеўскага кня- 
ства. Акружанае з усіх бакоў уладаннямі Альгерда, 
і яно, натуральна, павінна было перайсці пад яго ўладу, 
што і адбылося без барацьбы. Аб гэтай падзеі гаворыцца 
вельмі коратка і то толькі ў Густынскім летапісе: «Сей 
Ольгерд й ийншия Руския державы во свою власть 
принят, й Киев под Фёдором князем взят, й посади 
в нем Володимера сына своего, ий начи над сим вла- 
дети» 99, Заваяванне Кіеўшчыны Альгердам было адна- 
часова і вызваленнем яе, як і Падолля, ад татарскай 
няволі. Летапіс паведамляе пра тое, што Альгерд гэтым 
землям «от татаров вольность учинил»'9?. Менавіта 
князь Фёдар, якога замяніў Альгердаў сын Уладзімір, 
быў фактычна падручным хана Залатой Арды. Аднак 
тая ўжо занепадала, таму і не зрабіла ніякіх захадаў 
у адказ на тое, што Альгерд адабраў ад яе «ўлусы». Гэта 
добра сведчыць, наколькі прадбачлівым палітыкам быў 
Альгерд, наколькі ўдала ён. мог выбраць момант для 
дзеянняў. 

Калі барацьба за Падолле і Кіеўшчыну закончылася 
паспяхова, то змаганне за Валынь зноў аднавілася. 
Польскі кароль Казімір, выкарыстоўваючы ўдзел Аль- 
герда ў цвярскіх справах, у 1366 г. зноў зрабіў паход на 
Валынь з мэтаю яе падначалення Польшчы. Спачатку 
яму ўдалося заняць Бедлз і Холм, князь якіх Юрый 
Нарымонтавіч, не маючы дастатковых сіл для супраціў- 
лення, вымушаны быў прызнаць уладу Назіміра. Потым 
польскія войскі занялі і іншыя гарады Валыншчыны -- 
Уладзімір і Крамянец былі таксама аддадзеныя ў плен 
Аляксандру Карыятавічу, і толькі Луцк з акругамі 
застаўся за Любартам. Для нас асабліва важна адзна- 


“чыць, што па ўмове, якая была заключана ў гэты час, 


польскі кароль назаўсёды прызнаваў Берасцейскую 
зямлю ўладаннем Вялікага княства Літоўскага!'!. 
Аднак і на гэтым барацьба за Валынь не закончыла- 
ся. Яна працягвалася яшчэ доўгі час у выглядзе спуста- 
шальных набегаў войск Вялікага княства на суседнія 
польскія землі, І толькі ў 1377 г., калі новы польскі 

кароль Людовік зноў са сваім войскам прыйшоў на 
Валынь, у час доўгай аблогі Белзы быў заключаны мір, 
па якому Берасцейская, Уладзімірская і Луцкая землі 
прызнаваліся за Вялікім княствам Літоўскім, а Холме- 


кая і Белзская -- за Польшчай!'””. 


Асоба Альгерда 


З разгледжанага вышэй выраз- 
на відаць, што Альгерд як да 1345 г., калі ён быў крэў- 
скім і віцебскім князем, так і пасля, калі ён стаў вялікім 
князем літоўскім, найперш і галоўным чынам выступае 
як беларускі дзяржаўны дзеяч. З гэтым шчыльна звяза- 
на і пытанне аб яго веравызнанні. У ранейшай гіста- 
рычнай літаратуры большаець аўтараў схілялася да 
думкі, што Альгерд быў язычнікам, Падставаю былі 
паведамленні храністаў Г. Вартберга і Я. Длугаша аб 
яго язычніцтве да самай смерці і аб спаленні яго цела на 
вогнішчы. Але заходнія аўтары былі зацікаўленыя ў па- 
шырэнні ўяўлення пра Вялікае княства Літоўскае як 
пра язычніцкую дзяржаву і пра яе вялікіх князёў - як 
язычнікаў, што апраўдвала экспансіянісцкія дзеянні 
Ордэна і Польшчы, якія прыкрываліся лозунгамі пашы- 
рэння хрысціянства. Аднак абсурднасць сцверджанняў 
аб язычніцтве Альгерда найперш выяўляецца фактам 
ягонага 25-гадовага князявання ў Віцебску. Вядома, 
што ў гэтым горадзе, як і ў Полацку, ці іншых бела- 
рускіх гарадах, не мог уладарыць язычнік. Ва ўсялякім 
разе, крыніцы не даносяць да нас ніводнага такога 
факта. Апроч таго, як паведамляе Ніканаўскі летапіс, 
на просьбу пскоўцаў хрысціцца і быць у іх князем, 
Альгерд адказаў, што ён ужо хрышчоны!"”. Малавера- 
годна, што пры нараджэнні Альгерд не быў ахрышчаны. 
Яго маці была праваслаўная і наўрад ці магла яна 


пагадзіцца з тым, каб яе сын быў нехрысцем. Ды і языч- 


ніцтва самога Гедзіміна, як ужо адзначалася намі раней; 
з'яўляецца вельмі праблематычным. 

Пра язычніцтва Альгерда не можа сведчыць і яго 
імя. Мы ўжо ведаем, што ў княскіх родах, у тым ліку 
і полацкіх, дзецям давалі па два імя: княскае і хрыс- 

ціянскае. Дык вось імя Альгерд і было княскім, а не 
язычніцкім. Хрысціянскае ж імя Альгерда было Андрэй 
(заслугоўвае ўвагі, што свайму першаму сыну, будуча- 
му полацкаму князю, ён даў гэткае ж імя). А перад 
смерцю, па настаянню жонкі Юльяны, Альгерд прыняў 
схіму, а з ёй і імя Аляксей". 

Вядома ж, і стаўшы вялікім князем, ён не мог пера- 
йсці ў язычніцтва, бо ў тым не было ніякай патрэбы. Ён 
па-ранейшаму быў выразнікам інтарэсаў усходняй хрыс- 
ціянскай часткі дзяржавы. Факты пацвярджаюць, што 
як у Віцебску, так і ў Вільні ён паводзіць сябе як хрыс- 
ціянін, чаму не ў малой ступені садзейнічала і тое, што 
яго жонкі Марыя Віцебская і Юльяна Цвярская былі 
вельмі набожнымі хрысціянкамі. Гэта наглядна выявіла- 
ся ў будаванні праваслаўных храмаў. Так, у Віцебску ім 
былі пабудаваныя цэрквы Дабравешчанская і Святога 
Духа. Не выключана, што пазней, дзякуючы падабенст- 
ву імёнаў Ольгі і Альгерда, пабудова цэркваў у Віцебску 
была прыпісаная княгіні Вользе!”, тым больш што 
ў 974 г. яна гэтага зрабіць не магла, бо яе ўжо не было 
ў жывых. Пераезд Альгерда ў Вільню таксама адзнача- 
ны пабудоваю двух храмаў, прычым першы з іх быў 
узведзены на месцы язычніцкага капішча. Ніяк не можа 
сведчыць пра язычніцтва Альгерда і гісторыя з трымя 
язычнікамі. Яны былі пакараныя смерцю не па загадзе 
Альгерда, а паводле патрабаванняў да яго язычнікаў. 
Раней ужо адзначалася, што язычніцкія імёны гэтых 
людзей, якія пасля былі абвешчаныя святымі -- Кумец, 
Круглец і Няжыла -- сведчаць аб прыналежнасці іх 
носьбітаў да славян. Трэба думаць, што на тэрыторыі 
Вялікага княства Літоўскага, дзе яшчэ мелася нямала 
язычнікаў, у тым ліку і ў Вільні, былі язычнікі-славяне 
з заходніх славянскіх земляў, што ўцякалі ад анямеч- 
вання і хрысціянізацыі. Менавіта яны маглі найбольш 
фанатычна берагчы веру сваіх продкаў і таму так жор- 
стка абышліся з адступнікамі. 

Бясспрэчна, што Альгерд з'яўляецца адным з найвы- 
датнейшых дзеячаў у нашай гісторыя. Гэтаму адпавядае 
нават яго знешні выгляд, апісанне якога знаходзім у ад- 
ной нямецкай хроніцы: «Ннязь мае велічны выгляд, 
твар яго румяны, прадаўгаваты, нос яго вызначаўся 
сваёй велічынёй, вочы блакітныя, вельмі вострыя, бровы 
густыя, светлыя, валасы і барада светла-русыя. з сі- 

візною, лоб высокі, росту ён вышэй сярэдняга, не тоўс- 
ты, не худы, гаворыць голасам гучным, разборлівым 
і прыемным, ён выдатна ездзіць верхам, але ходзіць 
накульгваючы на правую нагу, таму звычайна апіраецца 
на кій ці на отрака; па-нямецку разумее выдатна, можа 
свабодна гаварыць, аднак заўсёды гаворыць з намі праз 
перакладчыка» 'Ў?, 

Галоўны вынік князявання Альгерда - у выключ- 
ным пашырэнні тэрыторыі Вялікага княства Літоўскага, 
якое стала адной з найбольш вялікіх дзяржаў Еўропы. 
У ёй беларускія землі, канчатковае аб'яднанне якіх 
таксама закончылася ў гэты час, займалі цэнтральнае 
месца, што яшчэ ў бодьшай ступені забяспечвала ім 
дамінуючае становішча. Гэта і давала магчымасць вы- 
значаць галоўныя кірункі як унутранай, так і знешняй 
палітыкі Вялікага княства Літоўскага. 


Ягайла 
і Андрэй Полацкі 


Унутраная палітычная раўнава- 
га, якая стварылася ў Вялікім княстве Літоўскім пры 
Альгердзе, адразу парушылася пасля яго смерці. Ужо 
тое, што вялікакняскі пасад перайшоў да Ягайлы - 
старэйшага сына Альгерда ад другой яго жонкі Юлія- 
ны -- не магло не выклікаць пачуцця незадаволенасці 
ў каго-небудзь з іншых яго дванаццаці сыноў. Апроч 
таго, нельга забываць і аб браце Альгерда -- Кейстуце, 
які быў фактычна самым старэйшым у родзе Гедзіміна- 
вічаў і меў найбольшае права заняць вялікакняскі пасад 
пасля смеріі свайго старэйшага брата. Усё гэта ў хуткім 
часе і дало вынікі. 

Нельга, вядома, адмаўляць уплыву Юльяны на ра- 
шэнне Альгерда пасля смерці пакінуць вялікакняскі 
пасад за Ягайлам. Звычайна шэраг даследчыкаў ха- 
рактарызавалі Ягайлу выключна адмоўнымі рысамі. Ён, 
маўляў, быў лянівы, нядбалы, бесхарактарны, схільны 
да раскошы і нічога не зрабіў дзеля дабра сваёй краі- 
ны!9”. Але ўсё гэта зыходзіла з памылковага ўяўлення 

аб Крэўскай уніі як падзеі, якая толькі задавальняла 
асабістыя амбіцыі Ягайлы. зай 

Далейшыя падзеі пакажуць, што Ягайла не быў 
такой безаблічнаю асобай, як яго імкнуліся паказаць, а, 
наадварот -- валодаў якасцямі, патрэбнымі для дзяр- 
жаўнага дзеяча. Трэба думаць, што такія якасці бачыў 
у ім і Альгерд. Зноў-такі Ягайлу дастаўся не толькі 
вялікакняскі пасад, што адначасова рабіла яго як улада- 
ром Віленскага ўдзелу, так і вотчынных уладанняў 
Альгерда -- Крэўскага і Віцебскага. А гэта спалучала 
ў асобе Ягайлы агульныя інтарэсы дзяржавы найперш 
з інтарэсамі яе ўсходняй часткі. 

Няма чаго казаць, наколькі дарагім для Альгерда 
быў яго старэйшы сын ад першай жонкі -- Марыі Ві- 
цебскай -- Андрэй. Відаць, толькі дасягнуўшы паўна- 
лецця (ён нарадзіўся дзесьці каля 1320 г.), Андрэй стаў 
верным памочнікам бацькі ў яго дапамозе Пекову суп- 
роць крыжакоў і, як нам вядома, быў абраны пскоўскім 
князем. Гэтак жа сама Альгерд, стаўшы вялікім князем 
у пекоўска-наўгародскіх, смаленскіх, маскоўскіхі цвяр- 
скіх справах у вялікай меры абапіраўся на сілы Андрэя, 
паколькі ўсё гэта вызначалася найперш інтарэсамі По- 
лаччыны. І вядома ж, на плечы Андрэя клаўся цяжар 
барацьбы з крыжакамі, якія не спынялі сваіх нападаў 
ва Полацкую зямлю. Тым больш што полацкі князь не 
толькі абараняўся, але і наступаў, пра што сведчаць яго 
два паходы на Дынабург у 1373-1374 гт. 

Вясною 1375 г. Андрэй у саюзе з Кейстутам і іншымі 
князямі робіць паход на лівонцаў, якія перад гэтым 
нападалі на Жамойць. У сваю чаргу, крыжакі, помеця- 
чы Андрэю за яго набегі на іх землі, напалі на Полац- 
кую зямлю, узяўшы ў палон 806 чалавек і захапіўшы 
100 коней. Гэта таксама не прайшло без пакарання 
з боку Андрэя, і ён зрабіў паход на Дынабург. Цікава 
адзначыць, што полацкае войска часткова ішло на конях, 
часткова на караблях'“”. Відаць, такой была тактыка 
палачанаў, бо гэтак жа сама ішло іх войска на Рыгу 
ў 1203 г. 

Усё адзначанае характарызуе Андрзя- як выдатнага 
дзяржаўнага дзеяча і таленавітага палкаводца. (Апош- 
няе асабліва пацвердзяць далейшыя падзеі.) Вядома ж, 
гэта давала яму падставу для атрымання пасля бацька- 
вай смерці вялікакняскага пасаду, не гаворачы ўжо пра 

тое, што ён гэта права меў як старэйшы сын. Аднак яго 
надзеі не спраўдзіліся, вялікакняскую годнасць атры- 
маў старэйшы сын другой Альгердавай жонкі -- Юль- 
яны. Зразумела, што такі выбар быў прадыктаваны не 
толькі Юльянай. Бачачы ўсе вартасці Андрэя, Альгерд 
разумеў, што пераезд яго з Полацка ў Вільню пацягне 
за сабою вялікія ўскладненні для Андрэя, які трапіць 
у непрыязнае для яго асяроддзе Ягайлы, што, у сваю 
чаргу, пацягне за сабой ускладненні ва ўсёй дзяржаве. 

Аднак без барацьбы не абышлося. Не выключана, як 
лічаць некаторыя даследчыкі 199. што Андрэй выклаў 
Ягайлу свае прэтэнзіі, але той не згадзіўся з гэтым, што 
і выклікала рашучую барацьбу паміж імі. Але найвера- 
годней, што, наадварот, Ягайла выставіў Андрэю прэ- 
тэнзіі на падначаленне яму Полацка. Рэч у тым, што 
Альгерд, аддаўшы Ягайлу ўсе свае ўладанні, не аддаў 
яму Полацка. Зразумела, што пры Альгердзе яго адносі- 
ны з Андрэем лёгка ўзгадняліся і рэгуляваліся. Аднак 
тое, што без цяжкасцей рабілася паміж бацькам і сынам, 
не магло захавацца ва ўзаемаадносінах братоў. Відаць, 
Ягайла запатрабаваў ад Андрэя падначалення сваёй 
уладзе, на што той не згадзіўся. Гэтым можна вытлума- 
чыць тое, што актыўныя дзеянні распачаў не Андрэй, 
а Ягайла, войска якога ў 1377 г. падышло да Полацка 
і ўзяло яго ў аблогу. Нельга абысці ўвагай і тое, што 
ў саюзе з Ягайлам супроць Андрэя выступіў Кейстут. 
Як пакажуць далейшыя падзеі, для яго таксама было 
важным пазбавіцца яшчэ аднаго прэтэндэнта на вялі- 
какняскі пасад. 

Адрэзаны ад сваіх братоў і не маючы магчымасці 
перацягнуць іх на свой бок, Андрэй вымушаны быў 
звярнуцца да лівонскага магістра, які неўзабаве і пай- 
шоў на дапамогу полацкаму князю, што і прымусіла 
Ягайлу і Кейстута, якія збаяліся ўступіць у бой з кры- 
жакамі, зняць аблогу і адступіць ад Полацка”. Здава- 
лася б, пагроза для Андрэя мінулася, і ён мог свабодна 
сядзець у Полацку. Аднак - і тут тоіцца нейкая за- 
гадка -- гэтага не здарылася, Андрэй пакідае Полацк 
і ідзе ў Пекоў'”!. Відаць, Андрэй разумеў ненадзейнасць 
абароны немцаў, хаця яны забяспечвалі яму беспераш- 
кодны шлях у Пскоў. Але і там Андрэй знаходзіўся 
нядоўга. Можна думаць, што ён не атрымаў падтрымкі 
для барацьбы з Ягайлам і вымушаны быў шукаць 

больш моцнага саюзніка, што і прывяло яго ў Маскву!” 
Аднак мы не маем ніякіх сведчанняў аб намеры Дзміт- 
рыя Іванавіча дапамагаць Андрэю ў яго змаганні з Ягай- 
лам. Затое добра бачна выкарыстанне маскоўскім кня- 
зем вайсковага таленту Андрэя. У 1378 г. ён удзельнічае 
ў бітве на р. Вожы супроць войска татарскага хана 
Мамая"”'. Аднак самым дзіўным фактам у вайсковай 
біяграфіі Андрэя з'яўляецца ягоны ўдзел у паходзе 
маскоўскага войска на северскія гарады Трубчэўск 
і Старадуб, г. зн. тыя самыя, што побач з іншымі гарада- 
мі гэтай вобласці далучыў да Вялікага княства Літоўс- 
кага яго бацька Альгерд. Як можна вытлумачыць такі 
ўчынак Андрэя, улічваючы выказанную думку, што 
ініцыятарам гэтага паходу і быў Андрэй'”'. Такое цал- 
кам магчыма, бо гэта найперш шкодзіла прэстыжу 
Ягайлы, які, маўляў, не змог зберагчы ў цэласці тэрыто- 
рыю сваёй дзяржавы. Відаць, прыхільнікам Андрэя 
і праціўнікам Ягайлы быў і Дзмітрый Альгердавіч, які 
добраахвотна здаў Трубчэўск, у якім княжыў, што 
разам са Старадубам і іншымі гарадамі перайшоў пад 
уладу Масквы (узамен Трубчэўска Андрэй атрымаў 
Пераяслаўль) !3. 

Ягайла, зразумела, не мог змірыцца са стратаю част- 
кі сваёй дзяржавы, што не магло не прывесці яго да 
канфлікту з Маскоўскім княствам. Паколькі Ягайла 
разумеў, што для непасрэднай барацьбы з Масквой сіл 
у яго замала, ён стаў чакаць прыдатнага моманту, які 
ў хуткім часе і надарыўся. Татарскі хан Мамай, збі- 
раючыся ўвайсці ў барацьбу з маскоўскім князем Дзміт- 
рыем Іванавічам, запрасіў да сябе ў саюзнікі Ягайлу, 
які на гэта даў згоду. Аднак калі маскоўскае і татарскае 
войскі зышліся на Кулікавым полі і калі паміж імі 
адбывалася бітва, Ягайла, які з сваім войскам знаходзіў- 
ся недалёка, не ўступіў у яе на баку Мамая, што ў вялі- 
кай меры і прывяло апошняга да паражэння. Тлума- 
чэнні гэтага факта зроблены былі розныя. Аднак нельга 
пагадзіцца ні з тым, што ён спазніўся прыйсці, ні з тым, 
што ён не ўступіў у бой праз сваю баязлівасць. Нішто 
яму не перашкаджала своечасова прыйсці на дапамогу 
Мамаю, і не быў ён баязліўцам (гэта паказвае яго ўдзел 


у барацьбе з крыжакамі). У апошні час было выказана 
меркаванне, што паколькі яго войска ў асноўным скла- 


далася з праваслаўных беларусаў, то яны і не дазволілі 

Ягайлу ісці супроць адзінавернай Масквы ды яшчэ 
ў саюзе з татарамі”. Аднак з гэтым згадзіцца ніяк 
нёльга. Па-першае, гэта не адзначана ў крыніцах. Па- 
другое, становіцца незразумелым, чаму адзінаверныя 
княствы вялі міжусобную барацьбу паміж сабой, чаму 
адзінаверныя з Масковіяй разанцы дазволілі свайму 
князю Алегу ўступіць у саюз з Мамаем. У той час налі- 
тычныя інтарэсы таксама бралі верх над рэлігійнымі. 
Прычыну ўстрымання Ягайлы ад удзелу ў Кулі- 
коўскай бітве і трэба шукаць у яго палітычных разліках. 
Ягайла фактычна справакаваў гэтую падзею, бо без яго 
згоды ўвайсці ў саюз Мамай наўрад ці адважыўся б па- 
весці сваё войска супроць Масквы. Асабліва калі ён 
убачыў, што Ягайла вядзе сваё войска яму на дапамогу. 
Але менавіта гэта і было галоўным у палітычным ма- 
неўры Ягайлы. Войска то ён вёў, але ўводзіць яго ў бой 
не сабіраўся. Яму важна было сутыкнуць маскоўскае 
і татарскае войскі паміж сабою. Ён прадбачыў, што, 
незалежна ад таго, хто пераможа, усё роўна абодва бакі 


будуць аслаблены. І сапраўды, хоць Масква і перамагла». 


аднак вельмі дарагой цаной. І, наогул, значэнне падзеі 
ў гісторыі вельмі перабольшана. Варта толькі нагадаць, 
што яшчэ цэлае стагоддзе пасля яе пратрымалася та- 
тарская няволя над Руссю. Такім чынам, справакаваў- 
шы Мамая на паход, Ягайла меў на мэце аслабіць Масе- 
кву чужымі рукамі і тым самым захаваць свае сілы, што 
яму і ўдалося. 

Нельга пакінуць без увагі тое, што ў Кулікоўскай 
бітве на баку Дзмітрыя Іванавіча прынялі ўдзел Андрэй 
і Дзмітрый Альгердавічы. Ужо тое, што першаму з іхбыў 
даручаны полк «правай рукі», а другому -- «левай ру- 
кі», гаворыць аб іх вялікай ролі ў перамозе над татара- 
мі. Выказана і меркаванне, што Андрэй Полацкі прый- 
шоў на поле Кулікова і з палачанамі'””. Аднак, як свед- 
чаць крыніцы, ён прыйшоў туды толькі «со пско- 
вичи»!79, 

А цяпер звернемся да падзей у Полацку пасля ад'ез- 
ду з яго князя Андрэя. Захапіўшы гэты горад, Ягайла 
далучыў яго да сваіх уладанняў, пра што сведчыць 
дагавор аб перамір'і, заключаны Ягайлам з Лівоніяй 
27 лютага 1381 г. А гэта яшчэ раз можа пацвярджаць, 
што менавіта з імкнення Ягайлы падначаліць сабе По- 
лацк і пачалася барацьба паміж ім і Андрэем, якому, 

магчыма, было прапанавана быць толькі намеснікам 
вялікага князя ў Полацку, на што Андрэй не пагадзіўся. 
І сапраўды, у 1381 г. Ягайла паслаў туды сваім намесні- 
кам брата Скіргайлу. Аднак палачане адмовіліся яго 


прыняць і з ганьбаю, пасадзіўшы на каня задам напе- 


рад, адправілі назад. Ёсць меркаванне, што палачане 
адмовіліся ад Скіргайлы таму, што ён быў язычнікам, 
якога хацеў ім назначыць такі ж князь язычнік Ягайла. 
Прыняцце хрышчэння апошнім нібыта было выклікана 
ўдзелам у падзеях Кулікоўскай бітвы. Факт пераходу 
з язычніцтва ў хрысціянства князёў Вялікага княства 
Літоўскага тлумачыцца тым, што яны насілі падвойныя 
імёны. Першае з якіх, маўляў, язычніцкае, а другое - 
хрысціянскае: Ягайла -- Якаў, Скіргайла -- Іван, Ка- 
рыбут -- Дзмітрый і г. д.””. Аднак гэты довад неперака- 
наўчы. Вядома, што ў кіеўскіх дынастыях дзецям пры 
нараджэнні даваліся два імёны: першае -- княскае, дру- 
гое -- хрысціянскае. Так было ў кіеўскіх князёў, напры- 
клад, Яраслаў Мудры меў, апрача княскага, імя Георгій. 
Тое ж самае было і ў полацкіх князёў. Так, адзін з сы- 
ноў Усяслава Чарадзея меў княскае імя Рагвалод і 
хрысціянскае Барыс. Гэту традыцыю прадаўжалі і вялі- 
кія літоўскія князі, якія, што мы ўжо ведаем, паходзяць 
з дынастыі полацкіх князёў, чым і тлумачацца іх пад- 
войныя імёны. А з гэтага вынікае, што Скіргайла не быў 
прыняты палачанамі не таму, што ён быў язычнікам. 
Справа, відаць, у тым, што палачане засталіся па-раней- 
шаму адданымі Андрэю, які, нягледзячы на яго вялікую 
дапамогу Дзмітрыю Данскому, не атрымаў ад таго нія- 
кай падтрымкі для барацьбы з Ягайлам і вымушаны быў 
аднавіць свае ранейшыя сувязі з палачанамі. Апошнія, 
згадзіўшыся на гэта, варожа сустрэлі Скіргайлу. 

Але Ягайла не адмовіўся ад намеру ва ўсёй моцы 
падначаліць сабе Полацк і таму зноў паслаў князем 
Скіргайлу, але ўжо з вялікім войскам. Нягледзячы на 
аблогу свайго горада, палачане і гэтым разам не здаліся. 
Тады Скіргайла звярнуўся па дапамогу да Лівонскага 
ордэна. Але прастаяўшы на беразе Дзвіны 11 дзён, 
крыжакі не змаглі прарвацца ў горад і мусілі ні з чым 
вярнуцца назад. 

У гэты крытычны для сябе момант палачане выму- 
шаны былі шукаць падтрымку ў ноўгарадцаў, аднак 
тыя, не даўшы вайсковай дапамогі, накіравалі да Ягай- 

лы пасла Юрыя Анцыфаравіча. Магчыма, ён паведаміў 
аб небяспецы, якая чакае яго ад ноўгарадцаў у выпадку 
далейшай аблогі Полацка. І таму войскі Ягайлы, не 
ўзяўшы горада, павінны былі адступіць'””. Не будзем 
адмаўляць значэння дыпламатычных захадаў Ноўгара- 
да ў зняцці блакады Полацка, і ўсё ж, відаць, вырашаль- 
ную ролю тут мела тое, што адносіны Ягайлы з Андрэем 
перапляліся з яго адносінамі з Кейстутам. 


Ягайла і Кейстут 


Хоць Кейстут выступаў у сваёй 
дзейнасці як выразнік і абаронца інтарэсаў усёй за- 
ходняй часткі дзяржавы, аднак сваім князем яго най- 
перш бачыла Жамойць, паказчыкам чаго з'яўлялася яго 
рэзідэнцыя ў Троках. Як вядома, раней жамойцкія вярхі 
супраціўляліся вялікакняскай уладзе. Так было, напры- 
клад, пры Віценю ў 1293--1294 гг. Аднак, калі Гедзімін 
задушыў жамойцкі сепаратысцкі рух на чале з Пялю- 
зам, у жамойцкай знаці паступова пачало расці ўсве- 
дамленне значнасці іх зямлі ў дзяржаве, а адначасова 
і імкненне заняць віднае, а то і вядучае месца ў ёй. Ме- 
навіта Кейстут за час свайго князявання і стаў ува- 
сабленнем гэтых палітычных памкненняў жамойтаў. 

Пакуль вялікім князем быў Альгерд, Кейстут, разу- 
меючы сваё бяссілле перад яго выдатнай постаццю і ма- 
гутнай уладай, мірыўся са сваім падначаленым стано- 
вішчам. Аднак пасля смерці Альгерда і ўмацавання 
Ягайлы, Кейстут і вырашыў выкарыстаць Ягайлаву 
барацьбу з палачанамі (якая ўскладняла становішча 
новага вялікага князя) для ўзвышэння становішча Жа- 
мойці праз узвышэнне сваёй улады. Але частыя пры- 
езды Кейстута з Трокаў у Вільню, дзе ён імкнуўся 
даваць вялікаму князю розныя парады ў кіраванні дзяр- 
жавай, адразу насцярожылі Ягайлу. Ён, як і Альгерд, 
будучы гаспадаром Княства, найперш быў выразнікам 
інтарэсаў усходняй, беларускай, часткі дзяржавы. І гэта 
зразумела, бо Альгерд аддаў яму ўсе ўладанні, якія яму 
належалі (Крэва, Віцебск і ўсе іншыя гарады)!'!, і таму 
ў частых прыездах Кейстута і яго парадах Ягайла 

адразу ўбачыў імкненне троцкага князя навязаць. яму 
палітыку, патрэбную жамойцкай знаці. Зразумела, што 
Ягайла не мог паступіцца інтарэсамі большай часткі 
дзяржавы і таму стаў супраціўляцца Кейстуту. 

Убачыўшы ў імкненнях Кейстута і жамойтаў пагро- 
зу сваёй вялікакняскай уладзе, Ягайла пачаў рыхта- 
вацца да барацьбы з ім. Гэтае палітычнае ўнутрыдзяр- 
жаўнае суперніцтва знешне выяўлялася як чыста аса- 
бісты кавфлікт. У прыватнасці, Кейстут быў вельмі 
зняважаны тым, што сваю сястру (а Кейстутаву пля- 
менніцу) Ягайла выдаў за Вайдылу, чалавека простага, 
«хлопа», якога ўзвысіў яшчэ Альгерд і якому вялікую 
моц у дзяржаве даў Ягайла. Убачыўшы непрыязнасць 
Кейстута да сябе, Вайдыла, як паказваюць некаторыя 
крыніцы, і пачаў распальваць у Ягайлы нянавісць да 
дзядзькі і нават намовіў пайсці на саюз з крыжакамі 
супроць Кейстута'””. У сваю чаргу, адзін з крыжакоў, 
што быў кумам Кейстута паведаміў яму аб зносінах 
Ягайлы праз Вайдылу з крыжакамі. Кейстут паставіў 
у вядомасць свайго сына Вітаўта, але той, будучы ў вя- 
лікай дружбе з Ягайлам, не паверыў гэтым звесткам.. 

Менавіта ў той час Ягайла і паслаў сваё войска на 
Полацк, каб пасадзіць там Скіргайлу, што і выкарыстаў 
Кейстут. Ён, сабраўшы свае палкі, прыйшоў у Вільню 
і захапіў Ягайлу і яго маці. Тут жа ён выявіў і паперы, 
якія даказвалі змову Ягайлы з крыжакамі. Захоплены 
быў і Вайдыла, якога па загаду Нейстута павесілі на 
шыбеніцы. Аднак з Ягайлам і з ягонай маці абыходжан- 
не было больш гуманнае. Кейстут пакінуў яго на волі 
і аддаў яму ўсе ягоныя ўладанні і казну. Спачатку 
Ягайла накіраваўся ў Крэва, куды яго суправаджаў 
Вітаўт, а адтуль -- у Віцебск. 

Вось у гэты час, як сведчаць крыніцы, і была знятая 
аблога Полацка. Кейстут, захапіўшы Вільню, а тым 
самым і вярхоўную ўладу, адправіў у Полацк і ў войска, 
якое аблажыла яго, паслоў, якія паведамілі там аб 
паражэнні Ягайлы. Пачуўшы пра гэта, войска адышло 
з Полацка ў Вільню, а Скіргайла, застаўшыся ні з чым, 
вымушаны быў бегчы да крыжакоў. 

Як вядома, у свой час Кейстут паслаў Ягайлу вая- 
ваць супроць Андрэя. Цяпер жа ён вырашыў мець 
у асобе Андрэя саюзніка, а не ворага, і таму аддаў яму 
Полацк. Аднак аўтар «Хронікі Быхаўца» лічыць Анд- 

рэя' (ён яго называе Гарбатым, што магло быць у са- 
праўднасці) сынам Кейстута і законным гаспадаром 
Полацка! ””. Гэта не памылка аўтара «Хронікі Быхаўца», 
як лічыў М. Улашчык!?", а свядомая фальсіфікацыя 
“фактаў. Гэта яшчэ адзін прыклад таго, як у летапісах 
ХХІ ст. (тады і была створана «Хроніка Быхаўца») 
скажалася палітычная гісторыя Вялікага княства Лі- 
тоўскага ва ўгоду жамойцкай знаці, якой прыпісвалася 
галоўная роля ва ўтварэнні дзяржавы. Паколькі асаблі- 
ва важна было паказаць падначаленне Полацка жа- 
мойцкім князям, насуперак праўдзівым звесткам Анд- 
рэй і быў паказаны сынам Кейстута. З гэтай жа прычы 
ны Кейстут ідэалізаваўся як князь ўКамойці, і ўсяляк 
прыніжаўся Ягайла як князь беларускай часткі дзяр- 
жавы! 

Як бачым, падзеі пацвердзілі шырокія палітычныя 
амбіцыі Нейстута, якія былі выяўленнем яго імкненняў 
заняць вядучае месца ў дзяржаве. Менавіта з гэтага 
часу, а не з часу Міндоўга, пачынаецца паступовае 
ўзвышэнне літоўскіх (у сучасным значэнні гэтага слова, 
а тады -- жамойцкіх) земляў. Кейстут і з'явіўся фак- 
тычна першым іх князем, аднак адзіным і нядоўгача- 
совым. 

Як Кейстут выкарыстаў адсутнасць войск Ягайлы 
ў Вільні (яны былі пад Полацкам) для захопу ўлады, 
так цяпер зрабіў і Ягайла, выкарыстаўшы для захопу 
ўлады адсутнасць войск Кейстута. Гэтыя войскі былі 
накіраваныя пад Наваград-Северскі, дзе княжыў Дзміт- 
рый Карыбут, што аддаўся пад уладу Масквы. Загадана 
было ісці туды і Ягайлу. Аднак ён, забыўшыся аб сваёй 
прысязе Кейстуту «николи противу его не стояти и 
завжды в его воли быти»'??, не пайшоў з Кейстутам, 
а стаў падбухторваць віленскіх мяшчанаў праз якіхсьці 
«слуг Гаставых», пад якімі некаторыя даследчыкі разу- 
меюць нямецкіх мяшчанаў у Вільні". Сам жа Ягайла 
са сваім войскам прыімчаўся з Віцебска ў Вільню, 
а адтуль пайшоў у Трокі, куды на злучэнне з ім ішлі 
прускія крыжакі. Не спадзеючыся вытрымаць такі на- 
ціск, Трокі, якія былі рэзідэнцыяй Кейстута (таму туды 
і накіраваўся Ягайла), адразу здаліся. У сваю чаргу 
Кейстут, якому аб усім, што адбывалася; паведаміў 
Вітаўт, накіраваўся з-пад Ноўгарад-Северскага ў Га- 
родню, дзе быў і Вітаўт. 

Вітаўт паспадзяваўся на дапамогу свайго зяця Яну- 
ша Мазавецкага. Аднак ўсё адбылося наадварот. Януш 
Мазавецкі, карыстаючыся дзяржаўным замяшаннем у 
Вялікім княстве Літоўскім, пайшоў з войскам у Берас- 
цейскую зямлю, якой валодаў Кейстут, захапіў шэраг яе 
гарадоў (Берасце ўзяць не змог), пасля чаго вярнуўся 
назад, пакінуўшы ў Драгічыне і Мельніку свае гарві- 
зоны. 

Трэба заўважыць, што менавіта гэтыя падзеі добра 
высветлілі становішча Кейстута найперш як князя Жа- 
мойці. І таму зразумела, чаму ён у крытычны момант 
сабраў вакол сябе «усю ІЖамойцкую зямлю і войскі» 
і пайшоў да Вяллі, дзе хутка злучыўся з войскам Ві: 
таўта і разам з ім падышоў да Трокаў і ўзяў замак 
у аблогу. Сюды ж з войскам прыйшоў і Ягайла, а такса- 
ма яго саюзнікі -- прускія і лівонскія крыжакі. І вось 
калі абодва войскі падрыхтаваліся да бітвы, ад Ягайлы 
з'явіліся паслы, якія прапанавалі не ўступаць у бой 
і закончыць справу мірам, каб «ён (Кейстут) трымаў 
сваё, а мы (Ягайла) сваё» ””. Паслы далі прысягу Ві- 
таўту, якую ён прыняў. Прыняў яе і Скіргайла, які 
выступаў на баку Ягайлы. Далей гэтая прысяга была 
паўторана Кейстуту -- што ні яму, ні яго сыну Вітаўту 
нічога благога не будзе зроблена, калі яны прыедуць да 
Ягайлы, каб заключыць мір. Аднак Ягайла парушыў 
прысягу. Налі Кейстут і Вітаўт з'явіліся да Ягайлы, ён 
прапанаваў ім паехаць у Вільню і там заключыць дага- 
вор аб міры. Не прадбачачы нічога небяспечнага, Ней- 
стут, гэтаксама як і Ягайла, распусціў сваё войска. Але 
пасля прыезду ў Вільню Ягайла захапіў Кейстута і Ві- 
таўта, адправіў іх у Крэва і пасадзіў у вежу. На пятую 
ноч Кейстут быў задушаны. Захаваліся імёны князевых 
забойцаў: імі былі каморнікі Ягайлы -- Прокша, які 
даваў яму ваду, а таксама крыжак- манах Мостэр, Кучук 
і Лісіца Жабянцяй!'” 

Так трагічна закончылася жыццё гэтага даволі даў- 
гавечнага палітыка. Само сабой паўстае пытанне: «Вы- 
падковым ці заканамерным быў такі канец?» Ужо ад- 
значалася тэндэнцыйнасць аўтара «Хронікі Быхаўца» 
ў паказе ўзаемаадносін Ягайлы і Кейстута, калі першы 
паўставаў выключна ў чорных фарбах, а другі - у свет- 
лых. На жаль, некаторыя гісторыкі (П. Бранцаў, В. Да- 
нілевіч) прымалі ўсё гэта за чыстую праўду і адпаведна 

характарызавалі памянёных асобаў. Але нягледзячы на 
старанне ўсю віну за жорсткасці ўскласці на Ягайлу, 
хроніка іне магла схаваць таго факта, што менавіта 
Кейстут пачаў барацьбу з Ягайлам, а не наадварот. Як 
ні распісвалася тут дабрыня Кейстута, хроніка тым не 
менш адзначыла, што ён загадаў узвесці на шыбеніцу 
Вайдылу. 

Яшчэ невядома, ці адпавядае сапраўднасці тое, што 
Ягайла быў высланы спачатку ў Крэва, а потым у Ві- 
цебск, бо маюцца звесткі, што ён быў сасланы Кейсту- 
там у Полацк, дзе прасядзеў у турме болей года!'??. Ужо 
гэтыя схаваныя ўслужлівымі храністамі факты могуць 
казаць аб іншым палітычным і чалавечым абліччы Кей- 
стута. Таму, ці такой ужо выключнай падзеяй з'яўляец- 
ца жорсткая расправа Ягайлы з Кейстутам. Успомнім, 
як Віцень у 1293- 1294 гг. жорстка расправіўся з жа- 
мойцкімі старшынамі, што паўсталі супроць яго і хацелі 
схіліцца на бок крыжакоў. Гэтак жа і Гедзімін бязлі- 
тасна абышоўся з тымі ж жамойтамі і іх важаком Пялю- 
зам, якія таксама доўгі час супраціўляліся вялікакняс- 
кай уладзе. Дык ці варта пасля гэтага здзіўляцца 

падступнасці і жорсткасці Ягайлы ў абыходжанві з 


- Кейстутам. 


Але калі Віцень і Гедзімін распраўляліся з жамойца- 
мі за іх сепаратысцкія намеры, то Ягайла паўстаў суп- 
роць Кейстута за яго гегеманісцкія памкненні, а да- 
кладней, за спробу вывесці Жамойць на першае месца 
ў дзяржаве. З гэтым Ягайла (як і ягоны бацька Аль- 
герд) не мог згадзіцца, бо, будучы вялікім князем, 
найперш выяўляў інтарэсы ўсходніх, г. зн. беларускіх 
земляў. Ягайла добра бачыў тую спрыяльную глебу, 
якая жывіла дзейнасць Кейстута, а менавіта жамойцкую 
язычніцкую партыю, што групавалася вакол Кейстута- 
вай жонкі Біруты -- заўзятай язычніцы і былой вайдэ- 
лоткі. Вось чаму Ягайла пакараў не толькі Кейстута, 
але і многіх жамойцкіх баяраў, а найперш род Біруты: 
яе дзядзька Відзімонт, быў «на колах разбіты», а двум 
другім дзядзькам адсеклі галовы. Сама Бірута была 
прысуджаная да ўтаплення ў Нёмане, але ёй удалося 
нейкім чынам вызваліцца ад кары, і яна памерла ў 
1416 г.'”'!. Праўда, тут гаворыцца, што ўсё гэта 
Ягайла рабіў, помсцячы за Вайдылу. Аднак зразумела, 
што пад гэтым, як і ва ўсёй гісторыі з Вайдылам, хава- 


80 


лася жорсткая палітычная барацьба за вядучае месца 
ў дзяржаве. а 

Усё адзначанае паказвае, што менавіта з Кейстута 
пачынаецца ўзвышэнне літоўскай (паўтараем: у. сучас- 
ным значэнні гэтага слова, а тады - жамойцкай). часткі 
дзяржавы. Аднак яе імкненне выйсці на першае месца 
закончылася жорсткім паражэннем, што і вызначыла 
трагічны фінал жыцця Кейстута. 


Ягайла і Вітаўт 


Такі ж трагічны лёс чакаў і Ві- 
таўта. Ён таксама быў прывезены ў Крэва з жонкаю, 
змешчаны ў асобным пакоі, дзе яго пільна вартавалі, 
аднак ім удалося ашукаць вартавых і выйсці з замка, 
пасля чаго князь уцякае да крыжакоў праз Берасце 
і Мазовію і прыбывае ў Прусію, дзе яго прыязна сустра- 
кае вялікі магістр ордэна Конрад. 

Спачатку магістр Конрад Чольнер у адказ на прось- 
бу Вітаўта дапамагчы яму ў барацьбе з Ягайлам зрабіў 
спробу прымірыць іх. У сваім лісце да Ягайлы ён у ліку 
іншага прасіў Ягайлу вярнуць хоць частку ўладанняў, 
што належалі Вітаўту. Аднак Ягайла адмовіўся і, у сваю 
чаргу, прасіў вялікага магістра не хваляваць жамойтаў, 
якія з'яўляюцца яго падданымі. Гэта для нас асабліва 
важна, бо паказвае, што па-ранейшаму для Ягайлы 
галоўным было захаваць пад сваёй уладай Жамойць 
(Жмудзь). Хоць ён і згадзіўся на сустрэчу з вялікім 
магістрам, аднак яна не адбылася, паколькі апошні не 
прыехаў ва ўмоўленае месца, а Ягайла не захацеў ехаць 
на новае месца. Паеля зрыву сустрэчы вялікі магістр 
піша Ягайлу ліст, у якім рашуча абвінавачвае яго ў 
прысваенні часткі Самагіціі (так па-лацінску называла- 
ся ЖЖамойць- Жмудзь). Зноў, як бачым, жамойцкае пы- 
танне выступае ў гэтым канфлікце як галоўнае, 

І вось у жніўні 1380 г. вялікае крыжацкае войска, 
а таксама Вітаўт з жамойцкім атрадам увайшлі на 
тэрыторыю Вялікага княства Літоўскага. Але крыжац- 
кае войска, узяўшы Трокі і парабаваўшы ваколіцы, 
вярнулася назад. Па ўсім відаць, піто для крыжакоў 

было больш важна парабаваць, чым дапамагчы Вітаўту. 
Адразу ж пасля адыходу крыжакоў, Ягайла зноў займае 
Трокі, што зразумела, бо яны былі ключом да валодання 
Жамойцю. 

Вядома, такі вынік крыжацкай дапамогі не мог зада- 
воліць Вітаўта, але, каб разлічваць на далейшую пад- 
трымку, ён павінен быў пайсці на чарговыя ўступкі 
і ахвяраванні. Налі першы раз ён згадзіўся (пры ўмове 
сваёй перамогі над Ягайлам) стаць васалам Ордэна, то 
цяпер даў абяцанне аддаць крыжакам Жамойць. Апроч 
таго, ён павінен быў ахрысціцца ў каталіцкую веру, што 
і адбылося 21 кастрычніка 1383 г. 

Усё гэта задавальняла вялікага магістра, і ўвосень 
1383 г. ён распачаў супроць Ягайлы ваенныя дзеянні. 
Жрыжакі ўварваліся на тэрыторыю Вялікага княства 
Літоўскага і недалёка ад Кернавы ўзялі разбураную 
крэпаець Марыенвэрдар, дзе і адбылося новае пацвер- 
джанне раней падпісаных умоў паміж вялікім магістрам 
і Вітаўтам, прычым князь узяў на сябе новыя абавяза- 
цельствы. Вайна ў перспектыве набывала зацяжны ха- 
рактар, і таму кожны з бакоў не быў упэўнены ў сваёй 
перамозе. Вітаўт нават і пры ўмове сваёй перамогі 
прадбачыў сваю залежнасць ад Ордэна. Для Ягайлы 
ж гэтая вайна магла скончыцца агульным аслабленнем 
дзяржавы, што магло прывесці і да яе развалу. Вось 
чаму менавіта ён звярнуўся да Вітаўта з мірнаю прапа- 
новай (ёсць звесткі, што ён быццам бы зрабіў гэта па 
радзе сваёй маці Юльяны). Праўда, Вітаўт мог раз- 
лічваць на мір толькі пры згодзе парваць з Ордэнам, на 
што ён і згадзіўся, пачаўшы разам з Ягайлам змагацца 
супроць крыжакоў. 

Асаблівую ўвагу прыцягвае той факт, што Вітаўт, 
атрымаўшы ад Ягайлы Гарадзенскую і Берасцейскую 
землі і Луцк, пераходзіць з каталіцтва, якое ён прыняў 
зусім нядаўна ва ўгоду Ордэну, у праваслаўе. Па-пер- 
шае, гэта характарызуе Вітаўта як дзяржаўнага дзеяча, 
што кіраваўся адпаведнымі палітычнымі абставінамі, 
якія складваліся ў той ці іншы час. Змагаючыся разам 
са ёваім бацькам Кейстутам супроць Ягайлы, ён адстой- 
ваў інтарэсы Жамойці. Аднак пасля гібелі Кейстута, 
уступіўшы ў саюз з Ордэнам для далейшай барацьбы 
з Ягайлам, ён ахвяруе і Жамойцю, і язычніцтвам. За- 
тым, памірыўшыся з Ягайлам і атрымаўшы ад яго землі 

з праваслаўным насельніцтвам, ён ахвяруе каталіцтвам 
і прымае праваслаўе: Гэты факт прымушае нае зноў 
вярнуцца да становішча Кейстута, які адначасова вало- 
даў і язычніцкай ўамойцю і праваслаўнымі Гарадзен- 
шчынай і Берасцейшчынай. 

Ці маглі гэтыя землі мірыцца з тым, што іх князем 
быў язычнік? У святле прыняцця Вітаўтам праваслаўя 
адказ можа быць толькі адзін: не маглі. 

А цяпер згадаем, як жа тады паводзіў сябе Кейстут? 
Найверагодней, што ён вымушаны быў выступаць у 
двух абліччах: перад праваслаўнымі -- як праваслаўны, 
перад язычнікамі -- як язычнік. Але паколькі ён больш 
часу праводзіў у Троках, то, вядома, больш знаходзіўся 
пад уплывам язычніцкага акружэння (асабліва з боку 
роду жонкі Біруты), што і стварыла пра яго ўяўленне 
як пра князя-язычніка. Такая акалічнасць не магла 
адмоўна ие ўздзейнічаць на праваслаўныя ўладанні 
Кейстута, якія не аказалі яму падтрымкі ў барацьбе 
з Ягайлам, што і з'явілася адной з прычын яго пара- 
жэння. Усё гэта ўбачыў Вітаўт, што і прымусіла яго 
змяніць каталіцтва на праваслаўе, бо з князем, які быў 
у язычніцтве, не маглі б мірыцца ві Гародзеншчына, ні 
Берасцейшчына. 

Але Вітаўт, атрымаўшы гэтыя дзве зямлі, якія нале- 
жалі яго бацьку, не забыўся і аб Троцкім княстве (фак- 
тычна Яно было галоўным бацькавым уладаннем) і, 
вядома ж, прэтэндаваў на яго. З гэтым не мог пагадзіцца 
Ягайла, які прадбачыў, што ў такім разе Жамойць, 
атрымаўшы Вітаўта, якога яна ўспрымала як свайго 
законнага князя, зноў уздыме барацьбу за вядучае мес- 
ца ў дзяржаве. Менавіта суперніцтва Ягайлы і Вітаўта 
за Троцкае княства пагражала зноў разгарэцца ў за- 
цяжную ўнутраную барацьбу. Зразумела, што Ягайла 
трывожыўся і шукаў для сябе моцнай падтрымкі, якая 
магла паказаць Вітаўту марнасць ягоных намераў. 

І ўсё ж пагроза доўгай унутранай барацьбы, якой бы 
яна небяспечнай ні была, блякла перад грознай знешняй 
небяспекай. Менавіта перавага адмоўных знешніх фак- 
тараў над унутранымі цяжкасцямі і з'явілася важней- 
шай адметнасцю Вялікага княства, што ў далейшым 
найперш і садзейнічала яго заняпаду. Той трохкутнік, 
які ўжо вызначаўся пры Гедзіміне, сціскаўся ўсё больш 
пагрозліва. З паўночнага захаду - крыжацкая агрэсія, 

з захаду -- націск Польшчы, у вярхах якой ужо выспеў 
план падначалення суседняй краіны, а на ўсходзе ўжо 
пачала паступова заваёўваць суседнія з ёю ўладанні 
Вялікага княства Масква. Апынуўшыся ў такім акру- 
жэнні, наша дзяржава не магла весці паспяховай ба- 
рацьбы з усімі варожымі сіламі адразу і мусіла шукаць 
разумнага кампрамісу. Ім і стала Нрэўская ўнія, якая 
істотна змяніла кірунак дзяржаўнага жыцця і тым са- 
мым адкрыла новы этап нашага гістарычнага шляху. 


Як бачна з разгледжанага, віленскі перыяд быў 
асабліва спрыяльны і плённы ў нашай гісторыі. Гэта 
быў чае, калі наша дзяржава ў сваёй унутранай і знеш- 
няй палітыцы кіравалася толькі сваімі інтарэсамі, а зна- 
чыць -- адзін з перыядаў яе найбольшай самастойнасці. 

Галоўным яго вынікам быў найперш імклівы тэрыта- 
рыяльны рост Вялікага княства, асабліва ў часы Аль- 
герда, калі ён, выкарыстаўшы спрыяльную знешнепалі- 
тычную кан'юнктуру, далучыў да сваіх уладанняў шэ- 
раг новых земляў, павялічыўшы ўладанні больш чым 
у два разы. 

Віленскі перыяд асабліва спрыяльны быў для бела- 
рускіх земляў, якія канчаткова аб'ядналіся і тым самым 
замацавалі сваё цэнтральнае месца ў дзяржаве, у выніку 
чаго, паводле вобразнага выразу Ф. Багушэвіча, Бела- 
русь была тут, «як зерне ў гарэху». Усё гэта спрыяла 
хутчэйшай кансалідацыі беларускай народнасці, далей- 
шаму развіццю яе культуры і канчатковаму фармаван- 
ню яе мовы, якая па-ранейшаму прадаўжала быць у Вя- 
лікім княстве Літоўскім дзяржаўнай. 

Перанясенне сталіцы з Новагародка ў Вільню не 
толькі не зменшыла беларускага характару дзяржавы, 
але яшчэ больш умацавала яго. Сталічнае значэнне 
Вільні актыўна садзейнічала далейшай беларускай асі- 
міляцыі балцкага насельніцтва, што і ператварыла Ві- 
леншчыну ў беларускі край ужо тады. Тым самым побач 
з пашырэннем тэрыторыі Беларусі на ўсходзе ішоў такі 
самы працэс і на захадзе. Усё гэта яшчэ раз паказвае, 
што ніякага літоўскага (у сучасным значэнні гэтага 
слова) панавання над беларускімі землямі ў тыя (як 
і ў ранейшыя) часы не было. Усё адбывалася наадварот: 
ішло далейшае падначаленне балцка-літоўскіх земляў 

вярхоўнай уладзе, і усялякае іх супраціўленне ці імк- 
ненне заняць у дзяржаве больш высокае месца жорстка 
караліся. Налі беларуская тэрыторыя і беларускае на- 
сельніцтва ўсё больш павялічваліся, то балцка-літоўскія 
землі і балцка-літоўскае насельніцтва ўвесь час змянша- 
ліся. Усё гэта яшчэ раз яскрава паказвае, што не балц- 
ка-літоўскія, а беларускія землі займалі ў Вялікім княс- 
тве Літоўскім пануючае месца, што па-ранейшаму вы- 
значала яго як беларускую дзяржаву. 

